



ឯកសារដើម
ORIGINAL/ORIGINAL
 ថ្ងៃ ខែ ឆ្នាំ (Date): 27-Jan-2015, 12:47
 CMS/CFO: Sann Rada

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អង្គជំនុំជម្រះវិសាមញ្ញក្នុងតុលាការកម្ពុជា
 Extraordinary Chambers in the Courts of Cambodia
 Chambres Extraordinaires au sein des Tribunaux Cambodgiens

Kingdom of Cambodia
 Nation Religion King
 Royaume du Cambodge
 Nation Religion Roi

អង្គជំនុំជម្រះសាលាដំបូង

Trial Chamber
 Chambre de Premiere instance

កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី២២ ខែមករា ឆ្នាំ២០១៥

ម៉ោង ១០:០៥នាទី

សវនាការលើកទី២៣១

ចៅក្រមសាលាដំបូង៖

- ចៅក្រម និល ណុន ជាប្រធាន
- ចៅក្រម ក្លូឌា ហ្វេនស៍
(Judge Claudia FENZ)
- ចៅក្រម យ៉ា សុខន
- ចៅក្រម ហ្សង់ម៉ាក ឡាវេរ៉េនី
(Judge Jean-Marc LAVERGNE)
- ចៅក្រម យូរ ឧត្តរា
- ចៅក្រម ធ្នូ មណី (បម្រុង)
- ចៅក្រម ម៉ាទីន ខារ៉ូបគីន (បម្រុង)
(Judge Martin KAROPKIN)

ក្រឡាបញ្ជីសាលាដំបូង៖

- លោកស្រី សែ កុលវុឌ្ឍី
- កញ្ញា ជា ស៊ីវហ៊ាំង

កញ្ញា រ៉ូប៊ីនី ក្រូហ្វត់ (Ms. Robynne CROFT)

ការិយាល័យសហព្រះរាជអាជ្ញា៖

- លោក នីកូឡាស គូមជែន
(Mr. Nicolas KOUMJIAN)
- លោក សេង ប៊ុនយ៉ាង
- លោក សេង លាង
- លោក ស្រី រតនៈ
- លោក ខេល លីសាក់ (Mr. Dale Lysak)
- លោក សាលីម ណាកថាវ៉ានី
(Mr. Salim Nakhjavani)

ជនជាប់ចោទ៖

- លោក នួន ជា
- លោក ខៀវ សំផន

មេធាវីការពារក្តីលោក នួន ជា៖

លោក សួន អរុណ

លោក សួន វិសាល

លោក វិចទ័រ កូប៉េ *(Mr. Victor KOPPE)*

មេធាវីការពារក្តីលោក ខៀវ សំផន៖

លោក គង់ សំអុន

កញ្ញា អង់តា ហ្គីសសេ *(Ms. Anta GUI SSE)*

មេធាវីប្រចាំការលោក ខៀវ សំផន៖

លោកស្រី ទូច វរលក្ស

លោក ខលវីន សោនដឺស៍

(Mr Calvin SAUNDERS)

មេធាវីតំណាងដើមបណ្តឹងរដ្ឋប្បវេណី៖

លោក ពេជ អង្គ

លោកស្រី ម៉ារី ហ្គីរ៉ូដ *(Ms. Marie GUIRAUD)*

លោក ឡា ជុនធី

លោក វ៉ែន ពៅ

លោកស្រី ជេត វណ្ណលី

លោកស្រី ទី ស្រីនណា

លោក យីគាំង លូ *(Mr. Yiqiang LIU)*

ផ្នែកគ្រប់គ្រងតុលាការ៖

លោក អ៊ិច អរុណ

លោកស្រី សួ សុឡាវី

អង្គជំនុំជម្រះវិសាមញ្ញក្នុងតុលាការកម្ពុជា
 អង្គជំនុំជម្រះសាលាដំបូងៈ សវនាការលើកទី២៣១
 សំណុំរឿងព្រហ្មទណ្ឌលេខៈ ០០២/១៩-០៩-២០០៧/អវតក/អជសដ
 ថ្ងៃទី២២ ខែមករា ឆ្នាំ២០១៥

ទំព័រ ៤

បញ្ជីឈ្មោះអ្នកនិយាយ៖
 ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម កូឌា ហ្វេនស៍	អង់គ្លេស
លោក ខេល លីសាក់	អង់គ្លេស
លោក ពេជ អង្គ	ខ្មែរ
លោកស្រី ម៉ារី ហ្គីរ៉ូដ	បារាំង
លោក យីគាំង លូ	អង់គ្លេស
លោក វ៉ិចទ័រ កូប៉េ	បារាំង
កញ្ញា អង់តា ហ្គីសេ	បារាំង
លោក គង់ សំអុន	ខ្មែរ
លោក មាស សុខា (2-TCW-936)	ខ្មែរ
លោកស្រី អ៊ុំ សុផានី (2-TCCP-296)	ខ្មែរ

ឧបសម្ព័ន្ធ

ការសួរដេញដោលនៅសវនាការ៖ ហាស សុខា (2-TCW-936)

សួរបន្តដោយលោក វ៉ិចទ័រ កូប៉េ ផ្ដើមពីទំព័រ ៨

សួរដោយលោក គង់ សំអុន ផ្ដើមពីទំព័រ ២០

សួរដោយកញ្ញា អង់តា ហ្គីសេ ផ្ដើមពីទំព័រ ៣០

ការសួរដេញដោលដើមបណ្ដឹងរដ្ឋប្បវេណី៖ អ៊ុំ សុផានី (2-TCCP-296)

សួរដោយប្រធានអង្គជំនុំ ផ្ដើមពីទំព័រ ៤២

សួរដោយលោក យីគាំង លូ ផ្ដើមពីទំព័រ ៤៦

កិច្ចដំណើរការនីតិវិធី

[១០:០៥:៣៨]

ប្រធានអង្គជំនុំជម្រះ

អង្គុយចុះ!

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ នៅថ្ងៃនេះ អង្គជំនុំជម្រះនឹងបន្តស្តាប់សក្ខីកម្មសាក្សី មាស សុខា បន្តបញ្ចប់ ហើយនិងចាប់ផ្តើមស្តាប់សក្ខីកម្មដើមបណ្តឹងរដ្ឋប្បវេណីដែលមានរហស្សនាម 2-TCCP-296។ លោកស្រី សែ កុលវឌ្ឍី ឡើងរាយការណ៍អំពីស្ថានភាពវត្តមានអវត្តមានភាគីនិងបុគ្គលដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

ក្រឡាបញ្ជី

សូមគោរពលោកប្រធាន សម្រាប់សវនាការថ្ងៃនេះក្រឡាបញ្ជីកត់សម្គាល់ឃើញថា គ្រប់ភាគីទាំងអស់នៃរឿងក្តីនេះមានវត្តមាន។ ដោយឡែកលោក នួន ជា មានវត្តមាននៅបន្ទប់យុវជនខាងក្រោមសាលសវនាការនេះ ដោយលោកស្មើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។ លិខិតលះបង់សិទ្ធិរបស់ជនជាប់ចោទ នួន ជា បានប្រគល់ដល់ក្រឡាបញ្ជីរួចហើយ។ ដោយឡែកសាក្សី មាស សុខា និងដើមបណ្តឹងរដ្ឋប្បវេណី 2-TCP-296 មានវត្តមាននៅបន្ទប់រង់ចាំ រង់ចាំការកោះហៅពីអង្គជំនុំជម្រះ។ សូមអរគុណលោកប្រធាន។

ប្រធានអង្គជំនុំជម្រះ

បាទ អរគុណ។ អង្គជំនុំជម្រះបានទទួលនូវកំណត់ហេតុពិនិត្យសុខភាពមុនពេលសវនាការព្រឹកនេះរបស់វេជ្ជបណ្ឌិតប្រចាំការទទួលបន្ទុកពិនិត្យព្យាបាលថែទាំសុខភាពជនជាប់ចោទនៅ អ.វ.ត.ក បានពិនិត្យឃើញថាស្ថានភាពទូទៅមានលក្ខណៈល្អ តែលោក នួន ជា គឺមានការ អាការៈឈឺចង្កេះពេលអង្គុយយូរ និងមានអាការៈវិលមុខ ហើយផ្តល់អនុសាសន៍ឱ្យគាត់បន្តស្តាប់ តាមដានស្តាប់សវនាការពីបន្ទប់ខាងក្រោមសាលសវនាការនេះ។ ហើយទន្ទឹមនឹងនេះដែរ អង្គជំនុំជម្រះបានទទួលលិខិតលះបង់សិទ្ធិចូលរួមសវនាការរបស់ជនជាប់ចោទ នួន ជា ដោយគាត់បង្ហាញអំពីសុខភាពមិនអំណោយផលឈឺក្បាល ឈឺចង្កេះមិនអាចអង្គុយយូរបាន ហើយដើម្បី ក្នុងការចូលរួមសវនាការនៅក្នុងពេលថ្ងៃនេះ ហើយគាត់សុំលះបង់សិទ្ធិមានវត្តមាននៅក្នុងសវនាការនៅថ្ងៃនេះ។ ហើយគាត់ធានាបញ្ជាក់ថាកិច្ចដំណើរការសវនាការនេះគឺ គាត់យល់ដឹងអំពីបញ្ហា គឺអំពីភាពមិនប៉ះពាល់នៃការលះបង់សិទ្ធិ ហើយគាត់មិន

1 អាចបកស្រាយថាការលះបង់សិទ្ធិហ្នឹង គឺរបស់គាត់ហ្នឹង គឺនាំឲ្យមានការកាត់ក្តីដោយអយុត្តិធម៌ទេ ។
2 បានន័យថា គាត់ទទួលស្គាល់ថា ការលះបង់សិទ្ធិហ្នឹង គឺមិនមានលទ្ធភាពក្នុងការបកស្រាយផ្ទុយពីភាព
3 ដំណើរការយុត្តិធម៌របស់អង្គជំនុំជម្រះដែលកំពុងដំណើរការនេះទេ ។

4 [១០:០៨:៥៨]

5 ហើយបន្ទាប់ពីបានឃើញនូវលិខិតរាយការណ៍របស់ពេទ្យដែលបានបញ្ជាក់ពីសុខភាពនិងបាន
6 ឃើញលិខិតលះបង់សិទ្ធិចូលរួមសវនាការរបស់លោក នួន ជា អង្គជំនុំជម្រះយល់ព្រម និង អនុញ្ញាត
7 ឲ្យលោក នួន ជា នៅបន្តតាមដានកិច្ចដំណើរការសវនាការពីចម្ងាយពីបន្ទប់ឃុំខ្លួនមួយស្ថិតនៅក្រោម
8 សាលសវនាការនេះ តាមរយៈឧបករណ៍សោតទស្សន៍សម្រាប់រយៈពេលសវនាការពេញមួយថ្ងៃនេះ ដោយ
9 លោក នួន ជា បានលះបង់សិទ្ធិចូលរួមកិច្ចដំណើរការសវនាការដោយផ្ទាល់ក្នុងបន្ទប់សវនាការនេះ ហើយ
10 និងបង្គាប់ឲ្យបុគ្គលិកផ្នែកសោតទស្សន៍មកភ្ជាប់ប្រព័ន្ធសោតទស្សន៍សម្រាប់ជនជាប់ចោទ នួន ជា អាច
11 ចូលរួមនិងតាមដានកិច្ចដំណើរការសវនាការពីចម្ងាយពីបន្ទប់ឃុំខ្លួនខាងក្រោមស្ថិតនៅសាលសវនាការ
12 នេះ ក្នុងអំឡុងពេលកិច្ចដំណើរការសវនាការសម្រាប់ថ្ងៃនេះ ។

13 ជាកិច្ចបន្តអង្គជំនុំជម្រះ បានទទួលព័ត៌មានថាមានសំណើសុំមួយរបស់មេធាវីការពារក្តី នួន ជា
14 - មានបំណងលើកឡើងពាក់ព័ន្ធនឹងបញ្ហាមួយដែលខ្លួនមានបំណងលើកឡើងរយៈពេលប្រាំនាទី។ សូម
15 អញ្ជើញលោកមេធាវីការពារក្តី នួន ជា ។

16 **លោក វ៉ិចទ័រ កូប៉េ៖**

17 សូមអរគុណលោកប្រធាន លោក លោកស្រីចៅក្រម លោកស្រីមេធាវី។ ប្រហែលជាខ្ញុំត្រូវការ
18 លើកសារណា១០នាទី។ បញ្ហាទាំងអស់នេះ គឺទាក់ទងទៅនឹងសក្ខីកម្មដែលសាក្សីបានផ្តល់ម្សិលមិញ
19 និងខែកន្លងមក។ កាលពីម្សិលមិញ សាក្សីរូបនេះគឺលោក សុខា បាននិយាយកុហក។ គាត់បាននិយាយ
20 កុហកអំពីឧក្រិដ្ឋកម្មដែលគាត់អះអាងថាបានឃើញនៅក្រាំងតាចាន់។

21 **ប្រធានអង្គជំនុំ៖**

22 លោកមេធាវី កូប៉េ សម្រាកសិន!
23 បាទ សូមអញ្ជើញលោកតំណាងសហព្រះរាជអាជ្ញាអន្តរជាតិ!

24 [១០:១១:១៧]

25

1 **លោក ខេល លីសាក់៖**

2 ខ្ញុំសូមអភ័យទោសដែលខ្ញុំត្រូវងើបឈរ ព្រោះថាយើងត្រូវតែជំទាស់ជាចាំបាច់ចំពោះនីតិវិធីនេះ
3 ព្រោះថាសាលានេះ គួរតែធ្វើនៅក្នុងអ៊ីម៉ែលដែលយើងបានផ្សព្វផ្សាយ ហើយយើងបានកត់សម្គាល់។
4 ដូច្នេះ នេះគឺជាមិនមែនពេលដែលយើងងើបឡើង ហើយយើងលើកអំពីទង្វឹករណ៍ បង្ហាញអំពីភាពអាច
5 ជឿជាក់បានរបស់សាក្សី។ ដូច្នេះគឺថា ខ្ញុំមិនអាចមិនជំទាស់បាននោះទេ។

6 ដូច្នេះពេលវេលានេះ គឺជាពេល -- មិនមែនជាពេលវេលាដែលព្រះរាជអាជ្ញា និង មេធាវីការពារ
7 ក្តីលើកឡើងអំពីភាពមិនអាចជឿជាក់បាននៃសាក្សីនោះឡើយ។ ដូច្នេះ ខ្ញុំគិតថានេះមិនមែនជាពេលវេលា
8 សមស្របសម្រាប់មេធាវីការពារក្តីងើបឡើង ហើយមកជំទាស់ទៅលើភាពអាចជឿជាក់បាននៃសាក្សី
9 បែបនេះនោះឡើយ។ បាទសូមអរគុណ។

10 **ប្រធានអង្គជំនុំ៖**

11 អរគុណ។ សូមអញ្ជើញលោកមេធាវីជាតិ តំណាង នាំមុខតំណាងដើមបណ្តឹងរដ្ឋប្បវេណី!

12 [១០:១២:១៤]

13 **លោក ពេជ អង្គ៖**

14 បាទសូមគោរពលោកប្រធាន លោក លោកស្រីចៅក្រម និង ភាគី។ ពេលដែលព្រឹកមិញដែលខ្ញុំ
15 មើលអ៊ីម៉ែលទៅ ខ្ញុំមានការភ្ញាក់ផ្អើលដែលអង្គ -- លោក លោកស្រីចៅក្រម អនុញ្ញាត។ ហើយខ្ញុំយល់
16 ថាករណីនេះ គឺជាករណីដែលលោកប្រធានធ្លាប់បានហាមឃាត់មិនឲ្យមានការធ្វើការសន្និដ្ឋានទៅលើ
17 ភាពជឿជាក់ ទៅលើសាក្សីក្នុងដំណាក់កាលនេះ ហើយលោកប្រធាន យើងមានវិធានលេខ៩២ នៃវិធាន
18 ផ្ទៃក្នុង ដែលអនុញ្ញាតឲ្យភាគីធ្វើនៅពេលសេចក្តីសន្និដ្ឋានចុងក្រោយជាលាយលក្ខណ៍អក្សរ។ ដូច្នេះខ្ញុំគិត
19 ថា ការធ្វើសេចក្តីសន្និដ្ឋានពាក់ព័ន្ធនឹងភាពជឿជាក់នៅពេលនេះ មិនមែនជាពេលសមស្របទេ។ សូម
20 អរគុណលោកប្រធាន។

21 **ប្រធានអង្គជំនុំ៖**

22 បាទអរគុណ។ សូមអញ្ជើញលោក កូប៉េ។ លោកមានបំណងអ្វីឆ្លើយតបទៅនឹងការជំទាស់
23 របស់តំណាងសហព្រះរាជអាជ្ញាអន្តរជាតិ និងមេធាវីនាំមុខជាតិដែរឬទេ?

24 **លោក វិចទ័រ កូប៉េ៖**

25 បាទលោកប្រធាន យើងមានសំណើមួយ គឺស្នើសុំសួរដេញដោលទៅលើសាក្សីនេះ គឺយើងត្រូវ

1 ការពេលវេលាបីៗម៉ោង។ ហេតុអ្វីបានយើងត្រូវការពេលបីម៉ោង? ព្រោះថាយើងមិនចង់លើកឡើងអំពី
 2 សារណានោះទេ ប៉ុន្តែយើងចង់បង្ហាញអំពីហេតុផល។ ហើយនេះ គឺជាពេលវេលានិងជាទឹកដីដែល
 3 យើងអាចធ្វើការសួរដេញដោលសាក្សីបាន។ ហើយខ្ញុំចង់ពន្យល់ចំពោះអង្គជំនុំជម្រះថា ហេតុអ្វីបានជា
 4 ខ្ញុំត្រូវការពេលវេលាបន្ថែមនេះ។ ដូច្នោះ ខ្ញុំគិតថាសារណាដែលខ្ញុំលើកឡើងនេះ គឺតែប្រាំ ទៅដប់នាទី
 5 ប៉ុណ្ណោះ។ ហើយវាជាពេលវេលា ក៏ដូចជាទឹកដីសមស្របដែលខ្ញុំអាចធ្វើបាន ព្រោះវាទាក់ទងទៅ
 6 នឹងសាក្សីនេះ។ ប្រសិនបើលោកប្រធានអនុញ្ញាត ឬក៏មិនអនុញ្ញាត ខ្ញុំនឹងគោរពតាម។

ប្រធានអង្គជំនុំជម្រះ

8 លោកស្រីចៅក្រម ហ្វេនស៍!

ចៅក្រម កូឡា ហ្វេនស៍៖

10 ខ្ញុំមានសំណួរទៅលើមេធាវី។ តើនេះគឺជាទង្វើករណីដែលលោកចង់បង្ហាញជូនអង្គជំនុំជម្រះ
 11 ដោយសារតែវាជាលទ្ធផលដែលលោកទទួលបានកាលពីម្សិលមិញ ឬមួយក៏កន្លងមកហើយ?

លោក វ៉ិចទ័រ កូប៉េ៖

13 មិនទេលោកស្រីចៅក្រម ហ្វេនស៍។ សូមអរគុណលោកប្រធាន ខ្ញុំនឹងបន្ត។
 14 យើងជឿជាក់ថា លោក សុខា មិនដែលឃើញអំពីការធ្វើទារុណកម្មចំពោះអ្នកដាក់ស៊ីក្លូធាត់ម្នាក់ ដែល
 15 ត្រូវគេច្រកដោយថង់ប្លាស្ទិកនោះឡើយ។ យើងជឿជាក់ថា គាត់បង្កើតរឿងនេះឡើង គាត់ប្រឌិតរឿង
 16 នេះឡើង។ កាលដែលគាត់មិនអាច--

17 [១០:១៥:០០]

ប្រធានអង្គជំនុំជម្រះ

19 លោកមេធាវី យើងមិនអនុញ្ញាតឱ្យលោកធ្វើសេចក្តីសន្និដ្ឋានថាសាក្សីនិយាយ ឬផ្តល់សក្ខីកម្មភូត
 20 កុហកក្នុងកិច្ចពិភាក្សាដេញដោលនៅក្នុងសវនាការនេះឡើយ! វាជាការបំភិតបំភ័យ ឬក៏ជាការធ្វើឱ្យ
 21 សាក្សីបាត់បង់នូវជំនឿជាក់ក្នុងការផ្តល់សក្ខីកម្មចំពោះមុខអង្គជំនុំជម្រះ។

22 ចំពោះការពិនិត្យវាយតម្លៃភស្តុតាង វាជាធនធានសិទ្ធិ វាជាឥស្សរចិត្តរបស់អង្គជំនុំជម្រះនៅក្នុង
 23 ច្បាប់ជាតិ ក៏ដូចជានៅក្នុងវិធានផ្ទៃក្នុង អ.វ.ត.ក។ លោកអាចដំណើរការសួរសាក្សីបាន សុំឱ្យតែលោក
 24 តាំងសំណួរឱ្យបានត្រឹមត្រូវ ច្បាស់លាស់បានហើយ ចៀសវាងសាក្សីមានការយល់ច្រឡំ!

25 ការឈ្លួចសួរដេញដោលម្សិលមិញ គឺយើងអាចយល់បានអំពីនីតិវិធី ជាបច្ចេកទេស ឬក៏យុទ្ធ-

1 សាស្ត្ររបស់មេធាវីក្នុងការតាំងសំណួរ ជាសិទ្ធិ។ ប៉ុន្តែកម្រិតមួយគឺថាសូមឱ្យភាគីពាក់ព័ន្ធគឺតាំងសំណួរ
2 ឱ្យបានត្រឹមត្រូវ ហើយសមស្រប។ សំណួរណាដែលប្រើប្រាស់នៅក្នុងប្រព័ន្ធតុលាការកម្ពុជានេះ
3 ជាពិសេសគឺដំណើរការនៅ អ.វ.ត.ក នេះតែម្តង។

4 [១០:១៦:២៥]

5 (ចៅក្រមពិភាក្សាគ្នា)

6 [១០:១៩:៣៩]

7 **ចៅក្រម កូឡា ហ្វេនស៍៖**

8 នេះជាសំណួរបន្ថែមទៅលើមេធាវី មុននឹងយើងសម្រេច យើងមានសំណើរសុំចុងក្រោយ គឺសូម
9 ពន្យារម៉ោងបន្ថែម បីម៉ោង។ ដូច្នេះយើងក៏ត្រូវសួរផងដែរអំពីអ្វីដែលពាក់ព័ន្ធ គឺបានន័យថា លោកគិតថា
10 ថាតើសំណួរដែលលោកសួរនោះ ថាវាអាចពាក់ព័ន្ធឬអត់ ប្រសិនបើលោកមិនត្រូវប្រាប់យើងខ្ញុំស្តាប់នៅ
11 ទីនេះ។

12 **លោក វ៉ិចទ័រ កូប៉េ៖**

13 គឺថា ខ្ញុំគិតថា ខ្ញុំ -- វិធីសាស្ត្រតែមួយដើម្បីបង្ហាញតុលាការនេះថា សាក្សីនេះមិនអាចជឿជាក់បាន
14 គឺគ្រាន់តែដើម្បីសួរគឺទាល់តែសួរសាក្សីនេះ។ គឺបានន័យថា ទាល់តែខ្ញុំសួរសាក្សីហ្នឹង ថាតើគាត់បាន
15 ឃើញអ្វីខ្លះទើបខ្ញុំអាចបង្ហាញថាគាត់មិនគួរឱ្យជឿជាក់បាន។ គឺគាត់រៀបរាប់អំពីហេតុការណ៍មួយ។
16 ដូច្នេះប្រសិនបើគាត់មិនអាចរៀបរាប់អំពីព័ត៌មានលម្អិតនៃហេតុការណ៍នេះ គឺថាគាត់មិនអាចជឿជាក់
17 បាន។ ដូច្នេះ មានតែការសួរនាំបែបនេះទេ ទើបយើងអាចបង្ហាញជូនអង្គជំនុំជម្រះ និងលោក លោកស្រី
18 ចៅក្រមថា គាត់មិនអាចជឿជាក់បាន។

19 **ចៅក្រម កូឡា ហ្វេនស៍៖**

20 អីចឹង លោកចង់មានន័យថា លោកចង់សួរដដែលៗទៅលើហេតុការណ៍នេះអស់រយៈបីម៉ោង?

21 [១០:២១:០០]

22 **លោក វ៉ិចទ័រ កូប៉េ៖**

23 មិនមែនទេ គឺយើងគ្រាន់តែ -- សំណួររបស់ខ្ញុំគឺពាក់ព័ន្ធនឹងអ្វីដែលគាត់អះអាងថា គាត់បាន
24 ដឹង បានឮ បានឃើញ ទាក់ទងទៅនឹងការធ្វើទារុណកម្ម។ ដូច្នេះ សំណួររបស់ខ្ញុំ គឺខ្ញុំនឹងសួរគាត់អំពី
25 ឧទាហរណ៍ដូចជា ដែលថាគាត់ឃើញគេបោកក្មេងនឹងគល់ឈើ ការសម្លាប់រង្គាល។ នេះគឺជាចេតនា

1 របស់ខ្ញុំក្នុងការសួរនាំទៅលើគាត់។

2 **ប្រធានអង្គជំនុំជម្រះ៖**

3 សូមអញ្ជើញលោកតំណាងសហព្រះរាជអាជ្ញាអន្តរជាតិ!

4 **លោក ឌេល លីសាក់៖**

5 សូមអរគុណលោកប្រធាន។ ខ្ញុំមិនជំទាស់ដែលថាមេធាវីការពារក្តីទទួលបានពេលវេលាដូចខាង
6 ព្រះរាជអាជ្ញាទេ ប៉ុន្តែចំពោះខ្ញុំគិតថាប្រហែលជាគួរតែទទួលបានត្រឹមមួយម៉ោង ទៅមួយម៉ោងកន្លះ
7 ប៉ុណ្ណោះ មិនមែនបីម៉ោងនោះទេ។ និយាយដោយត្រង់ទៅមេធាវីអាចប្រើប្រាស់ពេលវេលាដែលគាត់ចង់
8 បាន ប៉ុន្តែចំពោះខ្ញុំអ្វីដែលគាត់បានចំណាយមួយម៉ោងកាលពីម្សិលមិញ គឺវាអត់ប្រយោជន៍។ ការសួរអំពី
9 ហេតុការណ៍លម្អិតនៅក្នុងរយៈពេលមួយថ្ងៃ ចំពោះសាក្សី -- ចំពោះហេតុការណ៍នោះ គឺយើងអាចធ្វើ
10 ត្រឹមតែប្រាំនាទី ទៅ១០នាទី គឺវាគ្រប់គ្រាន់ហើយ។ ប៉ុន្តែឥឡូវហ្នឹងយើងយកពេលមួយម៉ោងមកសួរ
11 សាក្សីម្នាក់នៅក្រោយហេតុការណ៍កើតឡើងជាង ៣០ឆ្នាំ អំពីការច្រកចង់ប្លាស្ទិក ថាតើ -- សួរថាតើ
12 ជនរងគ្រោះហ្នឹងមានទម្ងន់ប៉ុន្មាន? សក់ពណ៌អ្វី? មានរូបរាងយ៉ាងណា? ខ្ញុំគិតថាវាមិនពាក់ព័ន្ធនោះ
13 ឡើយ។ ដូច្នោះ វាដូចជាមិនចាំបាច់នោះឡើយដោយត្រូវផ្តល់បីម៉ោងទៅដល់សាក្សី។ ប៉ុន្តែយ៉ាងណាក៏
14 ដោយខ្ញុំមិនជំទាស់ទេ ប្រសិនបើតុលាការរយៈពេលមួយម៉ោង ឬក៏មួយម៉ោងកន្លះឱ្យស្នើ ដូចដែលផ្តល់
15 ឱ្យសហព្រះរាជអាជ្ញា។

16 [១០:២២:៥៤]

17 **ប្រធានអង្គជំនុំជម្រះ៖**

18 ចុះខាងលោកក្រុមមេធាវីការពារក្តីលោក ខៀវ សំផន វិញ ទំនងជាត្រូវការចំណាយពេលវេលា
19 ប្រហែលប៉ុន្មានទៅ? អាចប៉ាន់ប្រមាណបានទេ?

20 **កញ្ញា អង់តា ហ្គីសសេ៖**

21 លោកប្រធាន យើងបានពិភាក្សាគ្នាជាមួយមេធាវី គង់ សំអុន យើងទាំងពីរនាក់ហ្នឹង យើងត្រូវ
22 ការពេលវេលាប្រហែលជាមួយម៉ោង។ បើសិនជាមានសំណួរមួយចំនួនដែលខាងមេធាវីលោក កូប៉េ
23 គាត់សួរហើយនឹង ប្រហែលជាអាចត្រូវការពេលវេលាតិចជាងហ្នឹងទេ។ ប៉ុន្តែបើអត់ទេ យើងត្រូវការ
24 ពេលប្រហែលជាមួយម៉ោងទាំងអស់គ្នា។

25

1 **ប្រធានអង្គជំនុំជម្រះ៖**

2 បាទ អរគុណ។ សូមអញ្ជើញលោកស្រីសហមេធាវីនាំមុខអន្តរជាតិ!

3 **លោកស្រី ម៉ារី ហ្គីរដ៍៖**

4 សូមអរគុណលោកប្រធាន។ ខ្ញុំមិនមានការជំទាស់ទៅលើរបៀបប្រើពេលវេលារបស់ភាគីការពារ
5 ក្តីទេ គឺថាគេមានសិទ្ធិចោទសំណួរអីក៏បានដែរ ក៏ប៉ុន្តែខ្ញុំមានការជំទាស់ទៅលើការផ្តល់ពេលវេលាបន្ថែម
6 ទៅឱ្យខាងការពារ។ ខ្ញុំសូមរៀបចំទៅអង្គជំនុំជម្រះ ហើយនិងភាគី និងសាធារណជនផងដែរ គឺថាជា
7 ការស៊ើបអង្កេតដែលវាមានពេលវេលាបន្ថែមហើយ។ អីចឹង ខាងការពារក្តីគួរតែចោទសំណួរទៅលើការ
8 ស្រាវជ្រាវទាំងអស់ហ្នឹង ការស៊ើបអង្កេតទាំងអស់ហ្នឹង។ អីចឹង បើសិនជាឥឡូវនេះ ខាងការពារក្តីត្រូវ
9 ការពេលវេលាបន្ថែម ដើម្បីធ្វើតេស្តលើភាពជឿជាក់របស់សាក្សីនេះ ពីព្រោះថាគាត់ហ្នឹងមិនបានស៊ើប
10 តាំងពីមុនមក ក្នុងដំណាក់កាលស៊ើបអង្កេតហ្នឹង។ អីចឹងបានន័យថា មិនងាយចប់ទេ ការកាត់ក្តី ព្រោះ
11 ថាការងារត្រូវធ្វើពីមុន គាត់មិនព្រមធ្វើ។ អីចឹង សូមឱ្យអង្គជំនុំជម្រះពិចារណាត្រង់ការខកខាននេះផង
12 ពេលដែលខ្លួនធ្វើសេចក្តីសម្រេចនៅពេលក្រោយ។

13 **ប្រធានអង្គជំនុំជម្រះ៖**

14 អង្គជំនុំជម្រះមិនអនុញ្ញាតឱ្យតំណាងសហព្រះរាជអាជ្ញាអន្តរជាតិនិយាយម្តងទៀតទេ។ រឿងតែ
15 មួយសុំនិយាយតែម្តងបានហើយ។

16 ឥឡូវនេះអង្គជំនុំជម្រះសម្រេចថា ពេលវេលាសម្រាប់ក្រុមមេធាវីការពារក្តីទាំងពីរក្រុមមានពេល
17 វេលាចាប់ពីពេលនេះតទៅ រហូតដល់សម្រាកអាហារថ្ងៃត្រង់ម៉ោងដប់ពីរនេះ។

18 មន្ត្រីរដ្ឋបាលតុលាការ អញ្ជើញសាក្សីចូលបន្ទប់សវនាការ!

19 (សាក្សីចូលក្នុងបន្ទប់សវនាការ)

20 [១០:២៦:៥៧]

21 **ប្រធានអង្គជំនុំជម្រះ៖**

22 សួស្តីលោក មាស សុខា! ឥឡូវនេះ យើងបន្តការស្តាប់សក្ខីកម្មរបស់លោកបន្តបញ្ចប់នៅព្រឹក
23 នេះ។ ហើយមុននឹងផ្តល់វេទិកាជូនទៅក្រុមមេធាវីការពារក្តីដើម្បីតាំងសំណួរដល់លោក យើងសូមរៀបចំ
24 ដល់លោកថា សូមឱ្យលោកស្តាប់នូវសំណួរឱ្យបាន ហើយចំ ហើយឆ្លើយឱ្យចំទៅនឹងសំណួរដែលគេសួរ
25 ក្នុងក្របខ័ណ្ឌចាំបាច់ពេញលេញចំពោះសំណួរដែលសួរ ជៀសវាងឆ្លើយចេញផុត ហួសពីភាពចាំបាច់នៃ

1 សំណួរដែលត្រូវសួរ។ ទី២ ប្រសិនបើសំណួរណាមិនច្បាស់លាស់ លោកអាចស្នើសុំឱ្យអ្នកសួរហ្នឹងតាំង
2 សំណួរចំពោះលោកសាជាថ្មីម្តងទៀតកុំឱ្យលោកឆ្លើយទៅមានការភាន់ច្រឡំ ដើម្បីសន្សំពេលវេលាផង
3 ដើម្បីឱ្យតម្លៃនៃការផ្តល់សក្ខីកម្មហ្នឹង គឺងាយក្នុងការវិភាគ ក្នុងការពិចារណារបស់អង្គជំនុំជម្រះផង
4 ជាប្រយោជន៍ដើម្បីស្វែងរកការពិត។ សង្ឃឹមថាលោកស្តាប់យល់អំពីអ្វីដែលយើងបានណែនាំនេះ។

5 បាទ ជាបន្តនេះអង្គជំនុំជម្រះសូមផ្តល់វេទិកានេះជូនទៅក្រុមមេធាវីការពារក្តីលោក នួន ជា។
6 សូមអញ្ជើញ!

7 [១០:២៨:១៧]

8 **ការតាំងសំណួរដោយសហមេធាវីការពារក្តី**

9 **សួរបន្តដោយលោក វ៉ិចទ័រ កូប៉េ៖**

10 **ស៖** សូមជម្រាបសួរលោកសាក្សី។ ខ្ញុំមានសំណួរបីបួនទៀត ទាក់ទងទៅនឹងហេតុការណ៍
11 ដែលលោកបានរៀបរាប់កាលពីម្សិលមិញ។ គឺហេតុការណ៍ដែលលោកបានឃើញ ដែលថាជាអ្នកធាក់
12 ស៊ីក្លូ ត្រូវបានគេធ្វើទារុណកម្មច្រកចង់ប្លាស្ទិក ដែលថាលោកបានឈរនៅក្បែរចង្ក្រានបាយ។ តើលោក
13 នៅចាំទេថាតើម្តាយលោកមានវត្តមាន ឬក៏នៅក្បែរនោះទេ នៅពេលដែលលោកបានមើលឃើញហេតុ-
14 ការណ៍ហ្នឹង?

15 **លោក មាស សុខា៖**

16 **ឆ៖** បាទ ខ្ញុំ វត្តមាននៅទីនោះ។ ម្តាយខ្ញុំអត់បានវត្តមាននៅទីនោះទេ។ គាត់នៅក្រៅបរិវេណ
17 ទឹកនៃកន្លែងហ្នឹង ព្រោះកន្លែងចង្ក្រានបាយហ្នឹង ចង្ក្រានបាយអ្នកគេ កន្លែងពួកអង្គរក្សត្រអង្គកម្មិនគ្នាគេទេ
18 ព្រោះមិនមែនចង្ក្រានបាយអ្នកទោសទេ។

19 **ស៖** ថាតើបងប្អូនប្រុសស្រីរបស់លោកដែលថានៅទីនោះដែរ ពួកគេនៅកន្លែងណាពេលនោះ?

20 **ឆ៖** ប្អូនខ្ញុំ ដឹងក្តីវានៅខាងក្រៅ វាអត់ដឹងអីទេ ព្រោះវាក្មេងតូចគេអត់ឱ្យនៅជិតហ្នឹងទេ ឱ្យនៅ
21 លេងកៀនរបងខាងជើង។

22 [១០:៣០:០០]

23 **ស៖** តើលោកអាចប្រាប់តុលាការបានទេ ថាតើចម្ងាយកន្លែងពីលោកឈរ ទៅនឹងកន្លែងគេកើត
24 ហេតុហ្នឹង តើជាកន្លែងប្រហាក់ប្រហែលគ្នា ប្រហែលទៅចម្ងាយអគារឃុំខ្លួនដែរឬទេ? ឬក៏លោកអាច
25 ប្រាប់បានទេ ថាតើអ្នកទោសទាំងនោះ អាចបានឮពីអ្វីៗដូចលោកបានឮដែរឬទេ?

1 **ឆ៖** មិនអាចឮបានទេ ពីព្រោះពេលគេសួរចម្លើយ គេត្រូវតែចាក់ភ្លេង ឬក៏ចាក់ចម្រៀង ចាក់
2 ចម្រៀងភ្លេងជាតិរបស់គេនោះ។

3 **ស៖** ឥឡូវនេះ តើជាសក្ខីកម្មរបស់លោក គឺថានៅពេលដែលគេសួរចម្លើយអតីតអ្នកធាក់ស៊ីក្លូ
4 នោះ គេចាក់ភ្លេង។ តើអីចឹងដែរឬទេ?

5 **ឆ៖** ពេលគេសួរចម្លើយតែងតែចាក់ភ្លេង ចាក់ចម្រៀងហ្នឹងហើយ។

6 **ស៖** សំណួរចុងក្រោយលោកសាក្សី។ ថាតើ តើអាចទៅរួចទេ ដែលថាលោកអាចឮការសួរ
7 ចម្លើយរបស់អ្នកសួរចម្លើយ ហើយនិងចម្លើយរបស់អ្នកធាក់ស៊ីក្លូនោះបាន នៅពេលដែលគេចាក់ភ្លេង
8 កងរំពងបែបនោះ ហេតុអ្វីក៏លោកឮបាន? តើលោកពន្យល់កើតទេ?

9 **ឆ៖** ព្រោះគេចាក់ភ្លេង គេចាក់សំដៅទៅតែអគារអ្នកជាប់ទោស។ អត់ឲ្យអ្នកទោសហ្នឹងឮ។
10 គេមិនឲ្យអ្នកដទៃឮ ក្រៅពីអ្នកទោសសួរចម្លើយ គេត្រូវតែយកទៅសួរ។ អ្នកនៅស្ងៀម គឺគេអត់ឲ្យឮ។

11 **ស៖** ធ្វើឲ្យខ្ញុំភ្ញាក់ផ្អើលណាស់លោកសាក្សី។ ខ្ញុំ ខ្ញុំគិតខ្លួនឯង ខ្ញុំគិតថាផ្ទះបាយនោះ ហើយនិង
12 អគារគុកនោះ គឺនៅក្នុងបរិវេណជិតគ្នា។

13 **ប្រធានអង្គជំនុំជម្រះ**

14 សូមអញ្ជើញលោកតំណាងសហព្រះរាជអាជ្ញាអន្តរជាតិ!

15 [១០:៣២:៤១]

16 **លោក ឌេល លីសាក់៖**

17 ខ្ញុំសូមជំទាស់នឹងមេធាវីការពារក្តីដែលបញ្ជាក់ថា ពីទីតាំង ហើយអ្វីដែលមេធាវីបញ្ជាក់ពីទីតាំង
18 ពីទីកន្លែងអីចឹង ហាក់ដូចជាគាត់ធ្វើសក្ខីកម្មពីទីតាំងហ្នឹងខ្លួនឯងអីចឹង។ ខ្ញុំសូមជំទាស់។

19 **សួរដោយលោក វ៉ិចទ័រ កូប៉េ៖**

20 **ស៖** បាទ ខ្ញុំយល់ស្រប។ ឥឡូវ លោកសាក្សី តើអគារគុកនោះ តើនៅចម្ងាយឆ្ងាយប៉ុណ្ណាពីផ្ទះ
21 បាយហ្នឹង នៅចម្ងាយប្រហាក់ប្រហែលពីផ្ទះបាយហ្នឹង ទៅអគារហ្នឹង ទៅកន្លែងសួរចម្លើយ ឬយ៉ាង
22 ម៉េច?

23 **ឆ៖** អគារបាយ កន្លែងពួកអង្គរក្សត្រ ចម្ងាយពីអគារគុក ចម្ងាយដ៏៥០ម៉ែត្រ។

24 **ស៖** ចុះផ្ទះបាយនោះ នៅចម្ងាយប៉ុន្មានពីកន្លែងសួរចម្លើយ?

25 **ឆ៖** ចម្ងាយប្រហែល៤០ម៉ែត្រ។

1 **ស៖** សូមអរគុណលោកសាក្សី។ ឥឡូវនេះ ខ្ញុំនឹងចូលទៅប្រធានបទមួយផ្សេងៗ ខាងដើមនោះ
2 លោកផ្តល់សក្ខីកម្ម លោកបញ្ជាក់ថា លោកបានឃើញកម្មាភិបាលគុក ហើយនិងឆ្នាំគុកបានសម្លាប់ក្មេង
3 ឬទារក ដោយបោកទៅនឹងគល់ឈើ។ តើលោកនៅចាំ នៅពេលណាទេ កើតឡើងនៅពេលណា? ហើយ
4 ថាតើរយៈពេលយូរឬនិរន្តរណា បន្ទាប់ពីលោកទៅដល់ក្រាំងតាចាន់ បានឃើញហេតុការណ៍ហ្នឹង?

5 **ឆ៖** ពេលហេតុការណ៍គេសម្លាប់ក្មេងកុមារតូចៗនៅជាមួយម្តាយ ពេលដែលឆ្នាំ៧៧ ព្រោះខ្ញុំ
6 បានដើរសេរី ព្រោះពេលនោះខ្ញុំតែត្រូវយកចិត្តទុកដាក់ និងគយគន់មើល តើគេ -- វិធីសម្លាប់ក្មេងរបៀប
7 ណា។

8 **ស៖** តើលោកអាចពន្យល់បានទេ តើមានហេតុការណ៍អ្វីកើតខ្លះ -- មានហេតុការណ៍អ្វីខ្លះនៅ
9 ថ្ងៃដែលលោកបានឃើញហ្នឹង?

10 **ឆ៖** ហេតុការណ៍អត់មានអ្វីកើតឡើង ព្រោះគេមានអ្នកការពារគ្រប់គ្រងត្រួតពិនិត្យតឹងតែងឱ្យ
11 អ្នកទោសអ្នកណា -- ហេតុការណ៍កើតឡើង ព្រោះគេសម្លាប់ម្តាយហើយគឺសម្លាប់កូនហើយ គេអត់
12 មានទុកទេកូនហើយនិងម្តាយនោះពេលហ្នឹង។ ជីកស្មៅ ជីកទាំងបួស ជីកទាំងគល់។

13 [១០:៣៦:០៣]

14 **ស៖** សំណួររបស់ខ្ញុំហ្នឹង គឺខ្ញុំសួរលោកសាក្សីថា តើលោកអាចរៀបរាប់ដោយសង្ខេបជាទូទៅ
15 ថាតើលោកបានធ្វើអ្វីខ្លះមុនពេលគេយកឃើញ -- មុនពេលដែលលោកឃើញក្មេងទៅបោកនឹងដើមឈើ
16 ហ្នឹង?

17 **ឆ៖** មុនពេលក្មេង -- គេបោកក្មេង ខ្ញុំតែងតែដឹកក្របីចូលមកកន្លែងវិញ ហើយកន្លែងក្របីហ្នឹង
18 នៅទីតាំងខាងត្បូងកន្លែងគេសម្លាប់មនុស្ស ព្រោះខ្ញុំលបមើលតាមប្រហោងជញ្ជាំងស្លឹកដូង ព្រោះដើម
19 ឈើទាលមានធំនៅជាប់រណ្តៅ។

20 **ស៖** នេះមិនមែនជាសំណួរដែលខ្ញុំសួរទេ តើ -- ខ្ញុំសួរឱ្យលោករៀបរាប់ជាទូទៅ គឺថាថ្ងៃដែល
21 លោកបានឃើញហ្នឹង ថាតើព្រឹកឡើងលោកភ្ញាក់ឡើង លោកធ្វើអ្វីនៅពេលព្រឹក? ហើយពេលថ្ងៃធ្វើអ្វី?
22 ថាតើពេលណាដោយជាក់លាក់ដែលគេយកក្មេង ឬក៏ទារកហ្នឹងទៅបោកនឹងគល់ឈើបាន?

23 **ឆ៖** ពេលព្រឹកខ្ញុំ -- គេអត់ទាន់សម្លាប់ទេមនុស្ស គេសម្លាប់តែថ្ងៃរសៀល ម៉ោងពីរ ម៉ោងបី
24 អីចឹងគេចាប់ផ្តើមសម្លាប់ហើយ។ ពេលព្រឹកខ្ញុំដើរធ្វើ រកម្ហូបអាហារអីចឹង យកមកឱ្យពួកខាងអង្គរក្ស
25 គេទៅ។ ពេលថ្ងៃរសៀលអីចឹងខ្ញុំទៅមើលគោ មើលក្របីបាត់ទៅ ហើយពេលដែលប្រមូលគោចូល

1 ក្រោល ប្រមូលក្របីចូលចងទៅ ព្រោះកន្លែងក្របីវាជិតទីស្នាក់ការគេ ឃាតកម្មហ្នឹង។ ពេលនោះខ្ញុំ
2 ក៏ក្រឡេកឃើញ ឮក្មេងយំ ក៏ខ្ញុំក្រឡេកឃើញគេបោកនឹងគល់ឈើទាល ហើយគេបោះដាក់រណ្តៅ។

3 **ស៖** ខ្ញុំនឹងបន្តទៀត ថាតើទារកហ្នឹងជាកូនរបស់អ្នកណា? តើលោកស្គាល់ឈ្មោះម្តាយឬឪពុក
4 គេទេ?

5 **ឆ៖** បាទ ខ្ញុំអត់ស្គាល់ទេរឿងម្តាយ។

6 **ស៖** តើលោកបានឃើញម្តាយរបស់ទារកហ្នឹងទេ នៅពេលដែលគេយកទារកទៅកន្លែងនោះ?

7 **ឆ៖** ពេលមុនឃើញគេសម្លាប់ខ្ញុំឃើញគាត់ ដល់ពេលហើយ -- គេសម្លាប់ហើយខ្ញុំលែងឃើញ
8 ហើយ។

9 **ស៖** តើលោកអាចពន្យល់ពីស្តារបន្តិចអំពីម្តាយទេតើឈ្មោះអី?តើគាត់ជាអ្នកទោសដែរឬក៏អត់?

10 **ឆ៖** ម្តាយគេខ្ញុំអត់ដឹងឈ្មោះ ខ្ញុំអត់ស្គាល់ឈ្មោះ អត់ស្គាល់ស្រុកភូមិគេ មិនដឹងមកពីទិសណា
11 តំបន់ណា ខ្ញុំអត់ដឹង ព្រោះដឹងតែគេយកមកដាក់គុក ដាក់ក្រាំងតាចាន់ហ្នឹង។

12 **ស៖** ប៉ុន្តែ លោកគួរតែអាចរៀបរាប់ពីភិនភាគ អំពីអ្វីដែលលោកបានឃើញមុននឹងមានហេតុ-
13 ការណ៍ហ្នឹង។

14 [១០:៤០:០០]

15 **ឆ៖** មុនហេតុការណ៍ មុនគេធ្វើហេតុការណ៍ ខ្ញុំមិនបាននៅតាមពិនិត្យតាមដានទេ ព្រោះខ្ញុំ តែ
16 ពេលគេសម្លាប់មនុស្ស គឺគេដេញចេញពីក្រៅហ្នឹងហើយ ឲ្យដើរទៅឃ្នាលគោឃ្នាលក្របីហើយ។ ហើយ
17 បន្ទាប់មកខ្ញុំពេលត្រឡប់មកវិញ បានខ្ញុំអាចនឹងលបមើលឃើញ។ ខ្ញុំដឹងតែប៉ុណ្ណឹងទេ!

18 **ស៖** ប៉ុន្តែប្រាកដណាស់លោកសាក្សី គឺជាហេតុការណ៍ដ៏អាក្រក់ណាស់ពីព្រោះថាបងប្អូនរបស់
19 លោកក៏មានទារក មានកុមារដែរ តើលោកបាននិយាយពីរឿងហេតុហ្នឹងជាមួយបុគ្គលិកគុកហ្នឹង ឬក៏
20 អ្នកណាផ្សេងទៀតដែរឬទេពីហេតុការណ៍ដែលលោកបានឃើញ បានដឹងនោះ?

21 **ឆ៖** ខ្ញុំអត់ប៉ាន់និយាយរឿងកិច្ចការហ្នឹង គឺនិយាយគឺខ្ញុំស្លាប់ដែរ។ ខ្ញុំមិនត្រូវនិយាយ។ បើឃើញ
22 គឺធ្វើគធ្វើផ្លូវ។

23 **ស៖** អីចឹងលោកមិនបានទៅជួបអ្នកយាមទៅសួរថាហេតុអី ថាហេតុអីបានជាគេយកក្មេងទៅ
24 សម្លាប់ដោយបោកនឹងគល់ឈើអីចឹង? តើលោកបានសួរអ្នកណាដែរឬទេ?

25 **ឆ៖** ដូចខ្ញុំជម្រាបប្រាប់លោកហើយ ខ្ញុំមិនបានទៅសួរគេទេព្រោះទៅសួរនាំតែមានរឿងខ្លួនឯង។

1 ហេតុថាខ្ញុំធ្វើតម្លៃថ្លង់ ខ្ញុំអត់និយាយច្រើនដងទៀតទេកន្លែងហ្នឹង ព្រោះកន្លែងគេឱ្យយើងគង្វង់ហើយ។

2 **ស៖** តើលោកនៅចាំទេ តើដើមឈើអ្វីដែលគេបោកកុមារទៅនឹងគល់ឈើនោះ តើដើមឈើហ្នឹង
3 ដើមឈើអ្វី?

4 **ឆ៖** ដើមឈើទាល។

5 **ស៖** តើដើមឈើហ្នឹងនៅត្រង់ណា? នៅកន្លែងណា?

6 **ប្រធានអង្គជំនុំជម្រះ៖**

7 លោកកុំអាលទាន់ឆ្លើយ ក្បាលមេក្រូហ្វូនមិនទាន់ប្រតិបត្តិការទេ។

8 **ឆ៖** នៅពីខាងជើងរណ្តៅ ច្រកចូលទៅនាំយកមនុស្សទៅសម្លាប់។

9 **ស៖** តើលោកនិយាយថានៅខាងជើងហ្នឹងមានន័យដូចម្តេច? ថាតើកន្លែងហ្នឹងនៅខាងក្នុង
10 បរិវេណហ្នឹងឬក៏នៅខាងក្រៅ?

11 **ឆ៖** បរិវេណទីមួយ។

12 **ស៖** តើលោកចាំដែរទេថាតើម្តាយឬក៏បងស្រីឬក៏បងប្អូនប្រុសរបស់លោកបានឃើញហេតុ
13 ការណ៍ហ្នឹងដែរឬទេ?

14 [១០:៤៣:៣៣]

15 **ឆ៖** ហេតុការណ៍ហ្នឹងគាត់មិនបានឃើញទេ ព្រោះគាត់គេរុញចូលក្នុងអគារហើយ ដល់ពេលគេ
16 សម្លាប់មនុស្ស គេអត់ឱ្យគាត់ដឹងអ្វីទាំងអស់។ គាត់ថែមទាំងសុំគេឱ្យជូនគាត់ទៅតាមសហការណ៍ជាមួយ
17 គេផង។ ហើយដល់ថ្ងៃមួយមានអង្គរក្សកុកម្នាក់ឈ្មោះ សៀង ថា៖ “យាយញ៉ា ឯងចង់ទៅណាដែរ? នេះ!
18 កន្លែងនេះកន្លែងទៅសហការណ៍កន្លែងហ្នឹងទៅជួបជុំបងប្អូនកន្លែងហ្នឹង! យាយញ៉ា ឯងឈប់សុំគេ”។

19 **ស៖** តើលោកចាំដែរឬទេ តើឆ្នាំគុកឬក៏អ្នកយាមមួយណាដែលជាអ្នកធ្វើរឿងហ្នឹង?

20 **ឆ៖** តែអ្នកឆ្នាំគុកគឺនៅក្នុងហ្នឹងគឺគេធ្វើទាំងអស់គ្នា គ្រាន់តែចែកមុខការងារគ្នា។ អ្នកបញ្ជូន
21 មនុស្សពីក្នុងអគារទៅឱ្យកន្លែងរណ្តៅមានប្អូននាក់អីចឹងទៅ ពីរនាក់នាំចេញពីមាត់ទ្វារ ម្នាក់ចាំអមតាម
22 ផ្លូវ ពីរនាក់ចាំទទួលទៅឱ្យគេអ្នករណ្តៅទៅ។

23 **ស៖** ម្តងទៀតហើយ ខ្ញុំមិនសួរពីចម្លើយទូទៅទេ ខ្ញុំចង់សួរថាតើអ្នកណាជាអ្នកបោកទារកទៅ
24 នឹងគល់ឈើ? តើអ្នកយាមមួយណា? ចង់សួរថាឈ្មោះអីបាទ?

25 **ឆ៖** ឈ្មោះ សៀង។

1 **ស៖** តើលោកចាំទេថាគាត់ធ្វើអីចឹង ធ្វើរឿងហ្នឹងដោយរបៀបណា?

2 **ឆ៖** ខ្ញុំម៉េចនឹងដឹងរឿងគេធ្វើដោយរបៀបណា ខ្ញុំអត់ដឹងរឿងហ្នឹង ព្រោះខ្ញុំមិនដឹងគេវិធីសម្លាប់
3 មនុស្ស ខ្ញុំអត់ដឹងដែរ ព្រោះខ្ញុំបើខ្ញុំដឹង ខ្ញុំចាំបាច់និយាយធ្វើអី បើឃើញសម្លាប់មនុស្សទូទៅអីចឹងហើយ។

4 **ស៖** ខ្ញុំដូចមានការភ័ន្តច្រឡំបន្តិច។ តើលោកនិយាយថាលោកបានឃើញ លោកមិនដឹង ឬក៏
5 លោកបានឃើញ? តើលោកចង់បញ្ជាក់ដូចម្តេចនៅពេលនេះ?

6 **ឆ៖** ខ្ញុំបញ្ជាក់ថា បើខ្ញុំឃើញហើយ លោកមេធាវីឈប់សួរខ្ញុំ ព្រោះខ្ញុំឃើញជាសក្ខី -- ដែងថ្លៃ
7 គេហាតកម្មក្មេង ខ្ញុំគ្រាន់តែឃើញពេលខ្លី ខ្ញុំមិនបានឃើញពេលវែងទេ។

8 **ស៖** បាទ លោកសាក្សី ខ្ញុំនឹងបន្តទៅមុខទៀត ប៉ុន្តែមិនទាន់សួរសំណួរចុងក្រោយនៅឡើយទេ
9 នៅប្រធានបទមួយនេះ។ ខ្ញុំសុំគិតថាខ្ញុំ -- លោក -- ខ្ញុំគិតថាលោកមិនបានឃើញការសម្លាប់ទារក
10 ដោយបោកនឹងគល់ឈើនឹងទេ។ តើអីចឹងដែរឬទេ?

11 [១០:៤៧:១៣]

12 **ប្រធានអង្គជំនុំជម្រះ៖**

13 មេធាវី ដូចជាយើងបានប្រាប់លោកហើយ លោកមិនគប្បីធ្វើសេចក្តីសន្និដ្ឋាន ហើយឱ្យសាក្សី
14 ឆ្លើយបញ្ជាក់លើសេចក្តីសន្និដ្ឋានរបស់លោកទេ។ សេចក្តីសន្និដ្ឋានលោកនឹងអាចធ្វើបាន ទី១ គឺនៅចុង
15 បញ្ចប់នៃកិច្ចពិភាក្សាដេញដោល។ ទី២ សេចក្តីសន្និដ្ឋានដែលអង្គជំនុំជម្រះទទួលបានគឺលាយលក្ខណ៍
16 អក្សរ។ នេះចែកច្បាស់លាស់នៅក្នុងក្រមកម្ពុជា ក៏ដូចជានៅក្នុងវិធានផ្ទៃក្នុង អ.វ.ត.ក ស្តីពីនីតិវិធី
17 ប្រព្រឹត្តទៅនៃកិច្ចពិភាក្សាដេញដោល។

18 សាក្សីមិនបាច់ឆ្លើយតបនឹងសំណួររបបនេះទេ!

19 **លោក វ៉ិចទ័រ កូប៉េ៖**

20 **ស៖** ដូច្នោះ គឺថាខ្ញុំមិនអាចនឹងសួរតទៅទៀតបាននោះទេ ប៉ុន្តែ -- បាទ ដូច្នោះ លោកសាក្សី ខ្ញុំនឹង
21 បន្តទៅប្រធានបទមួយផ្សេងទៀត។ ជាសក្ខីកម្មដែលលោកបានឃើញផ្ទាល់ភ្នែកអំពីការសម្លាប់មនុស្ស
22 មួយចំនួនច្រើនជាទ្រង់ទ្រាយធំ ថាតើ សួរលោកម្តងទៀតថា តើកើតឡើងនៅពេលណា? ហើយក្នុងរយៈ
23 ពេលប៉ុន្មាន ដែលក្រោយពីលោកត្រូវគេបញ្ជូនទៅក្រាំងតាចាន់នោះ?

24 **ឆ៖** ខ្ញុំឃើញសម្លាប់មនុស្សពេលខ្ញុំជាប់គុកក្រាំងតាចាន់ អត់មានឃើញក្រៅពីក្រាំងតាចាន់ទេ។
25 ក្រៅក្រាំងតាចាន់ ខ្ញុំអត់ដែលដឹងទេ ព្រោះក្នុងបរិវេណក្រាំងតាចាន់ គឺកន្លែងយាតកម្មមួយដ៏សាហាវ

1 យង់ឃ្នង សម្លាប់មនុស្សអត់វើសមុខ។

2 **ស៖** សុំលោកសាក្សី សុំឱ្យស្តាប់សំណួរខ្ញុំ គឺខ្ញុំសួរថាតើលោកចាំទេ ថានៅពេលណាដែល អំពី
3 ការកាប់សម្លាប់ទ្រង់ទ្រាយធំមនុស្សច្រើនដែលលោកបានឃើញហ្នឹង ថាតើបានឃើញនៅពេលណា?

4 **ឆ៖** នៅពេលឆ្នាំ៧៧ ពេលខ្ញុំនៅជាប់ពន្ធនាគារក្រាំងតាចាន់ ដែលចាប់ជាប់តាំងពីឆ្នាំ៧៦ រហូត
5 ឆ្នាំ៧៧។

6 **ស៖** តើលោកបានឃើញហ្នឹង នៅក្នុងរដូវប្រាំង ឬក៏រដូវវស្សា?

7 **ឆ៖** រដូវច្រូតហើយ។

8 **ស៖** លោកសាក្សី ខ្ញុំចង់ឱ្យលោក -- ឥឡូវខ្ញុំចង់ឱ្យលោកត្រឡប់ទៅគិតនៅថ្ងៃនោះវិញ។ តើនៅ
9 ថ្ងៃនោះលោកបានធ្វើអ្វីខ្លះ មុនពេលដែលលោកបានឃើញគេសម្លាប់មនុស្សចំនួនច្រើនហ្នឹង? ក្នុងមួយថ្ងៃ
10 ហ្នឹងលោកធ្វើអ្វីខ្លះ?

11 [១០:៥០:៣៩]

12 **ឆ៖** ខ្ញុំអត់មានធ្វើអីក្រៅពីត្រួតទីមើលគោ មើលក្របីទេ ព្រោះគេសម្លាប់ថ្ងៃហ្នឹងម៉ោងបីរសៀល។
13 គេដឹកជញ្ជូនមនុស្សមកយ៉ាងច្រើន។ គេអត់កន្លែងដាក់ គេត្រូវតែសម្លាប់យកទៅធ្វើទុកឱ្យហើយ។ គេ
14 អត់មានកន្លែងដាក់ទេ។

15 **ស៖** អីចឹងគឺថា ឥឡូវយើងរៀបរាប់ហេតុការណ៍មួយម្តងៗ ដូច្នោះលោកនិយាយថា គេសម្លាប់
16 នៅម៉ោងបី។ តើលោកចាំរឿងរ៉ាវអីខ្លះនៅម៉ោងបីហ្នឹង? តើលោកអាចប្រាប់តុលាការលម្អិតបន្តិចបាន
17 ទេ?

18 **ឆ៖** ម៉ោងបីរសៀលគេចាប់ជញ្ជូនមនុស្សចេញពីក្នុងបរិវេណរបងទី១ ទៅឱ្យអ្នកឆ្នាំឃាតកម្ម
19 បន្តម្តងបី ម្តងបួន ម្តងពីរ ម្តងប្រាំនាក់អីចឹងទៅ។ ហើយមួយគន្លាក់ គេជញ្ជូនម្តងទៀត។ ជញ្ជូនទាល់តែ
20 អស់គ្នា១០០ជាងនាក់។ ហើយដល់ពេលយប់ខ្ញុំក៏ឈប់មើល លបមើលទៀត។ ខ្ញុំដេក ចាប់ផ្តើមដេក
21 ចប់ខ្ញុំត្រឹមដេកហ្នឹង។

22 **ស៖** តើតាមសក្ខីកម្មរបស់លោកប្រាប់តុលាការ លោកបានឃើញថា គេសម្លាប់មនុស្សដល់ទៅ
23 ១០០នាក់ក្នុងពេលថ្ងៃហ្នឹងឆ្អែស?

24 **ឆ៖** ថ្ងៃគេសម្លាប់ហ្នឹង ជាង១០០នាក់ ប៉ុន្តែដឹងមួយរយប៉ុន្មាននាក់ ខ្ញុំអត់ដឹងទេ។

25 [១០:៥២:៥០]

1 **ស៖** បាទលោកសាក្សី។ ឥឡូវនេះខ្ញុំ -- យើងពិនិត្យត្រង់ម៉ោងបីនៅថ្ងៃនោះ តើលោកចាំរឿងអី
2 ខ្លះ ចាំបានអ្វីខ្លះនៅម៉ោងបីថ្ងៃនោះបាទ?

3 **ឆ៖** ខ្ញុំចាំយ៉ាងម៉េច បើខ្ញុំប្រាប់ ជម្រាបប្រាប់ដល់លោកប៉ុណ្ណឹងហើយ នៅលោកនៅសួរដេញ
4 ដោលយ៉ាងណាទៀត បើខ្ញុំឃើញសកម្មភាពតែប៉ុណ្ណឹងហ្នឹង?

5 **ប្រធានអង្គជំនុំជម្រះ៖**

6 លោកសាក្សី លោកស្តាប់សំណួរឱ្យបាន លោកត្រូវឆ្លើយតបរាល់សំណួរដែលសួរ ក្នុងករណី
7 សំណួរណាដែលលោកមិនដឹង លោកអាចឆ្លើយថា “មិនដឹង”។ យើងបានប្រាប់លោកហើយ ប្រសិនបើ
8 លោកព្យាយាម និងប្រឹងប្រែងនិយាយច្រើនពេកហួសពីវិសាលភាព ភាពចាំបាច់នៃការឆ្លើយតបទៅនឹង
9 សំណួរ ផលវិបាកនិងបញ្ហានៃការឈ្លួចសួរដេញដោលតាមនីតិវិធីតុលាការ គឺលោកជាអ្នកឆ្លើយ។ លោក
10 មិនអាចមិនឆ្លើយបានទេ។ គ្រាន់តែការដែលលោកមិនដឹង គឺលោកឆ្លើយច្បាស់ថា “លោកមិនដឹង”។ នេះ
11 ជាការ ក៏ជាចម្លើយដែរ។ ហើយចម្លើយជាក់ច្បាស់តែម្តង។ តទៀត!

12 **លោក វ៉ិចទ័រ កូប៉េ៖**

13 អរគុណលោកប្រធាន។ អ៊ីចឹងជាម៉ោងបីនៅពេលនោះ។ អ៊ីចឹងខ្ញុំនឹងសួរបន្តទៀត។

14 **សួរដោយលោក វ៉ិចទ័រ កូប៉េ៖**

15 **ស៖** តើថ្ងៃហ្នឹងលោកឃ្វាលគោឃ្វាលក្របី មុននឹងត្រឡប់មកបរិវេណហ្នឹងវិញឬថ្ងៃនោះនោះ?

16 **លោក មាស សុខា៖**

17 **ឆ៖** ពេលខ្ញុំមើលគោក្របី ខ្ញុំតែម៉ោងបី ម៉ោងបួន ម៉ោងប្រាំ គឺខ្ញុំចូលទៅដល់កន្លែងហើយ។
18 អត់មាននៅហួសពេលទេ។

19 [១០:៥៤:៤៥]

20 **ស៖** បាទលោកសាក្សី ខ្ញុំមិនបានសួរអីចឹងទេ។ តើនៅថ្ងៃនោះដែលលោកដាក់ថាបានឃើញគេ
21 សម្លាប់អ្នកទោសច្រើនហ្នឹងតើលោកត្រឡប់មកពីឃ្វាលគោ ឃ្វាលក្របីនៅម៉ោងបីមែនទេថ្ងៃហ្នឹងនោះ?

22 **ឆ៖** ពេលម៉ោងបី មកយកខ្សែ ខ្សែក្របី ចាប់ក្របី។

23 **ស៖** តើលោកអាចប្រាប់តុលាការបានទេ តើលោកនៅកន្លែងណានៅពេល -- ពេលដែលលោក
24 បានឃើញគេសម្លាប់អ្នកទោស១០០ហ្នឹង?

25 **ឆ៖** ខ្ញុំមិនឆ្លើយទេ ព្រោះខ្ញុំអត់បាននៅត្រួតពិនិត្យទៅទៀត ព្រោះខ្ញុំឃើញ ដើរចេញហើយ។

1 **ស៖** អីចឹងនៅក្នុងចម្លើយរបស់លោក លោកបញ្ជាក់ថាលោកមិនបានឃើញគេសម្លាប់មនុស្ស
2 ទាំង១០០ហ្នឹងទេ។ តើអីចឹងមែនឬទេ?

3 **ឆ៖** គ្រាន់តែឃើញ ប៉ុន្តែគេសម្លាប់ហើយ ក្នុង១០០នាក់ហ្នឹងគេយកមកដាក់បរិវេណហ្នឹងហើយ
4 គេអត់មានទុកទេ។

5 **ស៖** បើខ្ញុំអ្នកទៅកាយកប់ទៀតផង។

6 **ឆ៖** អីចឹងលោកពិតជាមិនបានឃើញដោយផ្ទាល់ភ្នែកទេ គឺលោកបានដឹងដោយសារតែគេឱ្យ
7 លោកទៅកប់នៅពេលក្រោយហ្នឹងទេ តើអីចឹងឬយ៉ាងម៉េច?

8 **ឆ៖** ពេលស្លាប់ គេសម្លាប់ ខ្ញុំឃើញហើយខ្ញុំដើរចេញ មិនមែនខ្ញុំនៅឈររាប់ទេ។

9 **ស៖** អីចឹងលោកបានឃើញការសម្លាប់នោះដែរ។ តើអីចឹងមែនទេ?

10 **ឆ៖** --ខ្លី។

11 **ស៖** ប៉ុន្តែលោកសាក្សី ការសម្លាប់មនុស្ស១០០នាក់។ អីចឹងគឺថាអាចកន្លះម៉ោង ឬក៏មួយម៉ោង
12 តើលោកអាចប្រាប់បានទេ តើលោកបានឃើញនោះរយៈពេលប៉ុន្មានណា?

13 **ឆ៖** រយៈម៉ោង ខ្ញុំអត់មានម៉ោងវាស់ទេ ព្រោះខ្ញុំដឹងថាម៉ោងបីរសៀលហើយ ព្រោះដល់ម៉ោង
14 ប្រាំបីយប់គេដាស់ឱ្យខ្ញុំទៅលាងដាវ។

15 [១០:៥៨:៤៥]

16 **ស៖** លោកសាក្សី ដើម្បីឱ្យខ្ញុំយល់ច្បាស់ហើយនិងត្រឹមត្រូវនោះ និយាយពីការសម្លាប់អ្នក
17 ទោស អ្នកទោសដល់១០០នាក់នោះ គឺថាជាហេតុការណ៍ដ៏អាក្រក់ណាស់ ដើម្បីខ្ញុំយល់ច្បាស់ពីអ្វីដែល
18 កើតឡើង សូមឱ្យលោកនិយាយច្បាស់ៗថាលោកបានឃើញគេសម្លាប់ជាក់ស្តែងនូវអ្នកទោសទាំង១០០
19 ដែរឬទេ បើសិនជាបានឃើញគេសម្លាប់ទាំង១០០ តើគេសម្លាប់របៀបម៉េច? កើតឡើង ហេតុការណ៍
20 កើតឡើងដូចម្តេច? កើតឡើងដូចម្តេច?

21 **ប្រធានអង្គជំនុំជម្រះ៖**

22 សាក្សីកុំអាណន៍ឆ្លើយតប! សូមអញ្ជើញលោកតំណាងសហព្រះរាជអាជ្ញាអន្តរជាតិ?

23 **លោក ឌេល លីសាក់៖**

24 ការជំទាស់របស់ខ្ញុំហ្នឹង គឺលោកប្រធាន គឺថាបើគាត់សួរថាឃើញគេសម្លាប់អ្នកទោសទាំង១០០
25 ហ្នឹងដែរឬទេ ឬក៏ថាតើសាក្សីបានឃើញមួយចំនួនប៉ុន្មាន។ អីចឹងគឺថាឃើញថាសំណួររបស់លោក

1 មេធាវីហ្នឹង គឺថាដដែលៗ។ អីចឹងសូមឱ្យមេធាវីសួរសំណួរជាក់លាក់។

2 **លោក វ៉ិចទ័រ កូប៉េ៖**

3 (គ្មានការបកប្រែ)

4 **ប្រធានអង្គជំនុំ៖**

5 សំណួរពិតជាដដែលមែន សំណួរច្រើនដដែល។ សូមលោកមេធាវី -- សាក្សីមិនបាច់ឆ្លើយតបនឹង
6 សំណួរដែលសួរដោយមេធាវីអម្បាញ់មិញនេះទេ។ មេធាវីអាចបន្តសំណួរថ្មីទៀត។

7 **លោក វ៉ិចទ័រ កូប៉េ៖**

8 លោកប្រធាន គឺថាគឺការជំទាស់នោះគឺមិនត្រឹមត្រូវ។ ឥឡូវនេះខ្ញុំនិយាយពីការសម្លាប់មនុស្ស
9 ១០០នាក់។

10 **ប្រធានអង្គជំនុំ៖**

11 សំណួររបស់លោកគឺសំណួរច្រើនដដែល យើងបានកត់ត្រាយ៉ាច្បាស់លាស់ហើយ គឺសំណួរបាន
12 ឃើញការសម្លាប់មនុស្សហ្នឹងគឺច្បាស់លាស់ហើយ គឺបានឆ្លើយរួចហើយ បានសួររួចហើយ បានឆ្លើយ
13 រួចហើយ។ ប្រសិនបើលោកចង់សួរអីផ្សេងទៀត គឺសុំសួរឱ្យបានច្បាស់លាស់ ប៉ុន្តែមិនអនុញ្ញាតឱ្យសួរ
14 ច្រើនដដែល ហើយចំណាយពេលវេលា សុំពេលវេលាច្រើន សំណួរច្រើនដដែលទេ ក្រែងលោកអស់ពេលវេលា
15 សម្រាប់មេធាវីការពារក្តី ខៀវ សំផន។

16 [១១:០១:០០]

17 **សួរដោយលោក វ៉ិចទ័រ កូប៉េ៖**

18 **ស៖** លោកសាក្សី តើលោកសាក្សីបានឃើញការសម្លាប់មនុស្ស ១០០នាក់ជាងនោះដែរឬទេ?

19 **លោក មាស សុខា៖**

20 **ឆ៖** ខ្ញុំឃើញ ប៉ុន្តែខ្ញុំឃើញពេលខ្លី ខ្ញុំមិនបាននៅត្រួតពិនិត្យឈរមើលឱ្យអស់ពេលអស់វេលា
21 ទេ។

22 **ស៖** ហេតុអ្វីបានអីចឹងលោកសាក្សី តើលោកសាក្សីឃើញគេសម្លាប់ប៉ុន្មាននាក់ដែរ?

23 **ឆ៖** ខ្ញុំអត់បានរាប់ទេ។

24 **ស៖** តើលោកឃើញម្នាក់ ប្រាំនាក់ ១០នាក់ ឬក៏២០នាក់?

25 **ឆ៖** ខ្ញុំឃើញតែម្នាក់ ហើយខ្ញុំស្តុតខ្ញុំៗដើរចេញទៅ ព្រោះដឹងតែមនុស្ស១០០នាក់នៅជាប់ ដាក់

1 នៅក្នុងបរិវេណក្នុងហ្នឹងហើយ។

2 **ស៖** អីចឹង ឥឡូវហ្នឹងលោកបានផ្តល់សក្ខីកម្មថា លោកឃើញគេសម្លាប់តែម្នាក់ទេ។ តើអីចឹង
3 ត្រឹមត្រូវដែរឬទេ? ហើយបើអីចឹងមែន តើអ្នកដែលគេសម្លាប់ម្នាក់ហ្នឹងជាអ្នកណាដែរ?

4 **ឆ៖** ខ្ញុំអត់ស្គាល់។

5 **ស៖** នៅពេលដែលបុគ្គលម្នាក់នេះត្រូវគេសម្លាប់ ចុះអ្នកដទៃទៀត ៩៩-១០០នាក់ទៀតនៅ
6 ណាដែរ?

7 **ឆ៖** នៅរណ្តៅតែមួយ។

8 **ស៖** ការពិតសំណួររបស់ខ្ញុំចង់សួរថា តើអ្នកទោសដទៃទៀតនៅទីណាដែរ? គេទុកនៅកន្លែង
9 ណាដែរនៅពេលដែលលោកឃើញគេសម្លាប់មនុស្សម្នាក់នោះ?

10 **ឆ៖** មនុស្សម្នាក់ហ្នឹងចំណោមមនុស្ស១០០នាក់។ ខ្ញុំឃើញគេសម្លាប់ម្នាក់ ហើយគេយកទៅ
11 បន្តបន្ទាប់ គឺគ្រាន់ឃើញគេសម្លាប់ម្នាក់ ខ្ញុំដើរចេញ ខ្ញុំតក់ស្លុត ខ្ញុំដើរចេញ។ ១០០នាក់ហ្នឹងគេបញ្ជូនទៅ
12 កន្លែងហ្នឹងដដែល អត់មានយកទៅណាទេខុសពីកន្លែងហ្នឹងទេ។

13 **ស៖** តើលោកដឹងរឿងហ្នឹងដោយរបៀបណា? អ្នកណាប្រាប់លោកដែរ?

14 [១១:០៣:៤៣]

15 **ឆ៖** មានគេប្រាប់ខ្ញុំដែរ ពួកអង្គរក្សហ្នឹងវាមានអ្នកត្រង់ អ្នករៀច អ្នកស្លូត មានអ្នកល្អ អ្នក
16 អាក្រក់ ដូចគ្នា។ គេថា៖ “១០០នាក់ ឆ្អែង ក្នុងរណ្តៅនេះ ឆ្អែងទៅកប់ផង! ប៉ុន្តែកុំឱ្យគេដឹង អញខ្សឹប
17 ប្រាប់ឆ្អែងទេ គ្រាន់គេបញ្ជាឱ្យឆ្អែងកប់ ជួយកប់គ្នា”។

18 **ស៖** លោកសាក្សី ខ្ញុំស្តាប់មិនទាន់ច្បាស់។ តើលោកកប់សាកសពហ្នឹង ឬមួយក៏សាកសពហ្នឹង
19 នៅក្នុងរណ្តៅហ្នឹងស្រាប់ទៅហើយ?

20 **ឆ៖** ក្នុងរណ្តៅ។

21 **ស៖** អីចឹងលោកចង់ផ្តល់សក្ខីកម្មថា លោកមិនបានដឹករណ្តៅនោះទេ។ គឺបានន័យថា លោក
22 មិនមែនជាអ្នកដឹករណ្តៅដើម្បីកប់សាកសព ដើម្បីដាក់សាកសពនោះទេ។ តើអីចឹងមែនទេ?

23 **ឆ៖** ខ្ញុំមិនអ្នកដឹកទេរណ្តៅ។ មានតាចិន ហើយ សយ សែន អ្នកដឹករណ្តៅ។

24 **ស៖** បាទ អរគុណលោកសាក្សី។ តើលោកទៅណាដែរ បន្ទាប់ពីលោកឃើញគេសម្លាប់ម្នាក់
25 ហ្នឹងហើយ តើលោកចេញទៅណាទៀត?

1 **ឆ៖** ខ្ញុំទៅចងក្របី ចងដាក់ស្មៅ ដាក់ចំបើងឱ្យស៊ី ព្រោះចូលដល់យប់ហើយ។ ដល់ពេលកន្លែង
2 ខ្ញុំដេក តែយប់គឺខ្ញុំដេកហើយ គេឱ្យដេកហើយ អត់មានឱ្យដើរទៅណាហេតុហេតុទេ។

3 **ស៖** ខ្ញុំស្តាប់មិនទាន់យល់។ លោកនិយាយថាលោកឃើញហេតុការណ៍នោះ នៅម៉ោងបី ហើយ
4 លោកមើលគេសម្លាប់តែម្នាក់ទេ។ ខ្ញុំគិតថាប្រហែលជាយ៉ាងយូរ គឺម៉ោងបីនិងដប់ប្រាំ លោកដើរចេញ
5 ទៅក្រៅ។ អីចឹងបន្ទាប់មក ស្រាប់តែវាងងឹតតែម្តង មេឃចាប់ផ្តើមងងឹត។ អីចឹងយ៉ាងម៉េចដែរ ព្រោះ
6 រយៈពេលបីម៉ោងជាងទៀតបានវាងងឹត?

7 **ឆ៖** ខ្ញុំអត់មាននិយាយមេឃងងឹតទេ ព្រោះខ្ញុំ ពេលខ្ញុំទៅយកខ្សែទៅចាប់គោ ចាប់ក្របីចង
8 ក្រោល ហើយដល់ពេលម៉ោងប្រាំល្ងាច គឺត្រូវដល់ពេលខ្ញុំចូលក្នុងបរិវេណគុកហើយ។ គេឱ្យខ្ញុំស៊ីបាយ
9 ស៊ីអី ចាំតែពេលគេហៅប្រើទៅឆ្កុះកង្កែប ឆ្កុះសត្វអីទេ យប់ឡើងនោះ។

10 **ស៖** អីចឹងនៅពេលដែលលោកត្រឡប់មកវិញ លោកឃើញសាកសពមនុស្សប្រហែលជា ១០០
11 នាក់ជាងហ្នឹងទេ?

12 **ឆ៖** ពេលគេប្រើឱ្យខ្ញុំទៅកប់ ខ្ញុំទៅកប់ជាមួយតាចិន ទៅ។ តាចិន ហើយនិងខ្ញុំ អ្នកទៅកាយដី
13 កប់។ ខ្ញុំឃើញច្បាស់នឹងភ្នែក។

14 [១១:០៧:១៥]

15 **ស៖** ប៉ុន្តែ ខ្ញុំស្តាប់ទៅថាលោកមិនបានចូលរួមក្នុងការកប់សាកសពទេ។ ខ្ញុំស្តាប់អត់យល់ទេ
16 លោកសាក្សី។

17 **ប្រធានអង្គជំនុំជម្រះ**

18 សូមអញ្ជើញលោកតំណាងសហព្រះរាជអាជ្ញាអន្តរជាតិ!

19 **លោក ខេល លីសាក់**

20 លោកប្រធាន លោក លោកស្រីចៅក្រម ខ្ញុំគិតថាជាសំណួរដដែលៗ។ ហើយខ្ញុំគិតថាមេធាវី
21 ការពារក្តីយល់ច្រឡំ។ សាក្សីគាត់និយាយថា គាត់មិនបានចូលរួមក្នុងការដឹករណ៍ទេ ប៉ុន្តែគាត់ជាអ្នក
22 កប់រណ៍។ ដូច្នោះ ខ្ញុំគិតថាគួរតែបញ្ជាក់ឱ្យបានច្បាស់ ប្រសិនបើមិនអីចឹងទេ គាត់នឹងសួរសំណួរ
23 ដដែលៗ ហើយកុំឱ្យមានការយល់ច្រឡំទៅលើសក្ខីកម្មរបស់សាក្សី។ គឺថាគាត់មិនមែនជាអ្នកដឹករណ៍
24 នោះទេ។
25

1 **លោក វ៉ិចទ័រ កូប៉េ៖**

2 លោកប្រធាន ខ្ញុំសួរសំណួរ ប្រហែលជា ២០ ទៅ២៥ នាទីអំពីហេតុការណ៍នៃការសម្លាប់រង្គាល
3 ដូច្នេះខ្ញុំមិនមែនជាការសួរសំណួរដដែលៗនោះទេ។ ប៉ុន្តែខ្ញុំគិតថា ឥឡូវនេះម៉ោងដប់មួយ ដប់នាទីហើយ
4 ដើម្បីជាក់ណាត់ត្រា ខ្ញុំចង់បញ្ជាក់ថាខ្ញុំមានសំណួរជាច្រើនទៀត ហើយខ្ញុំសុំអនុញ្ញាតថា ខ្ញុំអាចសួរ
5 សំណួរបន្ថែមទៀត មិនមែនត្រឹមតែការសម្លាប់រង្គាលនោះទេ ប៉ុន្តែអាចមានការសម្លាប់ដទៃទៀត។
6 ដូច្នេះលោកប្រធាន ខ្ញុំសូមអនុញ្ញាតសួរសំណួរបន្តទៅទៀត។

7 **ប្រធានអង្គជំនុំ៖**

8 មិនអនុញ្ញាតទេ លើកលែងតែពេលវេលាសម្រាប់ក្រុមមេធាវីការពារក្តីលោក ខៀវ សំផន នៅ
9 សេសសល់។ ឥឡូវនេះ អង្គជំនុំជម្រះសូមផ្តល់វេទិកាជូនទៅក្រុមមេធាវីការពារក្តីលោក ខៀវ សំផន
10 ដើម្បីមានឱកាសតាំងសំណួរដេញដោលចំពោះសាក្សីរូបនេះ។

11 [១១:០៩:០៨]

12 **សួរដោយលោក គង់ សំអុន៖**

13 បាទ សូមអរគុណលោកប្រធាន។ សូមគោរពអង្គជំនុំជម្រះ ភាគីទាំងឡាយ។ សូមជម្រាបសួរ
14 លោក មាស សុខា។ ខ្ញុំ គង់ សំអុន ជាមេធាវីរបស់លោក ខៀវ សំផន។ ហើយឥឡូវនេះ ខ្ញុំមានសំណួរ
15 មួយចំនួនដើម្បីសួរលោក។

16 **ស៖** ដំបូងខ្ញុំសូមឱ្យលោកបញ្ជាក់ពីអាយុរបស់លោក ពីព្រោះមុននេះ ពីថ្ងៃទី០៨ ខែមករា កន្លង
17 ទៅ លោកបានឆ្លើយថាលោកកើតនៅឆ្នាំ១៩៦០ ប៉ុន្តែនៅក្នុងអត្តសញ្ញាណប័ណ្ណរបស់លោក លោកដាក់
18 នៅក្នុងឆ្នាំ១៩៦២។ លោកអាចបញ្ជាក់បានទេ ថាហេតុអ្វីបានមានភាពខុសគ្នាបែបនេះ?

19 **លោក មាស សុខា៖**

20 **ឆ៖** ជម្រាបរឿងអត្តសញ្ញាណប័ណ្ណ។ ខ្ញុំកាលមុន ខ្ញុំធ្វើទាហាន។ ធ្វើទាហាន ខ្ញុំត្រូវតែដាក់
21 បង្កើនអាយុតិច តិចដើម្បីចាំស៊ីប្រាក់ខែវីត្រុត។

22 **ស៖** បាទ សូមអរគុណ។ អ៊ីចឹងការបន្ថយអាយុរបស់លោកនោះ គឺក្នុងបំណងមួយដើម្បីឱ្យបាន
23 ប្រាក់វីត្រុតយូរ។ តើអ៊ីចឹងមែនទេ?

24 **ឆ៖** ពិតមែន។

25 **ស៖** លោកអាចពន្យល់យ៉ាងម៉េចដែរពីចំណុចនេះ តើហេតុអ្វីបានជាលោកមានបំណងចង់ស៊ី

1 ប្រាក់វិគ្រិតយូរនេះ?

2 **ប្រធានអង្គជំនុំជម្រះ៖**

3 សំណួរហ្នឹងមិនពាក់ព័ន្ធទេ ហើយមិនរួមវិភាគទានអ្វីនាំឱ្យរកស្វែងការពិតនៅក្នុងរឿងក្តីនេះទេ ។
4 សាក្សីមិនចាំឆ្លើយនឹងសំណួរនេះឡើយ ។

5 [១១:១១:០១]

6 **សួរដោយលោក គង់ សំអុន៖**

7 **ស៖** បាទ សូមអរគុណ។ ខ្ញុំសូមអនុញ្ញាតបន្តសំណួរតទៀត។ ខ្ញុំចង់សួរបញ្ជាក់ទៅលើវ័យ
8 របស់លោក កាលពីឆ្នាំ១៩៧៥ ក្រោយរំដោះ១៧មេសា ដែលលោកបានបញ្ជាក់កន្លងមក ថាលោកបាន
9 ធ្វើការនៅក្នុងក្រុមកងកុមារ ដែលក្រុមប្រធានគោ។ ឥឡូវ ខ្ញុំសូមឱ្យលោកបញ្ជាក់ជាបីដំណាក់កាល
10 ខុសគ្នា។ ទី១ ទាក់ទងទៅនឹងដំណាក់កាលពីឆ្នាំ១៩៧៥ មកដល់ថ្ងៃដែលលោកត្រូវបានគេចាប់យកទៅឃុំនៅ
11 ក្រាំងតាចាន់ គឺនៅក្នុងខែ៦ ឆ្នាំ១៩៧៦។ មួយទៀត នៅក្នុងចន្លោះពេលប្រហែល២០ថ្ងៃជាង អាចថា
12 រយៈពេលបីទៅបួនសប្តាហ៍នៅពេលដែលលោកជាប់ឃុំនៅក្នុងមន្ទីរក្រាំងតាចាន់នោះ ហើយនិងដំណាក់
13 កាលទី៣ គឺក្រោយពេលដែលលោកត្រូវបានដោះលែង។ ខ្ញុំចង់សួរបញ្ជាក់ពីពេលវេលានេះឱ្យច្បាស់
14 លាស់ថា តើនៅក្នុងពេលដែលលោកនៅប្រធានគោ ក្នុងដំណាក់កាលទី១ ដែលលោកបានឆ្លើយកន្លងមក
15 នេះ ពេលហ្នឹងលោកស្ថិតក្នុងអាយុប៉ុន្មានដែរ នៅឆ្នាំ១៩៧៥?

16 **លោក មាស សុខា៖**

17 **ឆ៖** វ័យអាយុ១៥ឆ្នាំ។

18 **ស៖** បាទសូមអរគុណ។ លោកបានបញ្ជាក់នៅក្នុងសវនាការកាលពីថ្ងៃទី០៨ ខែមករា កន្លងទៅ
19 នៅម៉ោងដប់និងហាសិបប្រាំនាទី ក្រោយពេលហ្នឹងបន្តិចមក។ ខ្ញុំសូមអានជូន។ លោកឆ្លើយថា “ពេល
20 នោះគេអនុញ្ញាតឱ្យនៅផ្ទះ ឱ្យខ្ញុំនៅ ពីព្រោះខ្ញុំតូចជាងគេ”។ ចំណុចនេះ ខ្ញុំចង់សួរលោកបញ្ជាក់ថា ពាក្យ
21 ថា “តូចជាងគេនោះ” លោកប្រៀបធៀបទៅនឹងនរណា? ទៅក្នុងក្រុមរបស់លោក ឬក៏មួយនៅក្រុម
22 ណាផ្សេងទៀត? សូមលោកបញ្ជាក់ពីពាក្យថា “តូចជាងគេនេះ”។ លោកប្រៀបធៀបទៅនឹងអ្វី?

23 **ឆ៖** ខ្ញុំអត់ប្រៀបធៀបនរណាទេ គឺខ្លួនខ្ញុំផ្ទាល់តែម្តង ពីព្រោះខ្ញុំតូច ពេលនោះ ខ្ញុំមានជំងឺឈឺនៅ
24 ជាប់នឹងខ្លួនផង បានគេឱ្យខ្ញុំតែងមកដេកផ្ទះយប់ឡើង។

25 [១១:១៣:២៦]

1 **ស៖** សូមលោកបញ្ជាក់ពីក្នុងដំណាក់កាលដំបូង ពេលលោកទៅឃ្នាលគោ មុនពេលចាប់ខ្លួន។
2 នៅក្នុងក្រុមឃ្នាលគោរបស់លោកហ្នឹង មានគ្នាប៉ុន្មាននាក់?

3 **ឆ៖** មានប្រាំមួយនាក់។

4 **ស៖** ក្នុងចំណោមប្រាំមួយនាក់នោះ មានអាយុចាប់ពីប៉ុន្មានទៅ?

5 **ឆ៖** អាយុប្រហាក់ប្រហែលគ្នា ប៉ុន្តែខ្ញុំវាតូចជាងគេ ព្រោះខ្ញុំតាំងពីតូចមក ម្តាយខ្ញុំថា “ឆ្អែង!
6 ក្រិន តូចខ្លាំងណាស់”។

7 **ស៖** លោកអាចបញ្ជាក់បានថា ពាក្យថាលោកនិយាយថា “តូចនេះ” មិនមែនអាយុតិចទេ គឺ
8 មានន័យថា “មាឌតូច”។ តើអីចឹងត្រឹមត្រូវទេ?

9 **ឆ៖** ត្រឹមត្រូវហើយ។

10 **ស៖** ឥឡូវខ្ញុំសូមឱ្យលោកបញ្ជាក់ពីពេលវេលាដែលស្ថិតនៅក្នុងពេលឃុំឃាំង។ លោកបាន
11 បញ្ជាក់ថា លោកត្រូវបានគេហៅឱ្យមកមន្ទីរឃុំឃាំងនៅពេលដែលលោកត្រឡប់មកពីឃ្នាលគោវិញ
12 ហើយជួបនៅពេលដែលគេដឹកយកឪពុកម្តាយបងប្អូនរបស់លោកមក ហើយឱ្យលោកមកតាម។ ខ្ញុំចង់
13 សួរបញ្ជាក់ថាពេលដែលលោកធ្វើដំណើរមកហ្នឹងគឺពេលវេលាតែមួយ ឬក៏មុនក្រោយគ្នាជាមួយនឹងម្តាយ
14 ឬក៏បងប្អូនរបស់លោកនោះ?

15 **ឆ៖** ពេលវេលាតែមួយ ប៉ុន្តែគ្រាន់តែខ្ញុំមកក្រោយ គេចាំយកខ្ញុំតែប៉ុណ្ណឹងដាក់ឡានតែមួយ។

16 **ស៖** លោកអាចបញ្ជាក់បានទេ ទាក់ទងទៅនឹងស្ថានភាពនៅពេលដែលលោកមកដល់មន្ទីរក្រាំង
17 តាចាន់ដែលលោកបានបញ្ជាក់ថាមានការដាក់អ្នកទោសជាជួរ។ លោកអាចបញ្ជាក់ពាក្យថា “ជាជួរ”
18 ដែលលោកមានប្រសាសន៍ហ្នឹង ចង់និយាយសំដៅយ៉ាងម៉េច ជួរយ៉ាងម៉េច? បានន័យថាតកន្ទុយគ្នារហូត
19 ឬមួយក៏ជាជួរដោយបែបណា លោកអាចពន្យល់បានទេ?

20 **ឆ៖** ជាជួរតម្រៀបគ្នា ដាក់ខ្នោះជើងដង្ហែគ្នា បណ្តោយលិចកើត ពីរជួរខាងត្បូង មួយជួរខាង
21 ជើង មួយជួរក្នុងអគារ១៥ម៉ែត្រ បណ្តោយអីចឹង។

22 **ស៖** តម្រៀបគ្នាស្មើគ្នារហូតពីចុងម្ខាងទៅចុងម្ខាង ឬមួយក៏មានចន្លោះ មានកន្លែងដែលមិន
23 មានដាក់មនុស្សដែរ?

24 **ឆ៖** មានចន្លោះខ្លះ ពេលណាគេយកមកបន្ថែម គេបន្ថែមឱ្យពេញទៅ។

1 **ស៖** បាទខ្ញុំចង់បញ្ជាក់ពីចន្លោះនេះ គឺបានន័យថាចន្លោះដែលមិនអាចដាក់មនុស្សថែមទេ។ មាន
2 ន័យថា ឧទាហរណ៍ថាដាក់ បីនាក់ ឬក៏ប្រាំនាក់អីចឹងទៅ មានចន្លោះមួយ ហើយបានដាក់បីនាក់ ឬក៏
3 ប្រាំនាក់អីចឹងទៀត។ លោកអាចបញ្ជាក់ចំណុចហ្នឹងបានទេ?

4 **ឆ៖** អត់មានបន្ទប់ខណ្ឌទេ គឺរនាបត្រលាតស្មើទាំងអស់អត់មានបន្ទប់ម្នាក់ពីរនាក់ទេ ដាក់ស្មើ
5 រហូត ដូចអស់លោកអង្គុយតម្រៀបគ្នាអីចឹង។

6 **ស៖** សូមលោកស្តាប់សំណួរខ្ញុំ។ ខ្ញុំអត់និយាយអំពីការខណ្ឌជាបន្ទប់ទេ ក៏ប៉ុន្តែខ្ញុំនិយាយអំពីការ
7 តម្រៀបជាជួរ អ្នកទោសដែលស្ថិតក្នុងមន្ទីរឃុំឃាំងក្រាំងតាចាន់ដែលលោកបានឃើញ។ ថាតើការដាក់
8 ហ្នឹងជាជួរត្រឹមត្រូវមួយ ដល់ ៥០។ បានន័យថា ពីចាប់ផ្តើមពីៗជ្រុងម្ខាងទៅដល់ជ្រុងម្ខាងហ្នឹង តម្រៀបគ្នា
9 រដឹកអីចឹង ឬមួយក៏មានការដាក់ជាម្ភៃៗ?

10 **ឆ៖** ដាក់តម្រៀបគ្នាជាជួរ អង្គុយនៅតម្រៀបគ្នា អ្នកណាដេកៗទៅ ជើងជាប់ខ្លោះទាំងអស់។

11 **ស៖** បាទ សូមអរគុណ។

12 **លោក គង់ សំអុន៖**

13 លោកប្រធានខ្ញុំបានសូមអនុញ្ញាត បង្ហាញនៅលើអេក្រង់ នូវឯកសារ D25/30 ត្រង់ ERN
14 ជាភាសាខ្មែរលេខ 00163505, ជាភាសាបារាំង 00178424, ជាភាសាខ្មែរ -- សុំទោស ជាភាសា
15 អង់គ្លេស 00223488។

16 [១១:១៩:៤៨]

17 **ប្រធានអង្គជំនុំជម្រះ៖**

18 បាទអង្គជំនុំជម្រះអនុញ្ញាត។ បុគ្គលិកខាងសោតទស្សន៍បង្ហាញឯកសារនៅលើអេក្រង់ទូរទស្សន៍។

19 **សួរដោយលោក គង់ សំអុន៖**

20 **ស៖** ខ្ញុំសូមអានជូន លោកសាក្សីសូមស្តាប់ផង។ នេះជាចម្លើយរបស់ម្តាយរបស់លោកដែល
21 បានឆ្លើយចំពោះចៅក្រមស៊ើបអង្កេត។ “សំណួរ៖ ពេលគេចាប់នាំទៅក្រាំងតាចាន់ មានបានឃើញអ្វីខ្លះ
22 នៅក្នុងនោះ នៅក្នុងគុកនោះ? ឆ្លើយ៖ គេយកទៅដាក់ក្នុងគុកវែង មានផ្លូវដើរសងខាង មួយកង់ប្រាំនាក់
23 ជាមួយអ្នកទោសក្នុងបន្ទប់ធំមួយ។ ហើយគេដាក់ខ្លោះស្លឹកដែកពីក្រោម”។ តើលោកអាចឆ្លើយបញ្ជាក់
24 ទៅនឹងសក្ខីកម្មនេះយ៉ាងដូចម្តេចដែរ?

25 **ឆ៖** ខ្ញុំ--

1 **ប្រធានអង្គជំនុំជម្រះ៖**

2 សាក្សីកុំអាលទាន់ឆ្លើយតប។ សូមអញ្ជើញលោកតំណាងសហព្រះរាជអាជ្ញាអន្តរជាតិ។

3 **លោក ខេល លីសាក់៖**

4 លោកប្រធាន ខ្ញុំសូមជំទាស់ព្រោះខ្ញុំចង់ដឹងថាតើអ្វីចង់លើកឡើងនេះមិនមែនជាសំណួរជាក់លាក់
5 នោះឡើយ។ ព្រោះសំណួរជាក់លាក់គឺជាសក្ខីកម្ម។ ចំពោះខ្ញុំ ខ្ញុំគិតថាហាក់ដូចជាការសួរដែលមិនត្រឹម
6 ត្រូវនោះឡើយ។

7 **លោក គង់ សំអុន៖**

8 លោកប្រធាន អង្គជំនុំជម្រះ ខ្ញុំបាទចង់បញ្ជាក់ចំណុចនេះទៅលើភាពខុសគ្នារវាងសក្ខីកម្មពីរបស់
9 សាក្សីរូបនេះ ហើយនិងសាក្សីមួយទៀតដែល -- ដូចបានជម្រាបជូននៅក្នុងឯកសារ D25/30នេះ។

10 [១១:២១:៤៩]

11 (ចៅក្រមពិភាក្សាគ្នា)

12 [១១:២២:៥៩]

13 **ប្រធានអង្គជំនុំជម្រះ៖**

14 បាទ សេចក្តីជំទាស់របស់តំណាងសហព្រះរាជអាជ្ញាអន្តរជាតិចំពោះការតាំងសំណួរចុងក្រោយ
15 នេះរបស់មេធាវីការពារក្តីលោក ខៀវ សំផន គឺជាការជំទាស់មិនត្រឹមត្រូវទេ។ អង្គជំនុំជម្រះត្រូវការ
16 ស្តាប់នូវសក្ខីកម្មរបស់សាក្សីឆ្លើយតបទៅនឹងសំណួរនេះ។ ហើយទំនងជាសាក្សីឆ្លើយហើយ សូមលោក
17 មេធាវី គង់ សំអុន បញ្ជាក់នូវសំណួរនេះសាឡើងវិញ។

18 **លោក គង់ សំអុន៖**

19 បាទ សូមអរគុណលោកប្រធាន។

20 **សួរដោយលោក គង់ សំអុន៖**

21 **ស៖** ខ្ញុំបាទសូមជម្រាបលោកសាក្សីសាឡើងវិញថា នៅក្នុងសក្ខីកម្មរបស់ម្តាយលោកដែលខ្ញុំ
22 បានអានជូនលោកអម្បាញ់មិញនេះ គឺគាត់បានមានប្រសាសន៍ថា “នៅក្នុងបន្ទប់ឃុំឃាំងនោះគឺមានការ
23 ដាក់អ្នកទោសជាក់លាក់។ មួយកងគឺមានគ្នាប្រាំនាក់ មិនមែនមួយជួររហូតដូចលោកមានប្រសាសន៍
24 អម្បាញ់មិញនេះទេ”។ អ៊ីចឹងសូមឱ្យលោកជួយបញ្ជាក់មើល ថាហេតុអ្វីបានមានភាពខុសគ្នាចំពោះ
25 សក្ខីកម្មនេះ?

1 [១១:២៤:០៧]

2 **លោក មាស សុខា៖**

3 **ឆ៖** ខ្ញុំជម្រាបដោយត្រង់ មួយកង់ៗហ្នឹង។ មួយកង់ហ្នឹង ប្រលោះរនុកដែក។ រនុកដែកសម្រាប់
4 ស្លាក។ ហើយក្នុងមួយកង់មានប្រាំនាក់ ហើយក្នុងមួយប្រាំនាក់ មួយចន្លោះទៀតមានប្រាំនាក់ទៀត។ ក្នុង
5 មួយចន្លោះគេដាក់មនុស្សប្រាំនាក់។ ហើយក្នុងៗប្រាំនាក់ជួរតទៅទៀតទៅ។

6 **ស៖** បាទ អ៊ីចឹងលោកផ្លាស់ប្តូរសក្ខីកម្មរបស់លោកដែលលោកបានឆ្លើយពីមុនថាដាក់អ្នកទោស
7 តម្រៀបគ្នាគ្នារហូតពីចុងម្ខាងដល់ចុងម្ខាង។ ដោយលោកយល់ព្រមថា ឥឡូវនេះគឺការដាក់ហ្នឹងគឺមាន
8 មួយកង់ប្រាំនាក់អីចឹង។ តើមែនទេ?

9 **ឆ៖** ខ្ញុំមិន--

10 **ប្រធានអង្គជំនុំ៖**

11 ឈប់ៗ កុំអាលឆ្លើយ! ក្បាលមីក្រូហ្វូនមិនទាន់ប្រតិបត្តិការទេ។

12 [១១:២៥:០០]

13 **ឆ៖** ខ្ញុំមិនផ្លាស់ប្តូរទេពាក្យហ្នឹង ប៉ុន្តែខ្ញុំឃើញគេដាក់តម្រៀបគ្នា បើក្នុងកង់ ក្នុងមួយកង់មួយ
14 ចន្លោះគេដាក់ប្រាំនាក់ ក្នុងប្រាំនាក់ជាជួរតែម្តង គេអត់មានដាក់មួយចន្លោះហ្នឹង កន្លែងត្រយូរគុក ត្រយូរ
15 ខ្លោះ ត្រយូរអីចឹងគេសឹកដែកអីចឹងមក មួយចន្លោះត្រយូរមួយទៅៗ ហើយតម្រៀបគ្នា ហែគ្នាហ្នឹង។

16 **ស៖** បាទ ក្នុងពីចន្លោះពីប្រាំ -ដែលលោកបញ្ជាក់អំពីពួកនេះ- ក្នុងមួយចន្លោះប្រាំនាក់ហ្នឹង មាន
17 ប្រវែងប៉ុន្មានពីកង់ទី១ ទៅកង់ទី២?

18 **ឆ៖** អត់ដល់ពីរម៉ែត្រទេ មួយចន្លោះ យ៉ាងច្រើនមួយម៉ែត្រកន្លះចុះ។

19 **ស៖** បាទ សុំអរគុណ។ ចុះចន្លោះពីមនុស្សម្នាក់ ពីអ្នកទោសម្នាក់ទៅមនុស្សម្នាក់ទៀតនៅក្នុង
20 កង់តែមួយនឹង ចន្លោះប្រវែងប៉ុន្មានណាដែរ?

21 **ឆ៖** គេអត់មានដាក់អ្នកទោសមួយចន្លោះម្នាក់ឯងផង ដាក់គឺដាក់កៀបតម្រៀបគ្នាកៀប មួយ
22 ចន្លោះប្រាំនាក់ហ្នឹងដាក់ឱ្យណែនតែម្តង អត់មានដាក់ទូលាយ អត់មាន អាចនឹងទូលាយបានទេ។

23 **ស៖** បាទ សូមលោកស្តាប់សំណួររបស់ខ្ញុំ។ ខ្ញុំចង់និយាយថា ក្នុងមួយកង់ -ដែលលោកមាន
24 ប្រសាសន៍ថាមានប្រាំនាក់ហ្នឹង- ខ្ញុំចង់បញ្ជាក់ថា ពីមនុស្សម្នាក់ទៅមនុស្សម្នាក់នោះ មានចន្លោះប៉ុន្មាន?
25 ឬក៏អាចលោកបញ្ជាក់ថា ក្នុងចំនួនប្រាំនាក់នោះ មានប្រវែងប៉ុន្មានម៉ែត្រ?

1 **ឆ៖** ក្នុងចន្លោះហ្នឹង គេអត់មានដាក់វាស់ម៉ែត្រវាស់តឹកទេ ព្រោះគេដាក់មួយចង្អៀត និយាយ
2 មួយចង្អៀតហ្នឹងតែម្តង គ្នាប្រាំនាក់ហ្នឹង។ បើខ្លះពីប្រាំនាក់ គេយកមកដាក់ថែមទៀត អត់មានវាស់មាន
3 តឹកអីទេ។

4 **ស៖** បាទ សូមអរគុណ។ អ៊ីចឹងមានន័យថា អ្នកក្នុងចំណោមប្រាំនាក់ដែលគេដាក់ហ្នឹង គឺបាន
5 ន័យថាគេប្រជ្រៀតគ្នា ពីមួយដល់ប្រាំជាប់ៗគ្នា អត់មានចន្លោះទេ ក៏ប៉ុន្តែពីក្នុងចន្លោះពីប្រាំនាក់ទៅ
6 ប្រាំនាក់ផ្សេងទៀតគឺមានចន្លោះពីមួយម៉ែត្រកន្លះទៅពីរម៉ែត្រកន្លះ តាមប្រសាសន៍របស់លោក។ តើអ៊ីចឹង
7 ត្រឹមត្រូវទេ?

8 **ឆ៖** ខ្ញុំអត់មានថាពីរម៉ែត្រកន្លះទេ ខ្ញុំប៉ាន់ស្មានថាមួយម៉ែត្រកន្លះទេ ប្រាំនាក់ហ្នឹង។ ការប៉ាន់
9 ស្មានរបស់ខ្ញុំ ព្រោះខ្ញុំគ្មានម៉ែត្រវាស់ផង។

10 [១១:២៨:០៩]

11 **ស៖** បាទ ខ្ញុំយល់ពីការប៉ាន់ស្មានរបស់លោក សុំលោកបញ្ជាក់សាឡើងវិញ ព្រោះចម្លើយរបស់
12 លោកអាចយល់ច្រឡំអម្បាញ់មិញនេះ។ ព្រោះខ្ញុំសួរពីចន្លោះ ខ្ញុំអត់សួរពីក្នុងរង្វង់ចំណោមអ្នកជាប់
13 ទោសប្រាំនាក់នោះទេ គឺខ្ញុំសួរពីចន្លោះ ពីរវាងអ្នកប្រាំនាក់ទី១ ទៅអ្នកប្រាំនាក់ទី២ទៀតនោះ ដែលលោក
14 ឆ្លើយពីដើមមកថា មិនលើសពីពីរម៉ែត្រ ហើយខ្ញុំចង់បញ្ជាក់ឡើងវិញជូនអង្គជំនុំជម្រះថា អ្នកទោស
15 ដែលគេដាក់ក្នុងចន្លោះប្រាំនាក់ហ្នឹង គឺគេដាក់បញ្រៀតគ្នាគឺថា អត់មានចន្លោះទេតែនៅពេលដែលគ្រប់
16 ប្រាំនាក់ហើយ ត្រូវដាក់ប្រាំនាក់ទៀត គឺអាចមានចន្លោះពីមួយម៉ែត្រកន្លះ ឬក្រោមពីរម៉ែត្រ ហ្នឹងតាម
17 សក្ខីកម្មរបស់លោក។ ខ្ញុំនិយាយអ៊ីចឹងត្រឹមត្រូវទេ?

18 **ប្រធានអង្គជំនុំជម្រះ៖**

19 បន្តទៀត! មិនបាច់ឆ្លើយតបទេ។ តសំណួរផ្សេងទៀត! សំណួរច្រើន លើសពីសំណួរដឹកមុខថែម
20 ទៀតផង។

21 **លោក គង់ សំអុន៖**

22 បាទ សូមអរគុណ។

23 **សួរដោយលោក គង់ សំអុន៖**

24 **ស៖** ខ្ញុំសុំឱ្យលោកបញ្ជាក់ពីរឿងពេលវេលាដែលលោកបានបញ្ជាក់ពីការចាប់ខ្លួនឪពុករបស់
25 លោក ហើយលោកបានរៀបរាប់ថា ការចាប់ខ្លួនរបស់ឪពុកលោកហ្នឹង ដោយសារតែមានការរៀបចំឱ្យ

1 មានការប្រជុំមួយ ជាមីឡិមួយទម្លាក់មេភូមិដែលលោកប្រើពាក្យថា “រដ្ឋប្រហារមេភូមិ”។ តើចំណុច
2 នេះលោកអាចបញ្ជាក់ពីពេលវេលាថា ពេលវេលានៃការកើតឡើង នៃការប្រជុំ និងមកដល់ពេលចាប់ខ្លួន
3 នេះមានរយៈពេលប៉ុន្មានថ្ងៃ? ឬក៏ប៉ុន្មានអាទិត្យដែរ?

4 ឆ: រយៈពេលធ្វើរដ្ឋប្រហារចាប់ខ្លួន អត់រំលងពីថ្ងៃទេ ក្នុងមួយថ្ងៃ ស្រែកឡើងគេចាប់ខ្លីពុកខ្ញុំ
5 បងផ្ទៃខ្ញុំ គេចាប់ថ្ងៃទី១ហ្នឹងតែម្តង។

6 ស: បាទ សូមអរគុណ។ លោកដឹងថាអ្នកណាជាអ្នកនាំឱ្យមានការចាប់ខ្លួននេះទេ? បានន័យ
7 ថាអ្នកបង្កើតឱ្យមានការចាប់ខ្លួននេះ។

8 [១១:៣១:០១]

9 ឆ: ខ្ញុំគ្រាន់តែដឹង គេប្រាប់ខ្ញុំថា មានពីឃុំពីថ្នាក់លើមកឱ្យសំបុត្រ អាហ្វឺន-បងផ្ទៃខ្ញុំហ្នឹង។
10 គេថា អាហ្វឺន វាចាញ់បោកគេហើយ គេឱ្យធ្វើមីឡិមិត្តមេដៃសម្រាប់ចាប់មេភូមិឱ្យនៅខាងកើតត្រពាំង។

11 ស: សូមលោកបញ្ជាក់ លោកដឹងថាមេឃុំ ហើយលោកថាមេឃុំជាថ្នាក់លើ។ តើនេះជា
12 សក្ខីកម្មរបស់លោក អីចឹងមែនទេ?

13 ឆ: ពិតមែនហើយ។

14 ស: ចុះអ្នកដែលចូលរួមមកចាប់ លោកស្គាល់ថាអ្នកណាខ្លះដែលចូលរួមចាប់ ឬក៏អ្នកអនុវត្ត
15 ការបញ្ជារបស់មេឃុំហ្នឹង?

16 ឆ: អ្នកចាប់ខ្លួនងាប់បាត់ហើយ។ ខ្ញុំមិនអាចប្រាប់បាន ឈ្មោះអ្នកស្លាប់ជីវិតបាត់ហើយ។

17 ស: ចង់និយាយថា លោកស្គាល់ឈ្មោះទេ អ្នកដែលចាប់ហ្នឹង?

18 ឆ: --

19 ស: សូមលោកឆ្លើយ--

20 ប្រធានអង្គជំនុំជម្រះ:

21 កុំអាលឆ្លើយតប ចាំក្បាលមីក្រូហ្វូនប្រតិបត្តិការសិនណោះ!

22 លោក មាស សុខា:

23 ឆ: ស្គាល់។

24 សួរដោយលោក គង់ សំអុន:

25 ស: លោកអាចរៀបរាប់បានទេ?

1 **ឆ៖** រៀបរាប់បញ្ហាចាប់ខ្លួនឪពុកខ្ញុំឆ្កែស! តើយ៉ាងម៉េច?

2 **ស៖** រៀបរាប់ឈ្មោះអ្នកដែលលោកថាស្គាល់ អ្នកដែលមកចាប់ខ្លួនឪពុករបស់លោក។

3 **ឆ៖** រៀបរាប់ -- ឈ្មោះ ជា ជាមេឈ្លបឃុំ។ បន្ទាប់មក រុំ ប៉ុន្តែស្លាប់បាត់ហើយពីរនាក់ហ្នឹង។

4 **ស៖** លោកស្គាល់ពីអ្នកទាំងអស់នោះដែរទេ ក្នុងសម័យដែលលោករស់នៅក្នុងរបបប៉ុន?

5 **ឆ៖** របបហ្នឹងខ្ញុំស្គាល់អ្នកចាប់ឪពុកខ្ញុំ គឺខ្ញុំស្គាល់ច្បាស់ ប៉ុន្តែស្លាប់បាត់អស់ហើយ។

6 **ស៖** លោកអាចបញ្ជាក់ថាអ្នកទាំងអស់នោះជាមនុស្សយ៉ាងម៉េចដែរ?

7 **ឆ៖** ខ្ញុំម៉េចមិនដឹង ព្រោះគេអ្នកបញ្ជាឱ្យមកចាប់ហើយ ខ្ញុំអត់ដឹងដែរ តើគេអាចធ្វើទុក្ខ ធ្វើ

8 ទោសឪពុកខ្ញុំ ក៏ខ្ញុំអត់ដឹង។

9 [១១:៣៣:៥៦]

10 **ស៖** បាទ ដោយសារអម្បាញ់មិញនេះ លោកបានឆ្លើយថាលោកស្គាល់អ្នកទាំងអស់នោះ អ្នក

11 ចាប់ខ្លួនឪពុកលោកច្បាស់ណាស់។ ហើយអីចឹងបានខ្ញុំចង់ឱ្យលោកជួយបញ្ជាក់ជូនអង្គជំនុំជម្រះថា តើ

12 លោកស្គាល់ពីអត្តចរិត ឬក៏ពីលក្ខណៈរបស់បុគ្គលទាំងអស់នោះយ៉ាងម៉េចដែរ។ តើលោកអាចបញ្ជាក់

13 បានទេ?

14 **ឆ៖** ខ្ញុំមិនអាចដឹងទេ រឿងអត្តចរិតគេ។

15 **ស៖** បាទសូមអរគុណ។ ខ្ញុំសូមសួរសំណួរទូទៅវិញ។ ទាក់ទងទៅនឹងព័ត៌មានដែល--

16 **ប្រធានអង្គជំនុំជម្រះ៖**

17 សូមអញ្ជើញលោកតំណាងសហព្រះរាជអាជ្ញា!

18 **លោក ខេល លីសាក់៖**

19 *(គ្មានការបកប្រែ)*

20 **ប្រធានអង្គជំនុំជម្រះ៖**

21 មន្ត្រីរដ្ឋបាលតុលាការសម្របសម្រួលបញ្ហា *(ឮមិនច្បាស់)*។

22 *(មានបញ្ហាបច្ចេកទេស)*

23 [១១:៣៧:១៧]

24 **ប្រធានអង្គជំនុំជម្រះ៖**

25 សូមអញ្ជើញបន្តលោកមេធាវី គង់ សំអុន!

1 **លោក គង់ សំអុន៖**

2 បាទ សូមអរគុណលោកប្រធាន។

3 **សួរដោយលោក គង់ សំអុន៖**

4 **ស៖** ខ្ញុំសូមសួរបន្តទាក់ទងទៅនឹងព័ត៌មានខ្លះៗ។ ថាតើក្នុងរយៈពេលពីឆ្នាំ១៩៧៩ រហូតមកដល់
5 ពេលដែលមានការិយាល័យសហចៅក្រមស៊ើបអង្កេតទៅសាកសួរលោក ៗមានបានធ្លាប់ពិភាក្សា ឬក៏
6 និយាយពីបញ្ហាមន្ទីរឃុំឃាំងក្រាំងតាចាន់នោះជាមួយអ្នកណាខ្លះទេ?

7 **លោក មាស សុខា៖**

8 **ឆ៖** មានក្រុមស្រាវជ្រាវឯកសារ ក្លាយ ភារិទ្ធិ, អ្នកស្រី កល្យាណ។

9 **ស៖** បាទ សូមអរគុណ។ ម៉េចបានគេដឹងថាលោកធ្លាប់ជាប់នៅមន្ទីរក្រាំងតាចាន់?

10 **ឆ៖** គេស្រាវជ្រាវពីត្រាំកក់ ពីមន្ទីរស្រុកត្រាំកក់ ព្រោះខ្ញុំធ្លាប់និយាយពីរឿងប្រវត្តិខ្ញុំ។

11 **ស៖** បាទ ទាក់ទងទៅនឹងព័ត៌មានរបស់លោក ដែលលោកបានពិភាក្សាជាមួយអ្នកដទៃវិញ។ ខ្ញុំ
12 អត់និយាយពីអ្នកដែលទៅចុះស្រាវជ្រាវទេ។ តើលោកមានបានពិភាក្សាជាមួយអ្នកណា ៗខ្លះដែលបាន
13 ផ្តល់ព័ត៌មានឱ្យលោក? ឬក៏លោកបានផ្តល់ព័ត៌មានទៅគេវិញទាក់ទងនឹងក្រាំងតាចាន់នេះ?

14 **ឆ៖** ពេលខ្ញុំ-- កាលខ្ញុំនៅធ្វើទាហានស្រុកត្រាំកក់ ខ្ញុំនិយាយទៅដល់កន្លែងណា គឺខ្ញុំនិយាយរឿង
15 ហ្នឹងកន្លែងហ្នឹង កន្លែងតំបន់ស្រុកត្រាំកក់ហ្នឹងតែម្តង ព្រោះអ្នកណាក៏ស្គាល់ខ្ញុំដែរ។ ក្នុងបរិវេណស្រុក
16 ត្រាំកក់ឱ្យតែអ្នកធំ គឺស្គាល់ខ្ញុំទាំងអស់ ព្រោះខ្ញុំនិយាយប្រវត្តិខ្ញុំថាខ្ញុំជាប់គុកនៅក្រាំងតាចាន់រយៈពេល
17 បីឆ្នាំ។ ទោះបីមេឃុំណាក៏ស្គាល់ខ្ញុំថាខ្ញុំជាប់នៅហ្នឹងដែរ។

18 [១១:៣៩:៤៨]

19 **ស៖** បាទ សូមអរគុណ។ អ៊ីចឹងបានន័យថា លោកតែងតែដើរនិយាយប្រាប់ពីបញ្ហាហ្នឹងទៅគេ
20 រហូត។ ហើយចុះលោកមានដែលទទួលព័ត៌មានពីគេវិញថា ក្រាំងតាចាន់ហ្នឹងយ៉ាងម៉េចដែរទេ?

21 **ឆ៖** អត់ដែលបានព័ត៌មានទេ។

22 **ស៖** បាទ សូមបញ្ជាក់មកវិញ។ ចុះម្តាយរបស់លោក លោកដែលបានទទួលព័ត៌មានពីម្តាយ
23 របស់លោកទេ?

24 **ឆ៖** ខ្ញុំអត់ដែលបាននិយាយជាមួយម្តាយ ឬទទួលព័ត៌មានអ្វីពីម្តាយ។

25 **ស៖** បាទសូមអរគុណ។ ចុះបងប្អូនឬក៏មិត្តភក្តិដទៃទៀតក៏លោកអត់ដែលបានទទួលដេរមែនទេ?

1 **ឆ៖** គេគ្រាន់តែទទួលព័ត៌មានពីខ្ញុំ ខ្ញុំនិយាយគេមិនបាន គេយកចិត្តទុកដាក់ស្តាប់តែប៉ុណ្ណឹង
2 គេគ្រាន់តែថា “អី! អ្នកកំសត់ណាស់” តែប៉ុណ្ណឹង “ក្រុមគ្រួសារអ្នក” និយាយតែប៉ុណ្ណឹង។

3 **លោក គង់ សំអុន៖**

4 បាទ សូមអរគុណ។ លោកប្រធាន សូមអនុញ្ញាតឱ្យសហមេធាវីដេតូបន្តប្រាប់ សូមអរគុណ។

5 **ប្រធានអង្គជំនុំជម្រះ៖**

6 អរគុណ។ សូមអញ្ជើញ អង់តា ហ្គីសសេ!

7 [១១:៤១:២២]

8 **សួរដោយកញ្ញា អង់តា ហ្គីសសេ៖**

9 សូមអរគុណលោកប្រធាន។ ជម្រាបសួរលោក មាស សុខា ខ្ញុំឈ្មោះ អង់តា ហ្គីសសេ។
10 ខ្ញុំមេធាវីអន្តរជាតិរបស់លោក ខៀវ សំផន។ យើងមិនមានពេលវេលាច្រើនទេ ដូច្នេះខ្ញុំសូមចោទសំណួរ
11 ច្បាស់លាស់ ហើយនិងខ្ញុំសូមឱ្យលោកឆ្លើយខ្លីៗ ហើយច្បាស់លាស់ដែរ។

12 **ស៖** ជាបឋម ខ្ញុំសូមចាប់អារម្មណ៍ទៅលើការរស់នៅរបស់លោក មុនឆ្នាំ១៩៧៥ នៅក្នុង
13 សហករណ៍របស់លោក។ លោកបាននិយាយអំពីប្រធានសហករណ៍ ឈ្មោះ អ៊ិន ណុប។ តើលោកដឹង
14 ថា អ៊ិន ណុប នោះគាត់ក្លាយជាប្រធានសហករណ៍ហ្នឹងនៅពេលណាដែរ?

15 **លោក មាស សុខា៖**

16 **ឆ៖** គាត់ក្លាយខ្លួនជាមេភូមិតាំងពីឆ្នាំ៧០ ដល់ឆ្នាំ៧៥, ៧៦ ដល់ខ្ញុំបែកពីគ្នាគាត់។ ខ្ញុំអត់ដឹងទៅ
17 ណា ដល់បែកពីគ្នា ខ្ញុំអត់ដឹងទៅណា។ ដឹងតែថាទៅនៅបាត់ដំបង តែប៉ុណ្ណឹងទេ។

18 **ស៖** កាលបរិច្ឆេទហ្នឹងជាការគ្រប់គ្រាន់ហើយ។ ខ្ញុំដឹងថាលោកនៅក្មេងកាលណោះ តើលោក
19 ដឹងថា អ៊ិន ណុប ហ្នឹងមានបញ្ហាអីច្បាស់ជាក់លាក់ទេ ជាមួយនឹងឪពុកលោក ហើយនិងបងថ្លែរបស់
20 លោក មុនពេលមានការប្រជុំមួយដែលលោកបានឆ្លើយចំពោះមុខតុលាការអម្បាញ់មិញនេះថាមានការ
21 ប្រជុំមួយ?

22 **ឆ៖** ខ្ញុំដឹងច្បាស់លាស់តែត្រង់គេឱ្យបងថ្លែខ្ញុំ ហើយនិងឪពុកខ្ញុំធ្វើជាមីឡុងហ្នឹង។ ហើយពីមុន
23 មកកាលពី -- និយាយរួមកាលពីអតីតកាលគាត់មានទាស់ទែងគ្នាខ្លះ ខ្ញុំដឹងតែប៉ុណ្ណឹងទេ។

24 **ស៖** បាទ ខ្ញុំសូមអរគុណដែលបានបំភ្លឺ។ លោកក៏បាននិយាយផងដែរ នៅទីនេះ គឺថាក្រោយពី
25 កិច្ចប្រជុំដែលជាមូលហេតុនៃការចាប់ខ្លួនឪពុកលោក ហើយនិងបងថ្លែរបស់លោកហ្នឹង គឺថារយៈពេល

1 ខ្លឹមក បន្ទាប់មកទៀតហ្នឹង ឪពុកលោកហើយនិងបងផ្ទៃរបស់លោកត្រូវបានអង្គការកោះហៅ។ លោក
2 បានប្រើពាក្យ “អង្គការ” ហ្នឹង។ តើលោកអាចបញ្ជាក់បានទេក្នុងបរិបទនេះ តើអង្គការហ្នឹងជាអ្នកណា?
3 ហើយអ្នកទទួលខុសត្រូវនៅក្នុងឃុំនោះ អ្នកដែលកោះហៅឪពុកលោក ហើយបងផ្ទៃលោកហ្នឹងជាអ្នក
4 ណាដែរ?

5 **ឆ៖** ខ្ញុំដឹងតែមេឃុំឈ្មោះ ហៀន តែប៉ុណ្ណឹង ខ្ញុំដឹងតែឈ្មោះ ហៀន។ ក្រៅពីនោះ ខ្ញុំអត់ដឹង ហៀន
6 (ស្រី)។

7 [១១:៤៤:២២]

8 **ស៖** សវនាការថ្ងៃទី០៨ ខែមករា ឆ្នាំ២០១៥ ម៉ោង ១០:៥៩:០៥ វិនាទី ខាងមេធាវី នួន ជា
9 បានសួរលោក ហើយលោកបានឆ្លើយថា “ខ្ញុំមិនបានចូលរួមក្នុងការដឹកប្រឡាយទេ ខ្ញុំគ្រាន់តែមើលគោ
10 ក្របីទេ ព្រោះខ្ញុំនៅជាកុមារ”។ ហើយមេធាវី នួន ជា ក្នុងពេលនោះបានសួរបញ្ជាក់មួយអំពីចម្លើយ
11 របស់លោក លោកឆ្លើយទៅសហចៅក្រមស៊ើបអង្កេត គឺឯកសារ D25/3។ ខ្ញុំសូមរាប់លេខ ERN
12 ជាភាសាបារាំង គឺ 00178111, ERN ជាភាសាអង់គ្លេសគឺ 00223494, ERN ជាភាសាខ្មែរគឺ
13 00163511។ នៅក្នុងចម្លើយនេះលោកបានឆ្លើយថា៖ “គេបានឱ្យខ្ញុំប្រមូលអាចម៍គោ ហើយនិងដឹក
14 ប្រឡាយនៅក្នុងកងចល័ត”។ អ៊ីចឹងសំណួរខ្ញុំ សួរថាតើ -- កងកុមារ សូមទោស។ អ៊ីចឹង សំណួរខ្ញុំ
15 សួរថាតើលោកបានដឹកប្រឡាយដែរឬទេ? បានចូលរួមដឹកប្រឡាយនេះទេ? ពីព្រោះថាខ្ញុំឃើញថាមាន
16 ចម្លើយពីរខុសគ្នានេះ។ តើលោកអាចបញ្ជាក់ជូនតុលាការបានទេ? ម្តងថាដឹកប្រឡាយ ម្តងថាអត់បាន
17 ដឹកទេ។

18 **ឆ៖** ខ្ញុំជម្រាបដល់តុលាការ ពេលណា ខ្ញុំចប់កិច្ចការវេសអាចម៍គោ គេឱ្យទាំងចូលរួមដឹក
19 ប្រឡាយបានតិចតួច។ ខ្ញុំជម្រាបប្រាប់លោកតុលាការអ៊ីចឹង។ ព្រោះតិចតួចណាស់ ខ្ញុំបានដឹកប្រឡាយ
20 នោះ។ ពេលនោះគេថា “បើអ្នក ពេលណាកើបអាចម៍គោហ្នឹងហើយ ទៅជួយរែកប្រឡាយគេខ្លះផង”។

21 [១១:៤៧:០០]

22 **ស៖** ក៏ប៉ុន្តែនៅសវនាការនៅថ្ងៃទី០៨ មករា នៅម៉ោងដប់មួយបីនាទី លោកបានឆ្លើយ។ លោក
23 បានឆ្លើយយ៉ាងដូច្នោះ៖ “ខ្ញុំមិនបានចូលរួមក្នុងការដឹកប្រឡាយទេ ក៏ប៉ុន្តែខ្ញុំ គេឱ្យខ្ញុំមើលគោក្របី ព្រោះ
24 ថាខ្ញុំនៅតូច។ ដូច្នោះ គេមិនឱ្យដឹកប្រឡាយទេ”។ សូមបញ្ចប់ការដកស្រង់។ តើខ្ញុំត្រូវយល់យ៉ាងម៉េច?
25 ខ្ញុំត្រូវយល់ថាលោកផ្លាស់ប្តូរចម្លើយរបស់លោក ឬក៏យ៉ាងម៉េច?

1 **ឆ៖** ខ្ញុំអត់ផ្លាស់ប្តូរ ព្រោះខ្ញុំចូលរួមខ្លះៗដែរ ព្រោះប្រឡាយនោះគឺជីក ខ្ញុំជីកតិច។ ខ្ញុំមិនមែនជីក
2 ច្រើនរាប់ថ្ងៃរាប់ខែដូចគេទេ។ ព្រោះកូនប្រឡាយតូចៗសម្រាប់កុមារ។ ហើយកាលណាខ្ញុំទំនេរ គេត្រូវ
3 ប្រើឱ្យទៅវែក មួយថ្ងៃបានយ៉ាងច្រើនបីបួនអម្រែកអីចឹង។ ដល់ពេលម៉ោង យើងត្រឡប់មកហូបបាយ
4 វិញ។ ហ្នឹង ខ្ញុំមិនសន្មតថាខ្ញុំនៅជីកបិតថេរជាប់ ថេរកាលជាប់ជួនណា។

5 **ស៖** ខ្ញុំថាទទួលយកចម្លើយហ្នឹងទៅចុះ។ ឥឡូវនេះ ខ្ញុំត្រឡប់មកនិយាយពីការរស់នៅរបស់
6 លោកនៅមន្ទីរក្រាំងតាចាន់។ លោកនិយាយថា នៅមន្ទីរសន្តិសុខនោះ លោកបានបន្តធ្វើការ គឺថាមើល
7 គោក្របីដែរ។ សំណួរទី១ គឺថាតើការងារហ្នឹងគឺជាការងារលោកដែលធ្វើប្រចាំថ្ងៃ ឬក៏យ៉ាងម៉េច មើល
8 គោក្របីហ្នឹង?

9 **ឆ៖** គោក្របីគឺប្រចាំថ្ងៃ។ ទោះដល់ថ្ងៃ ខ្ញុំវិលត្រឡប់កន្លែងត្រៀម គេយកមកដាក់នៅភូមិតារាប
10 នោះ ទាល់តែថ្ងៃឈប់នៅកន្លែងហ្នឹង។

11 [១១:៤៩:០០]

12 **ស៖** លោកបានឆ្លើយថា -- លោកបានរៀបរាប់អង្គហេតុមួយចំនួននៅតុលាការទាក់ទងទៅនឹង
13 ការសួរចម្លើយដែលលោកបានធ្វើជាសាក្សី លោកបានឃើញ ហើយនិងការសម្លាប់មនុស្ស ដែលលោក
14 បានឃើញដែរ ឬក៏បានឃើញដោយផ្នែក។ តើលោកអាចបញ្ជាក់បានទេ ថាគឺជារយៈពេលដែលគេឱ្យ
15 លោកឃ្នាលគោ នៅពេលហ្នឹង ? នៅពេលដែលលោកឃើញហេតុការណ៍ទាំងអស់ហ្នឹងណា?

16 **ឆ៖** ឃ្នាលគោ ពេលហេតុការណ៍ គេធ្វើហេតុការណ៍សម្រាប់ឱ្យមនុស្សអ្នកជាប់ក្នុងហ្នឹង អ្នក
17 ធ្វើការក្រៅម៉ោងហ្នឹងគេបញ្ជូនហើយ។ គ្រាន់តែខ្ញុំមួយប៉ុន្មាននាក់ គឺគេឱ្យដើរឃ្នាលគោខាងក្រៅ ហើយ
18 ពេលឃើញហេតុការណ៍ យើងចង់មើល យើងទៅលបមើលបន្តិចទៅ។ ពេលល្ងាចម៉ោងបួន ម៉ោងបីអី
19 ហ្នឹង។ ទៅមើលឱ្យគេឃើញអី ឱ្យគេឃើញ នាំរឿង។

20 **ស៖** លោកបានរៀបរាប់អំពីជីវិតប្រចាំថ្ងៃរបស់លោកនៅមន្ទីរសន្តិសុខនោះ ថាក្រោយពីឆ្នាំ៧៦
21 លោកមានសិទ្ធិសេរីភាពក្នុងការផ្លាស់ទីដើរលេង -- ដើរនៅក្នុងពេលថ្ងៃ។ តើជាការត្រឹមត្រូវដែរឬទេក្នុង
22 ការនិយាយថាលោកមិនមានសិទ្ធិស្មើនឹងអ្នកទោសផ្សេងទៀតទេ ដូចអ្នកទោសផ្សេងទៀតទេ ខុសគ្នា
23 ឋានៈលោកខុសគ្នា។ អីចឹងមែនទេ?

24 **ឆ៖** ពិតមែនហើយ។

25 [១១:៥០:៥២]

1 **ស៖** តើមានរបស់លោកហ្នឹង តើហូបចុកហ្នឹងក៏ខុសគ្នាដែរ លោកបានចំណីអាហារពីរពេល
2 ក្នុងមួយ ហើយអ្នកទោសផ្សេងទៀតហ្នឹងគេហូបចុកខុសពីលោក។ អីចឹងមែនទេ?

3 **ឆ៖** ខ្ញុំចំណែកពួកអ្នកទោស គេអត់ដែលឱ្យហូបចុកក្រៅពីពីរពេលហ្នឹងទេ ពីរពេលអ្នកទោស
4 ក្នុងអគារក៏ដូចខ្ញុំអ្នកខាងក្រៅដែរ ប៉ុន្តែគ្រាន់តែខ្ញុំលើសបបរវែកធំជាងគេបន្តិច អ្នកនៅក្នុងពន្ធនាគារ
5 គេឱ្យហូបមួយវែកតូច។

6 **ស៖** ហេតុអ្វីក៏លោកបានរបបអាហារច្រើនជាងគេអីចឹង?

7 **ឆ៖** គេថា ឱ្យមានកម្លាំងឱ្យដើរមើលគោមើលក្របី។

8 **ស៖** មិនមែនទាក់ទងទៅនឹងការដែលថាម្តាយលោកហ្នឹងធ្វើការនៅចង្រានបាយ មិនមែនអីចឹង
9 ទេបានជាឱ្យលោកហូបចុកច្រើនជាងគេបន្តិចនោះ?

10 **ឆ៖** អត់ទាក់ទងជាមួយម្តាយទេរឿងហូបចុក យើងអ្នកទោសតើមាន មិនយុត្តិធម៌គឺគេធ្វើបាប
11 ដល់ម្តាយខ្ញុំទៀត។ ស្រេចតែអង្គការគេមកចាត់ចែងទេរឿងហ្នឹង។

12 [១១:៥២:៤០]

13 **ស៖** ឥឡូវនេះខ្ញុំសូមនិយាយអំពីចម្លើយរបស់ម្តាយរបស់លោក។ យើងដឹងថាគាត់ត្រូវបានចោទ
14 -- សហចៅក្រមស៊ើបអង្កេតចោទសួរគាត់ គឺឯកសារ D25/30 ក៏ប៉ុន្តែអ្វីដែលខ្ញុំចាប់អារម្មណ៍នោះ
15 គឺខ្សែអាត់នៃចម្លើយរបស់គាត់។ ខ្ញុំសូមដកស្រង់មួយផ្នែកទេ។ ឯកសារយោងគឺ ERN ជាភាសាបារាំង
16 010566116 រហូតដល់ 17, ERN ជាភាសាខ្មែរគឺ 01056208 រហូតដល់ 09, ERN ជាភាសា
17 អង់គ្លេស 01056614 ទៅដល់ 15។ ជាបឋមខ្ញុំសូមចោទសំណួរដូចតទៅនេះ គឺថានៅម៉ោង ០១:៥៧
18 អ្នកស៊ើបអង្កេត៖ “ពេលដែលលោកចាប់ឃុំខ្លួន តើគេបានប្រព្រឹត្តអាក្រក់លើលោកទេ?” ចម្លើយរបស់
19 ម្តាយរបស់លោកគាត់ឆ្លើយថា៖ “មកខ្ញុំអ្នក?” គាត់ថា “ហ្នឹងហើយ” ចម្លើយឆ្លើយថា៖ “ទេគេមិនដែល
20 បានធ្វើបាបខ្ញុំទេដោយសារខ្ញុំអាចធ្វើការឱ្យគេបានទាំងអស់ ដូចខ្ញុំត្រូវការមើលការខុសត្រូវលើអ្នកទោស
21 ពី២០០ ទៅ ២៥០នាក់”។ សំណួរបន្តទៀត៖ “ហើយកូនៗរបស់លោកស្រី?” ចម្លើយ “របស់ខ្ញុំ គឺថា
22 កូនរបស់ខ្ញុំគឺធ្វើការនៅខាងក្រៅ ព្រោះគេធ្វើការខាងឃ្នាលគោ ឃ្នាលក្របី” ហើយចម្លើយ “អីចឹងហ្នឹង?”
23 ចម្លើយរបស់គាត់ថា “ហ្នឹងហើយ”។ “សំណួរ៖ គេអត់ធ្វើបាបពួកគាត់ទេហី?” ចម្លើយរបស់ម្តាយ
24 លោកស្រីថា “អត់ទេ គេមិនធ្វើបាបពួកវាទេ អត់ធ្វើបាបពួកវាទាល់តែសោះ”។ បាទសូមបញ្ចប់ការ
25 ដកស្រង់។

1 [១១:៥៥:០៧]

2 ហើយខ្ញុំសូមដកស្រង់ផ្នែកមួយទៀតនៃខ្សែអាត់ស្តាប់ចម្លើយរបស់ម្តាយលោកស្រី -- លោកៗ
3 ដដែល។ ក្នុងពេលបាយទឹក លេខយោងដដែលគឺថាមុនហ្នឹងបន្តិច គឺម៉ោង ០១:៣០:៥០ គាត់ចោទ
4 សំណួររបស់គាត់ទាក់ទងទៅនឹងរបបអាហាររបស់អ្នកទោស។ ម្តាយរបស់លោកឆ្លើយដូចតទៅនេះគឺ
5 ថា ប្រធានឆ្លើយប្រាប់គាត់ថាអីចេះ ប្រាប់គាត់ថា -- ប្រធានប្រាប់ថា៖ “មិនចាំបាច់ទៅឱ្យវាស៊ីគ្រប់គ្រាន់
6 ទេ ឱ្យពួកវាស៊ីម៉ាល្មមៗបានហើយ”។ សំណួរបន្តទៀត៖ “អីចឹងអ្នក? ចម្លើយរបស់លោកគឺថា៖ “ហ្នឹង
7 ហើយគេប្រាប់ខ្ញុំអីចឹង”។ ហើយគាត់បន្តទៀតថា៖ “គេប្រាប់ខ្ញុំថាមិនចាំបាច់ឱ្យវាស៊ីឆ្អែតទេ តិចៗបាន
8 ហើយ ហើយទុកនៅសល់ទាំងប៉ុន្មានឱ្យកូនខ្លួនឯងស៊ីទៅ ស៊ីឱ្យឆ្អែតទៅ”។ អីចឹងសំណួរ បន្ទាប់ពីបាន
9 ស្តាប់ចម្លើយរបស់ម្តាយរបស់លោកនេះ តើលោកចាំទេៗ ថាដោយសារគាត់ធ្វើការនៅខាងចក្រានបាយ
10 ហ្នឹងហើយបានលោកហ្នឹងបានហូបចុកឆ្អែតច្រើនជាងគេ។ អីចឹងឬក៏មិនមែនទេ?

11 **ប្រធានអង្គជំនុំជម្រះ៖**

12 សាក្សីកុំអាលឆ្លើយតប។ សូមអញ្ជើញលោកតំណាងសហព្រះរាជអាជ្ញាអន្តរជាតិ។

13 **លោក ឌេល លីសាក់៖**

14 សូមអរគុណលោកប្រធាន។ ហើយខ្ញុំក៏ពិនិត្យឃើញថា ខ្ញុំមិនដឹងឃើញថាមានបញ្ហាបកប្រែឬ
15 អត់ទេ ប៉ុន្តែចម្លើយគឺថាប្រធានគុកទេដែលបញ្ហា គឺមិនមែនមេឃុំទេ ប៉ុន្តែជាអង្គគ្រួសារដែលមេធាវី
16 ការពារក្តីអានដូចជាចេញមកថាជាមេឃុំ ប៉ុន្តែតាមពិតគឺប្រធានគុកទេ ដែលនិយាយរឿងនោះ។

17 [១១:៥៧:៣៣]

18 **សួរដោយកញ្ញា អង់តា ហ្គីសសេ៖**

19 **ស៖** ជាភាសាបារាំងអម្បាញ់មិញ ដែលខ្ញុំអានអំមិញ ខ្ញុំនិយាយគ្រាន់តែប្រធានទេ។ ក៏ប៉ុន្តែបើ
20 គ្រាន់តែស្តាប់ទៅ យើងគួរតែដឹងថាអាហ្នឹងគឺជាប្រធានគុកហើយ។ អីចឹងសួរថាសាក្សីអាចឆ្លើយនឹងខ្ញុំ
21 បានទេថាដោយសារតែម្តាយខ្លួនហ្នឹងធ្វើជាចុងភៅ -- មានបញ្ហាបកប្រែឬក៏ខ្ញុំអាចនិយាយបន្តទៀតបាន?
22 -- លោកសាក្សីខ្ញុំសួរលោកគឺថាតើដោយសារតែម្តាយលោកធ្វើការនៅចក្រានបាយនៃមន្ទីរសន្តិសុខហ្នឹង
23 ហើយបានជាលោកបានការហូបចុកបន្ថែមនោះ។ ដោយសារអីចឹងឬក៏យ៉ាងម៉េច?

24 **ឆ៖** ខ្ញុំជម្រាបដល់បញ្ហាអាហារហ្នឹងដល់អស់លោក។ បញ្ហាអាហារហូបចុករបស់ក្រុមគ្រួសារ
25 ខ្ញុំ គេឱ្យថាគេឱ្យហូបចែក ក៏ប៉ុន្តែបបរនោះគឺមិនមែនឆ្អែតទេ គ្រាន់តែលើសគេៗមួយដែកធំ តែបបររាវៗ

1 អត់មានការអង្ករទេ មានតែតិចៗ ហើយនិងមានដំឡូងបួនប្រាំដុំតែប៉ុណ្ណឹងទេ ឬលើសតែប្រាំដុំចុះ ប្រាំ
2 ដុំៗមិនមែនធំទៀត ដុំប៉ុនៗមេដៃ។ ហើយឱ្យមានជីវជាតិអី អត់មានជីវជាតិទេ--

3 **ស៖** លោកសាក្សីខ្ញុំសូមកាត់ផ្តាច់លោក ពីព្រោះថាយើងមិនមានពេលវេលាច្រើនទេ។ ខ្ញុំសុំសួរ
4 សំណួរលោកច្បាស់លាស់ ហើយអីចឹងសុំឱ្យលោកឆ្លើយខ្លីៗច្បាស់ៗដែរ បើមិនអីចឹងទេ ខ្ញុំមិនអាចសួរ
5 សំណួរលោកចប់បានទេ។ ទាក់ទងទៅនឹងដំណើរការនៃមន្ទីរសន្តិសុខហ្នឹង លោកបានឆ្លើយពាក់ព័ន្ធនឹង
6 ឈ្មោះអ្នកធ្វើការនៅទីនោះមួយចំនួនដូចជាអ្នកយាម ឬក៏អ្នកទទួលខុសត្រូវនៅទីនោះជាដើមដើម្បីកុំឱ្យ
7 ច្រលំឬមានបញ្ហាអ្នកអានឈ្មោះ។

8 **កញ្ញា អង់តា ហ្គីសសេ៖**

9 ខ្ញុំសូមអនុញ្ញាតពីលោកប្រធាន គឺសូមបញ្ជាក់ឆ្លើយនៅលើឯកសារ D25/31 នេះទៅសាក្សី
10 គឺលេខ ERN គឺលេខជាភាសាបារាំងគឺ 00178116 ជាភាសាខ្មែរគឺ 00163517, ជាភាសាអង់គ្លេស
11 00223500។ នេះគឺជាផ្នែកនៃចម្លើយរបស់លោកសាក្សីដែលក្នុងផ្នែកនោះគាត់រៀបរាប់ឈ្មោះមនុស្ស
12 មួយចំនួន ដែលជាបុគ្គលិកនៃមន្ទីរសន្តិសុខនោះ។

13 លោកប្រធានខ្ញុំសុំអនុញ្ញាតបញ្ជាក់ឈ្មោះនេះទៅឱ្យលោកសាក្សីមើលលោកប្រធាន។
14 (ការបង្ហាញឯកសារជារូបភាព)

15 [១២:០០:៥៣]

16 **សួរដោយកញ្ញា អង់តា ហ្គីសសេ៖**

17 **ស៖** លោកសាក្សីផ្នែកហ្នឹងខ្ញុំបញ្ជាក់ទៅលើអេក្រង់ហើយ ខ្ញុំសុំសង្ខេបជាមួយលោកបន្តិច។
18 ឈ្មោះដែលលោកបានរៀបរាប់នោះ គឺមានឈ្មោះលោក អាន់ មានឈ្មោះអាន់មួយ, បន្ទាប់មកមាន
19 ពេញ, បន្ទាប់មកឈ្មោះ ឌុច, បន្ទាប់មកទៀត ចេង, បន្ទាប់មកទៀត មឿន, បន្ទាប់មកទៀតឈ្មោះ
20 អ្នក, បន្ទាប់មកទៀតមាន ឌុច មួយទៀត, បន្ទាប់មក ស៊ីម, ហើយបន្ទាប់មក សាំង, ហើយបន្ទាប់មក
21 ទៀតមានឈ្មោះ ស៊ាន់, ហើយ ឈឿន បន្ទាប់មកទៀត ហើយនៅចុងក្រោយគេឈ្មោះ ទូច។

22 តើត្រឹមត្រូវទេលោកបានរៀបរាប់ឈ្មោះទាំងអស់នេះទៅសហចៅក្រមស៊ើបអង្កេត?

23 **លោក មាស សុខា៖**

24 **ឆ៖** អត់ទាន់ត្រឹមត្រូវទេ។ ខ្លះមនុស្សម្នាក់ទៀត សៀង។ សៀង អ្នកឃាតកម្ម។
25 **ស៖** អរគុណ។ ខ្ញុំគិតថាប្រហែលជាឈ្មោះគាត់ហ្នឹងប្រហែលជាមាននៅខាងក្រោយ -- ខាង

1 ក្រោមទៀតមានឈ្មោះគាត់។ សំណួរខ្ញុំស្រួលទេ លោកបាននិយាយថា លោកបានឃើញមានការសម្លាប់
 2 មនុស្សជាង១០០នាក់ អ្នកទោសជាង ១០០នាក់នៅឆ្នាំ១៩៧៧។ អីចឹង ខ្ញុំចង់ដឹងថាក្នុងចំណោមបុគ្គលិក
 3 ដែលលោកបានរៀបរាប់នៅក្នុងចម្លើយលោកនេះ តើមានពួកគាត់ប៉ុន្មាននាក់ បុគ្គលិកនៅមន្ទីរសន្តិសុខ
 4 ហ្នឹង នៅពេលដែលសម្លាប់អ្នកដែលទាំង អ្នកទោសជាង១០០នាក់ហ្នឹង ដែលនៅថ្ងៃដែលលោករៀបរាប់
 5 ថាមានការសម្លាប់មនុស្សនោះ? អីចឹងអ្នកទាំងប៉ុន្មាននាក់ដែលខ្ញុំបាន -- លោកបានរៀបរាប់ហ្នឹងមាន
 6 វត្តមាននៅទីហ្នឹងទេ? ហើយបើសិនជាមាន អ្នកណាខ្លះ?

7 **ឆ៖** វត្តមានអ្នកសម្លាប់ គឺដកតែ ខុច ធំមួយ ហើយនិងអ្នកធ្វើបាយចង្ក្រានមួយ តែពីរនាក់
 8 ហ្នឹង។ ខុច ធំគាត់ដកខ្លួនចេញទៅក្រៅ ស្រុកក្រៅហើយ។

9 **ស៖** អីចឹងខ្ញុំអរគុណ។ អីចឹង ពេញ ហើយនិង ស៊ាន់ អីហ្នឹងមានវត្តមាននៅទីហ្នឹងដែរ។ អីចឹង
 10 មែនទេ?

11 **ឆ៖** អីចឹងមែន។

12 [១២:០៣:៤៥]

13 **កញ្ញា អង់តា ហ្គីសសេ៖**

14 លោកប្រធាន ខ្ញុំឃើញថាម៉ោងដប់ពីរហើយ ខ្ញុំមិនទាន់បានសួរចប់ទេលោកប្រធាន ខ្ញុំព្យាយាម
 15 សួរលឿនដែរ ប៉ុន្តែដោយសារមានបញ្ហាបច្ចេកទេសផង តើអង្គជំនុំជម្រះអាចអនុញ្ញាតឱ្យខ្ញុំមានពេល
 16 ១០នាទីទៀតទេ ដើម្បីសួររបញ្ចប់?

17 **ប្រធានអង្គជំនុំ៖**

18 អនុញ្ញាត អញ្ជើញ!

19 **កញ្ញា អង់តា ហ្គីសសេ៖**

20 សូមអរគុណលោកប្រធាន។

21 **សួរដោយកញ្ញា អង់តា ហ្គីសសេ៖**

22 **ស៖** បុគ្គលិកមន្ទីរសន្តិសុខហ្នឹងដែល លោកបាននិយាយអំពីការចាក់មីក្រូនៅក្នុង -- នៅទីនោះ
 23 ផង។ លោកថាលោកនៅទីហ្នឹង លោក -- គេបញ្ជាំងមីក្រូហ្នឹងបញ្ជាំងនៅកន្លែងណា? លោកនិយាយថា
 24 មានអគារដល់ទៅបីឯណោះ អីចឹងថាកន្លែងណាដែលគេដាក់មីក្រូហ្នឹង ហើយគេចាក់កុំឱ្យមនុស្សពូ
 25 សំឡេងអីជាដើម?

1 **ឆ៖** គេដាក់ចំបុកទៅអគារ ឱ្យកន្លែងណាមានមនុស្សនៅ គេដាក់ផុងបះប៉ុនៗនេះ មួយកន្លែង
2 មួយៗ ហើយមីក្រូមួយៗ។

3 **ស៖** អីចឹងបើខ្ញុំយល់មិនច្រឡំទេ គឺថាផុងបាស ឬមីក្រូហ្នឹងនៅខាងក្នុងទេមិនមែននៅ -- នៅ
4 ខាងក្រៅ មិនមែននៅក្នុងអគារទេ។ អីចឹងមែនទេ?

5 **ឆ៖** នៅខាងក្រៅ គេដាក់អែបនឹងជញ្ជាំង។

6 **ស៖** សូមអរគុណដែលបានបំភ្លឺ។ អីចឹង អ្នកណាជាអ្នកដាក់មីក្រូហ្នឹង ពេលដែលគេសម្លាប់
7 មនុស្សហ្នឹង អ្នកណាគេអ្នកចាក់មីក្រូហ្នឹង? អីចឹងអ្នកណាគេ? ឈ្មោះអី អ្នកចាក់មីក្រូហ្នឹង ពេលដែលគេ
8 សម្លាប់មនុស្សនោះ?

9 **ឆ៖** អ្នកណាបើកក៏បើកទៅ ក្នុងបុគ្គលិកគេ១២នាក់ហ្នឹង អត់មានចាំបាច់ឈ្មោះណាៗ។

10 **ស៖** បើអីចឹងលោកចង់និយាយថា គេអត់មានបានចាត់តាំងអ្នកណាឱ្យធ្វើការងារខាងចាក់មីក្រូ
11 ហ្នឹងច្បាស់លាស់ទេ។ អីចឹងទេ?

12 **ឆ៖** អត់ពិតប្រាកដទេ រឿងចាក់មីក្រូ អត់ចាំបាច់មានអ្នកណាម្នាក់កាន់កាប់ទេ អត់មានទេ។
13 អ្នកណាបើកៗទៅ ឱ្យពេលគេធ្វើការ។

14 [១២:០៦:៥៥]

15 **ស៖** នៅសវនាការថ្ងៃទី២១ ខែ១ ម៉ោង ១១:១៩:២៣ លោកបាននិយាយអំពីអ្នកដែលត្រូវបាន
16 គេសម្លាប់ ថាចំនួនហ្នឹងវាប្រែប្រួលអាចថា៥០ - ៧០ ទៅ ១០០ អី ហើយរាល់ថ្ងៃនោះ មានប្រហែល
17 ជាម្ភៃ-- អ្នកទោស២០នាក់មកដល់មន្ទីរសន្តិសុខហ្នឹង មកដល់ពេលយប់។ បើអីចឹងសំណួរខ្ញុំដូចតទៅ
18 នេះ។ លោកបានឆ្លើយផងដែរ ដើម្បីឱ្យគ្រប់គ្រាន់តែម្តង គឺថានៅថ្ងៃទី២១ ខែ១ ប្រហែលជាម៉ោង
19 ១០:២២:៤៨ លោកនិយាយថា៖ “អគារហ្នឹងអាចទទួលអ្នកទោសបាន២០០នាក់ជាង”។ អីចឹង -- អំ!
20 ជាង១០០នាក់ជាង សូមទោស។ ខ្ញុំសូមឱ្យលោកឆ្លើយប្រាប់តុលាការថាតើជាមធ្យមនៅក្នុងមន្ទីរឃុំឃាំង
21 ហ្នឹងមានអ្នកទោសមកដល់ប្រហែលប៉ុន្មាននាក់ក្នុងមួយខែ? បើសិនជា -- ព្រោះថាចំនួនតួលេខដែល
22 លោកឱ្យហ្នឹង យើងមិនអាចដឹងថាអ្នកទោសមានប៉ុន្មាននាក់ទេនៅក្នុងមន្ទីរសន្តិសុខហ្នឹង។ កាលនឹង
23 លោកថាលោកមានអាយុ១៥ឆ្នាំហើយ។ អីចឹងបើតាមការចងចាំរបស់លោកនោះមានប្រហែលជាប៉ុន្មាន
24 ជាមធ្យមក្នុងមួយខែ?

25 **ឆ៖** ខ្ញុំអត់ចងចាំទេ រឿងមួយខែហ្នឹង ខ្ញុំដឹងតែយប់ឡើង ព្រោះខ្ញុំនៅដេកខាងក្រៅ គេនាំមក

1 យប់ឡើងមានជួន១០នាក់ ២០នាក់ ៣០នាក់អីចឹងទៅ។ មួយយប់នាំមកបីដងអីចឹងទៅ។ ដល់ពេល
2 អគារមួយ ដាក់ទៅអគារមួយទៅ។ យប់ស្តែកឡើងគេនាំបន្តទៀតមក ដល់ពេញអគារហ្នឹង បានគេបន្ត
3 សម្លាប់ ឬអត់ពេញក៏គេត្រូវតែសម្លាប់ដែរ។

4 **ស៖** បើអីចឹងបានន័យថា បើតាមលោកដឹងនោះពីចន្លោះពី១០ ទៅ២០នាក់ដែលមកដល់មន្ទីរ
5 សន្តិសុខហ្នឹងក្នុងមួយយប់។ អីចឹងមែនទេ?

6 **ឆ៖** ពិតមែនហើយ។

7 **ស៖** អីចឹងគឺថាមួយយប់ប្រហែល១០ទៅ២០នាក់។ អីចឹងបើគុណនឹង៣០ទៅ យើងបានប្រហែល
8 ទៅដល់៣០០នាក់ លើសពី៣០០នាក់។ បើអីចឹងបើតាមការប៉ាន់ស្មានហ្នឹង ប្រហែលអីចឹងអីប្រហែល
9 មួយខែប្រហែលជាង៣០០នាក់?

10 **ឆ៖** ខ្ញុំថាមានពីលើសពី៣០០។

11 [១២:១០:០០]

12 **កញ្ញា អង់តា ហ្គីសសេ៖**

13 លោកសាក្សី ឥឡូវខ្ញុំសូមដកស្រង់នៃចម្លើយរបស់បុគ្គលិកម្នាក់ដែលធ្វើការនៅក្នុងមន្ទីរសន្តិសុខ
14 ហ្នឹង ដែលឱ្យគូរលេខមួយដែលមិនត្រូវគ្នានឹងគូរលេខរបស់លោកទេ គឺជារបស់សាក្សី TCW-847 នេះជា
15 រហស្សនាមទេ ហើយគឺជាចម្លើយរបស់ D40/23។ បុគ្គលនោះគាត់បានឆ្លើយដូចតទៅនេះ គាត់បានធ្វើ
16 ការនៅមន្ទីរសន្តិសុខនឹងដែរ។ ERN ជាភាសាបារាំងគឺ 004909010, ERN ជាភាសាខ្មែរគឺ 00165
17 355, ERN ជាភាសាអង់គ្លេសគឺ 00223211 ជាភាសាអង់គ្លេស។ សំណួរសួរដូចតទៅនេះ អ្នកស៊ើប
18 អង្កេតសួរទៅសាក្សីហ្នឹង ទាក់ទងទៅនឹងអ្នកទោសដែលគេនាំទៅមន្ទីរសន្តិសុខក្រាំងតាចាន់៖ “តើរាល់
19 ដងហ្នឹងគេនាំប៉ុន្មាននាក់ ហើយនាំមកពេលណា? ម៉ោងណា? ហើយដោយមធ្យោបាយអី?” ចម្លើយ
20 របស់គាត់៖ “រាល់ដងគេនាំមកតែពីរបីនាក់ទេម្តង ហើយមានអ្នកទោសប្រហែលជា ២០ ទៅ២៥នាក់
21 ក្នុងមួយខែ ហើយគេនាំមកហ្នឹង ប្រហែលជាខ្ពង់ម៉ោងប្រាំបីយប់។ លោកសាក្សី បុគ្គលរូបនេះគាត់ឆ្លើយ
22 នៅមន្ទីរសន្តិសុខក្រាំងតាចាន់ដែរ គាត់ថាមានអ្នកទោសប្រហែលជា ២០ ទៅ២៥នាក់ទេក្នុងមួយខែ។
23 ហើយរីឯលោកវិញ លោកនិយាយថាពី២០០ ទៅ ៣០០នាក់ក្នុងមួយខែ។ តើលោកអាចបញ្ជាក់បានទេ?
24 ពន្យល់ពីភាពខុសគ្នាទាំងនេះបានទេលោកសាក្សី?

25

1 **ប្រធានអង្គជំនុំជម្រះ៖**

2 សាក្សីកុំទាន់អាចឆ្លើយតប។ សូមអញ្ជើញលោកតំណាងសហព្រះរាជអាជ្ញាអន្តរជាតិ!

3 **លោក ខេល លីសាក់៖**

4 បាទ លោកប្រធាន ខ្ញុំមិនគប្បីមានសំណួរឱ្យសាក្សីឆ្លើយទៅនឹងសំណួរបែបនេះទេ។ អ៊ីចឹងថា
5 បើសិនលើកលែងតែប្រាប់ឈ្មោះសាក្សីនោះទើបបានអាចបញ្ជាក់បាន បើរក្សាតែរហស្សនាមគាត់មិនដឹង
6 ថាគាត់ជាអ្នកណា ជាអ្នកឆ្លើយចម្លើយនេះទេ។ អ៊ីចឹង ខ្ញុំមិនយល់ថាសាក្សីអាចនឹងឆ្លើយបញ្ជាក់បានទេ
7 ដើម្បីឱ្យគាត់យល់បាន ទាល់តែប្រាប់ថាគេចម្លើយរបស់អ្នកណា។ បាទ គឺអ៊ីចឹងទាក់ទងទៅនឹងសាក្សី
8 ហ្នឹង គឺសំខាន់បែបនេះ។

9 [១២:១២:៥០]

10 **កញ្ញា អង់តា ហ្គីសសេ៖**

11 ខ្ញុំមិនមានបញ្ហាអីទេ ខ្ញុំអាចប្រាប់ឈ្មោះគាត់បានដោយសារខ្ញុំចង់ធ្វើឱ្យលឿន កុំឱ្យខាតពេល
12 វេលា ប្រសិនបើអង្គជំនុំជម្រះថា ចង់ឱ្យខ្ញុំប្រាប់ឈ្មោះគាត់ហ្នឹងចំណាយពេលពីរបីនាទីបន្ថែមទៀត។
13 អត់មានបញ្ហាអីទេខាងខ្ញុំ។

14 **ប្រធានអង្គជំនុំជម្រះ៖**

15 បាទ សូមអញ្ជើញ!

16 **កញ្ញា អង់តា ហ្គីសសេ៖**

17 លោកប្រធានសូមឱ្យមន្ត្រីតុលាការយកឯកសារនេះទៅឱ្យគាត់ ព្រោះមានឈ្មោះសាក្សីនោះនៅ
18 ក្នុងហ្នឹង។

19 **ប្រធានអង្គជំនុំជម្រះ៖**

20 អនុញ្ញាត មន្ត្រីរដ្ឋបាលតុលាការទទួលឯកសារពីមេធាវីការពារក្តីយកទៅជូនសាក្សីពិនិត្យ!
21 (មន្ត្រីតុលាការយកឯកសារជូនសាក្សី)

22 [១២:១៤:២៤]

23 **កញ្ញា អង់តា ហ្គីសសេ៖**

24 លោកប្រធាន ខ្ញុំផ្តល់ឯកសារហ្នឹង ប៉ុន្តែដើម្បីកុំឱ្យខាតពេលវេលា ខ្ញុំសូមធ្វើយ៉ាងម៉េចធ្វើ-- បើខ្ញុំ
25 -- ឥឡូវនេះ ដើម្បីកុំឱ្យខាតពេលវេលា ចង់ថាឱ្យឯកសារហ្នឹងសិន។

1 កុំឱ្យប្រាប់ឈ្មោះសាក្សីហ្នឹង ព្រោះគាត់មិនទាន់បានមកផ្តល់សក្ខីកម្មនៅទីនេះ ព្រោះជាសាក្សី
2 ដែលត្រូវលាក់ឈ្មោះ។ ដូច្នេះខ្ញុំសូមមើលឈ្មោះគាត់ហ្នឹង ឃើញមានគូសពីក្រោមឈ្មោះគាត់ហើយ។

3 **សួរដោយ កញ្ញា អង់តា ហ្គីសសេ៖**

4 **ស៖** អីចឹងៗសូមលោកបញ្ជាក់មើល តើគាត់ហ្នឹង? លោកស្គាល់គាត់ទេ? ហើយគាត់ពិតជា
5 ធ្វើការនៅមន្ទីរសន្តិសុខហ្នឹងមែនទេ? លោកសាក្សីលោកឃើញឈ្មោះហ្នឹងទេ ដែលមានគូសពីក្រោម
6 ហើយសូមកុំប្រាប់ឈ្មោះហ្នឹង។

7 **លោក មាស សុខា៖**

8 **ឆ៖** ខ្ញុំស្គាល់។ ប៉ុន្តែការបិទបាំងរបស់គេ។

9 **ស៖** ខ្ញុំសួរថា តើ បុគ្គលនោះគាត់ធ្វើការនៅមន្ទីរសន្តិសុខហ្នឹងមែនទេ?

10 **ឆ៖** គាត់ធ្វើនៅហ្នឹង។

11 **ស៖** ដល់អីចឹង តើលោកអាចពន្យល់ពីភាពខុសគ្នាបានទេ ថា តួលេខ ខុសគ្នា គាត់និយាយថា ពី
12 ២០ទៅ២៥ក្នុងមួយខែ ហើយលោក លោកនិយាយថា ពី២០០ទៅ២៣០នាក់ ក្នុងមួយខែឯណាឯណោះ។

13 **ឆ៖** ការបិទបាំងរបស់គេ រឿងនេះ ព្រោះគេអ្នកនៅធ្វើហ្នឹង គេមិនអាចចំហពាក្យសម្តីថា ក្នុង
14 មួយខែ ១០០នាក់ ២០០នាក់ ៣០០នាក់ជាងទេ គេមិនចំហ ព្រោះគេនៅធ្វើការបុគ្គលិកនៅហ្នឹង។

15 [១២:១៧:៣១]

16 **ស៖** ហេតុអីបានទៅជាអីចឹង បិទបាំងអីហ្នឹង?

17 **ឆ៖** ព្រោះខ្លាចថា គេជាអ្នកដៃដល់នៅកន្លែងនោះដែរ។

18 **ស៖** ហើយចារី ដែលគេចោទប្រកាន់នោះ តើគាត់ទៅធ្វើការជាពេជ្ជរូប ឬក៏គាត់មានមុខងារ
19 អីផ្សេងទេ នៅក្នុងមន្ទីរសន្តិសុខហ្នឹង?

20 **ឆ៖** គាត់និរសារ។

21 **ស៖** អីចឹងបើខ្ញុំយល់មិនខុសទេ បើតាមលោកហ្នឹង គឺថាគាត់អត់មានបានចូលរួមសួរចម្លើយ
22 ហើយនិងសម្លាប់ទេ អីចឹងមែនទេ?

23 **ឆ៖** អត់ទេ។

24 **ស៖** លោកបានឆ្លើយផងដែរថា លោកគេងហើយនៅពេលដែលអ្នកទោសមកដល់ អីចឹងហើយ
25 លោកមិនបានដឹងចំនួនច្បាស់ទេ។ អីចឹងសំណួរខ្ញុំសួរថា តើដោយសារអ្នកដៃដល់ទាំងហ្នឹងគឺថាដោយសារ

1 គាត់ហ្នឹងមិនពាក់ព័ន្ធនឹងការកាប់សម្លាប់មនុស្សទេ ឬក៏ការសួរចម្លើយអ្នកទោសទេ។ អីចឹងខ្ញុំសួរថា
2 មានហេតុផលអីដែលគាត់ត្រូវកុហកអំពីតួលេខការសម្លាប់មនុស្សនៅពេលនោះនេះ?

3 ឆ៖ គាត់អៀនខ្មាសខ្លួនគាត់ ព្រោះខ្លួនគាត់នៅកន្លែងហ្នឹងដែរ ប៉ុន្តែគាត់ត្រូវការបិទបាំងខ្លះអីចឹង។
4 ខ្ញុំសន្និដ្ឋានខ្លួនខ្ញុំអីចឹង ព្រោះគាត់មិនហាន សួរប័ណ្ណចេញចំហមុខ។

5 ស៖ អីចឹងនេះគឺជាការពន្យល់មូលហេតុអំពីតួលេខ អីចឹងមែនទេ គឺថាដោយសារគាត់លាក់បិទ
6 បាំងវាខុសពីលោក។ អីចឹងទេ?

7 **ប្រធានអង្គជំនុំជម្រះ៖**

8 សាក្សីកុំអាល់ទាន់ឆ្លើយតប។ សូមអញ្ជើញលោកតំណាងសហព្រះរាជអាជ្ញា!

9 **លោក ឌេល លីសាក់៖**

10 សូមអរគុណលោកប្រធាន។ ខ្ញុំមិនជំទាស់ជាច្រើនដងទេ ប៉ុន្តែសំណួរនេះ សួរឱ្យសាក្សីសន្និដ្ឋាន
11 ស្មានអំពីចំនួន។ ហើយខ្ញុំមិនឃើញមានគោលបំណងឱ្យសួរសំណួរដដែលៗនេះ ហើយសូមឱ្យសាក្សី
12 ឆ្លើយដោយសន្និដ្ឋានអំពីចេតនាគាត់ទេ។

13 **កញ្ញា អង់តា ហ្គីសសេ៖**

14 លោកប្រធាន ខ្ញុំគិតថា ខ្ញុំដូចជាមិនសូវដដែលៗទេ។ ខ្ញុំគ្រាន់តែលើពីភាពផ្ទុយគ្នាទេ។ អីចឹង ខ្ញុំ
15 គិតថា គ្រាន់តែថាសួរទាក់ទងសាក្សីហ្នឹងទេ ដើម្បីឆ្លើយយ៉ាងណាឱ្យធ្វើអត្ថាធិប្បាយ មុននឹងពេលសាក្សី
16 នោះ យើងនឹងកោះហៅមកនៅពេលក្រោយ។ អីចឹង គ្រាន់តែថាយើងផ្តល់ឱកាសឱ្យសាក្សីនេះ ធ្វើការ
17 កត់សម្គាល់ទៅលើការឆ្លើយ ចម្លើយចំនួនដែលមិនត្រឹមត្រូវនោះទេ។ អីចឹង បើមើលទៅឃើញថាម៉ោង
18 នោះវាច្រើនណាស់ទៅហើយ ហួសម៉ោងពេលបាយទៅហើយ។ អីចឹង ខ្ញុំសូមអរគុណលោកប្រធាន
19 ដែលបានផ្តល់ពេលវេលាបន្ថែមឱ្យខ្ញុំ។ សូមបញ្ចប់ត្រឹមណោះលោកប្រធាន។

20 [១២:២១:១៤]

21 **ប្រធានអង្គជំនុំជម្រះ៖**

22 បាទ អរគុណ។ បាទ ឥឡូវនេះ អង្គជំនុំជម្រះសូមអរគុណចំពោះលោក មាស សុខា ដែលបាន
23 លោកចំណាយពេលវេលាដ៏មានតម្លៃមកផ្តល់សក្ខីកម្មនៅចំពោះមុខអង្គជំនុំជម្រះសាលាដំបូងប៉ុន្មានថ្ងៃ
24 ប៉ុន្មានសាក្សីនេះ។ ហើយការស្តាប់សក្ខីកម្មរបស់លោកក្នុងនាមជាសាក្សី រហូតមកដល់ពេលនេះ
25 បានចប់ហើយ។ វត្តមានរបស់លោកនៅបន្ទប់សវនាការនេះ លែងមានភាពសំខាន់ និងចាំបាច់ទៀត

1 ហើយ ហើយលោក មាស សុខា អាចវិលត្រឡប់ទៅលំនៅឋាន ឬក៏គោលដៅណាដែលលោកមាន
2 បំណងចង់ទៅវិញបានហើយ។ ហើយមន្ត្រីរដ្ឋបាលតុលាការសម្របសម្រួលជាមួយនឹងមន្ត្រីនៃអង្គភាព
3 គាំពារសាក្សីនិងអ្នកជំនាញ ក្នុងការជូនលោក មាស សុខា វិញត្រឡប់ទៅលំនៅឋាន ឬក៏គោលដៅណា
4 ដែលគាត់ចង់ទៅវិញចុះ។

5 ហើយឥឡូវនេះ ដល់ពេលថ្ងៃត្រង់ សម្រាកថ្ងៃត្រង់ហើយ។ អង្គជំនុំជម្រះប្រកាសសម្រាកចាប់
6 ពីពេលនេះតទៅ រហូតដល់ម៉ោងមួយសាមសិបនាទីរសៀលនេះសូមអញ្ជើញចូលវិញ ដើម្បីបន្តកិច្ច
7 ដំណើរការ ហើយយើងស្តាប់សក្ខីកម្មសាក្សី អំ! ស្តាប់សក្ខីកម្មដើមបណ្តឹងរដ្ឋប្បវេណីមួយរូប ដែលមាន
8 រហស្សនាម 2-TCCP-296។ ហើយបង្គាប់ឱ្យអនុរក្សមន្ត្រីរឃុំឃាំងនាំខ្លួនលោក ខៀវ សំផន ទៅកាន់
9 បន្ទប់រង់ចាំខាងក្រោមសាលសវនាការនេះចុះ ហើយនិងបង្គាប់ឱ្យនាំខ្លួនគាត់ត្រឡប់មកចូលរួមសវនាការ
10 ក្នុងបន្ទប់សវនាការនេះវិញនៅរសៀលនេះឱ្យមុនម៉ោងមួយសាមសិបនាទី។

11 សម្រាកចុះ!

12 **ក្រឡាបញ្ជី៖**

13 សូមអញ្ជើញក្រោកឈរ!
14 (សវនាការសម្រាកពីម៉ោង ១២:២២ នាទី ដល់ម៉ោង ១៣:៣៥ នាទី)

15 **ប្រធានអង្គជំនុំ៖**

16 អង្គុយចុះ!
17 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ ហើយនៅរសៀលនេះ អង្គជំនុំជម្រះ
18 នឹងចាប់ផ្តើមស្តាប់សក្ខីកម្មរបស់ដើមបណ្តឹងរដ្ឋប្បវេណីដែលមានរហស្សនាម 2-TCCP-296។
19 មន្ត្រីរដ្ឋបាលតុលាការអញ្ជើញដើមបណ្តឹងរដ្ឋប្បវេណីមកកាន់កន្លែងផ្តល់សក្ខីកម្មនៅក្នុងបន្ទប់
20 សវនាការ!
21 (សាក្សីចូលក្នុងបន្ទប់សវនាការ)

22 **ការតាំងសំណួរដោយចៅក្រម**

23 **សួរដោយប្រធានអង្គជំនុំ៖**

24 **ស៖** សួរស្តីលោកស្រីដើមបណ្តឹងរដ្ឋប្បវេណី តើលោកស្រីមានឈ្មោះថា អ៊ុំ សុផានី អ៊ីចឹងពិតមែន
25 ដែរទេ?

1 **លោកស្រី អ៊ី សុផានី៖**

2 **ឆ៖** ចាស សូមគោរពលោកប្រធាន ខ្ញុំឈ្មោះ អ៊ី សុផានី មែន។

3 **ស៖** តើលោកស្រីអាចប្រាប់ដល់អង្គជំនុំជម្រះបានដែរទេ ថាលោកស្រីកើតនៅថ្ងៃខែឆ្នាំណា?

4 **ឆ៖** ខ្ញុំកើតនៅថ្ងៃទី១៨ ខែវិច្ឆិកា ឆ្នាំ១៩៤៦។

5 **ស៖** បាទអរគុណ ហើយតើលោកស្រីមានទីកន្លែងកំណើតនៅកន្លែងណាដែរ?

6 **ឆ៖** ខ្ញុំមានទីកំណើតនៅសង្កាត់លេខ៤ ទីក្រុងភ្នំពេញ។

7 **ស៖** ចុះសព្វថ្ងៃនេះ តើលោកស្រីមានទីលំនៅនៅកន្លែងណា?

8 **ឆ៖** ខ្ញុំនៅផ្ទះលេខ១២០ ផ្លូវ១០៣ សង្កាត់ផ្សារដើមថ្កូវ ខណ្ឌចំការមន ទីក្រុងភ្នំពេញ។

9 **ស៖** បាទ អរគុណ។ ហើយចាប់ពីថ្ងៃទី១៧ ខែមេសា ឆ្នាំ៧៥ រហូតដល់ថ្ងៃទី០៦ ខែមករា

10 ឆ្នាំ៧៩ តើលោកស្រីរស់នៅទីកន្លែងណា? ហើយប្រកបមុខរបរអ្វីដែរ?

11 **ឆ៖** ឆ្នាំ១៩៧៥ ដល់ឆ្នាំ១៩៧០ -- សូមៗសួរម្តងទៀត។

12 **ស៖** បាទ ពី១៧មេសា ឆ្នាំ១៩៧៥ រហូតដល់ថ្ងៃទី០៦ មករា ឆ្នាំ១៩៧៩ តើលោកស្រីរស់នៅ

13 ទីកន្លែងណា ហើយប្រកបមុខរបរអ្វីដែរ?

14 **ឆ៖** ពេលនោះខ្ញុំរស់នៅឃុំត្រពាំងធំខាងត្បូង ស្រុកត្រាំកក់ ខេត្តតាកែវ ភូមិត្រពាំងជម្រៅ នៅទី
15 ក្រុងតាកែវ ឥឡូវខេត្តតាកែវ។

16 **ស៖** កាលនោះ គេឱ្យលោកស្រីធ្វើអ្វី?

17 **ឆ៖** ខ្ញុំធ្វើជាកសិករ។

18 **ស៖** បាទអរគុណ។ ហើយតើឪពុកលោកស្រីឈ្មោះអ្វី?

19 **ឆ៖** ឪពុកខ្ញុំឈ្មោះ អ៊ី សាម៉េន។

20 **ស៖** ចុះម្តាយរបស់លោកស្រី គាត់ឈ្មោះអី?

21 **ឆ៖** ម្តាយខ្ញុំឈ្មោះ ធួ សំបូរ។

22 **ស៖** អរគុណ។ ហើយចុះប្តីលោកស្រីវិញ គាត់ឈ្មោះអី? ហើយលោកស្រីមានកូនប៉ុន្មាននាក់?

23 **ឆ៖** ប្តីខ្ញុំឈ្មោះ ស៊ី ណន។ ខ្ញុំមានកូនពីរនាក់។ កូនស្រីឈ្មោះ ស៊ី បុទុម កូនប្រុសឈ្មោះ ស៊ី

24 អម្រិត។

25

1 **ប្រធានអង្គជំនុំជម្រះ៖**

2 អរគុណ។ ហើយលោកស្រី អ៊ុំ សុផានី ជាចុងក្រោយបង្អស់នៃការផ្តល់សក្ខីកម្មរបស់លោកស្រី
3 ក្នុងនាមលោកស្រីជាដើមបណ្តឹងរដ្ឋប្បវេណី លោកស្រីមានសិទ្ធិថ្លែងរៀបរាប់អំពីស្ថានភាពទុក្ខសោក
4 វេទនា និងស្ថានភាពព្យាបាលកម្មដែលកើតមានចំពោះលោកស្រីនៅក្នុងរបបកម្ពុជាប្រជាធិបតេយ្យប្រសិន
5 បើលោកស្រីមានបំណងធ្វើដូច្នោះ។ ហើយដោយអនុវត្តនូវបទប្បញ្ញត្តិនៃវិធាន៩១ស្ទួន នៃវិធានផ្ទៃក្នុងនៃ
6 អ.វ.ត.ក អង្គជំនុំជម្រះសូមផ្តល់វេទិកាជូនទៅសហមេធាវីនាំមុខតំណាងដើមបណ្តឹងរដ្ឋប្បវេណី តាំង
7 សំណួរដេញដោលចំពោះដើមបណ្តឹងរដ្ឋប្បវេណីរូបនេះមុនភាគីដទៃទៀតលើរឿងក្តី។ ហើយសូមបញ្ជាក់
8 ផងដែរថា មេធាវីនាំមុខតំណាងដើមបណ្តឹងរដ្ឋប្បវេណីរូបទាំងសហព្រះរាជអាជ្ញាមានរយៈពេលកន្លះថ្ងៃ
9 ក្នុងការសួរដេញដោលដើមបណ្តឹងរដ្ឋប្បវេណីរូបនេះ។

10 សូមអញ្ជើញ!

11 [១៣:៤២:២៤]

12 **លោក ពេជ អង្គ៖**

13 បាទសូមគោរពលោកប្រធាន លោក លោកស្រីចៅក្រម។ សម្រាប់ការសួរ សាកសួរសំណួរ
14 ទៅលោកស្រីដើមបណ្តឹងរដ្ឋប្បវេណីនេះ មេធាវីនាំមុខសុំផ្ទេរ -- អនុញ្ញាតលោកប្រធានផ្ទេរសិទ្ធិនេះជូន
15 លោក យីគាំង លូ ដើម្បីសួរសំណួរ។ បាទ សូមអរគុណ។

16 **ប្រធានអង្គជំនុំជម្រះ៖**

17 បាទ អង្គជំនុំជម្រះអនុញ្ញាត។ សូមអញ្ជើញបាទ!

18 **លោក យីគាំង លូ៖**

19 សូមជម្រាបសួរលោក លោកស្រីចៅក្រម។ សូមជម្រាបសួរលោក លោកស្រីទាំងអស់។ ខ្ញុំ
20 ឈ្មោះ ម៉ែយ៉ែរ គាំងលូ ហើយខ្ញុំជាមេធាវីរបស់លោកស្រី សុផានី។ នៅសៀវភៅនេះ ខ្ញុំនឹងចំណាយពេល
21 ប្រហែលមួយម៉ោងកន្លះដើម្បីសួរសំណួរទៅលោកស្រី សុផានី។ មុនពេលដែលខ្ញុំផ្តល់ឱកាសជូនលោក
22 ស្រីផ្តល់ -- ថ្លែងនូវសេចក្តី នូវការរៀបរាប់ទុក្ខសោក។ ឥឡូវនេះ ខ្ញុំសូមចាប់ផ្តើម។

23 ដូច្នេះជាដំបូងខ្ញុំសូមជម្រាបសួរលោកស្រី សុផានី។ លោកស្រីស្តាប់ខ្ញុំឮដែរទេ? ខ្ញុំឃើញលោក
24 ស្រីឯកក្បាលហើយ។ ដូច្នេះ មុនពេលដែលខ្ញុំចាប់ផ្តើមជម្រាបសួរលោកស្រី ខ្ញុំចង់ជម្រាបលោកស្រី
25 បីចំណុច។

1 ទី១ ប្រសិនបើលោកស្រីមិនយល់សំណួរខ្ញុំ ឬក៏ដោយសារលោកស្រីស្តាប់មិនច្បាស់ ឬក៏ដោយ
 2 សារការបកប្រែមិនច្បាស់ លោកស្រីអាចសួរខ្ញុំ។ នៅក្នុងពេលសួរសំណួរ ខ្ញុំនឹងបង្ហាញឯកសារមួយ
 3 ចំនួន។ ប្រសិនបើលោកស្រីមើល ឬក៏ឃើញឯកសារហ្នឹងមិនច្បាស់ សូមប្រាប់ខ្ញុំផង ខ្ញុំនឹងព្យាយាមជួយ
 4 ពន្យល់លោកស្រី។ ហើយនៅពេលដែលលោកស្រីឆ្លើយសំណួរ សូមលោកស្រីពិនិត្យមើលទៅលើពណ៌
 5 ភ្លើងពណ៌ក្រហមនៅលើមីក្រូហ្វូន។ ប្រសិនបើភ្លើងក្រហមបើក សូមលោកស្រីនិយាយ ប្រសិនបើភ្លើង
 6 ក្រហមមិនទាន់ឆេះទេ សូមលោកស្រីកុំទាន់ឆ្លើយ។ លោកស្រីយល់នូវអ្វីដែលខ្ញុំបញ្ជាក់ដែរឬទេ?

7 **លោកស្រី អ៊ី សុផានី៖**

8 ចាស ខ្ញុំយល់លោកមេធាវី។

9 **លោក យីគាំង លូ៖**

10 សូមអរគុណលោកស្រី។

11 លោកប្រធាន លោក លោកស្រីចៅក្រម ខ្ញុំសូមចាប់ផ្តើមសួរដោយបង្ហាញឯកសារមួយជូនទៅ
 12 លោកស្រី សុផានី។ ឯកសារនេះគឺនៅក្នុងសំណុំរឿង ខ្មែរ ERN មានលេខ 01032943, ភាសាអង់គ្លេស
 13 មានលេខ 01036454, ចំណែកភាសាបារាំង គឺមានលេខ 01036470។

14 ខ្ញុំសូមអនុញ្ញាតលោកប្រធានប្រគល់ឯកសារនេះ ជូនទៅលោកស្រី អ៊ី សុផានី។ សូមលោក
 15 ប្រធានអនុញ្ញាត។

16 **ប្រធានអង្គជំនុំ៖**

17 អង្គជំនុំជម្រះអនុញ្ញាត។ មន្ត្រីរដ្ឋបាលតុលាការទទួលឯកសារជាក្រដាសពីមេធាវី យកជូនដើម
 18 បណ្តឹងរដ្ឋប្បវេណីពិនិត្យ!

19 [១៣:៤៥:៤១]

20 **លោក យីគាំង លូ៖**

21 លោកប្រធាន ខ្ញុំសូមអនុញ្ញាតបង្ហាញឯកសារនេះនៅលើអេក្រង់ទាំងអស់ ដើម្បីឱ្យអ្នកទាំងអស់
 22 គ្នាបានមើលឃើញ។

23 **ប្រធានអង្គជំនុំ៖**

24 អង្គជំនុំជម្រះអនុញ្ញាត។

25

1 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

2 **សួរដោយលោក យីតាំង លូ៖**

3 **ស៖** ឥឡូវនេះ យើងឃើញឯកសារនៅលើអេក្រង់ លោកស្រី សុផានី តើលោកស្រីអាចប្រាប់
4 យើងបានដែរឬទេ ថាឯកសារនេះជាឯកសារអ្វី?

5 **លោកស្រី អ៊ី សុផានី៖**

6 **ឆ៖** ចាសលោកមេធាវី ឯកសារនេះជាកំណត់ហេតុដែលខ្ញុំបានសរសេរនៅសម័យ ប៉ុល ពត ។

7 **ស៖** សូមអរគុណលោកស្រី។ ខ្ញុំចង់ដឹងថា ហេតុអ្វីបានជាលោកស្រីសរសេរកំណត់ហេតុនេះ
8 នៅក្នុងរបបខ្មែរក្រហម?

9 [១៣:៤៧:២៤]

10 **ឆ៖** បានជាខ្ញុំសរសេរកំណត់ហេតុនេះនៅក្នុងសម័យខ្មែរក្រហម ពីព្រោះខ្ញុំមានបងស្រីម្នាក់
11 បងស្រីទី២របស់ខ្ញុំ ពីព្រោះខ្ញុំមានបងប្អូនប្រាំពីរនាក់។ បងស្រីទី២របស់ខ្ញុំឈ្មោះ អ៊ី ណារ៉ាត លោកបាន
12 ទូន្មានខ្ញុំថា បើប្អូនចង់ក្លាយទៅជាអ្នកនិពន្ធ ចូលប្អូនសរសេរកំណត់ហេតុតាំងពីថ្ងៃនេះទៅ។ ពេលនោះ--
13 ដែលគាត់ពន្យល់ខ្ញុំគឺនៅក្នុងឆ្នាំ១៩៦៤ -- ពេលនោះ ខ្ញុំមិនដឹងថាត្រូវសរសេរពីអ្វី គាត់ប្រាប់ខ្ញុំថា សូម
14 ប្អូនសរសេរពីអ្វីដែលរៀងរាល់ថ្ងៃ។ ហើយខ្ញុំអត់ទាន់យល់ពីបំណងរបស់បងស្រីខ្ញុំឱ្យខ្ញុំសរសេរទេ។ ខ្ញុំក៏
15 ចាប់ផ្តើមសរសេររហូតដល់ឆ្នាំ១៩៧៥។ ដល់ពេលគេជម្លៀសខ្ញុំទៅ ខ្ញុំគ្មានបានយកឯកសារទេ គឺថា
16 ពីឆ្នាំ១៩៦៤ រហូតដល់ឆ្នាំ១៩៧៥ហ្នឹង គឺឯកសារនៅក្នុងផ្ទះខ្ញុំទាំងអស់ ហើយខ្ញុំទៅតែខ្លួន។ ប៉ុន្តែដោយ
17 សារតែខ្ញុំមានទម្លាប់សរសេរ ពេលដែលខ្ញុំបានក្រដាស បានឃើញក្រដាស ឃើញប៊ិក ខ្ញុំចាប់ផ្តើម
18 សរសេរកំណត់ហេតុនេះទៀតទៅ។

19 **ស៖** សូមអរគុណអ្នកស្រី។ តើអ្នកស្រីមានអារម្មណ៍យ៉ាងដូចម្តេចដែរ នៅពេលដែលអ្នកស្រី
20 សរសេរកំណត់ហេតុបែបនេះ?

21 [១៣:៤៨:៥៥]

22 **ឆ៖** ពេលដែលខ្ញុំសរសេរកំណត់ហេតុ គឺខ្ញុំមាន ខ្ញុំ អ្វីដែលខ្ញុំលាក់នៅក្នុងចិត្ត ខ្ញុំបាននិយាយចេញ
23 មកតាមកំណត់ហេតុ ធ្វើឱ្យខ្ញុំបានធូរស្រាលក្នុងអារម្មណ៍។

24 **ស៖** ដូច្នេះខ្ញុំចង់សួរលោកស្រីបន្តិច នៅក្នុងរបបខ្មែរក្រហម តើមានអ្នកណាម្នាក់ដឹងថា លោក
25 ស្រីសរសេរកំណត់ហេតុបែបនេះទុកដែរឬទេ?

1 **ឆ៖** ដោយសារតែនៅក្នុងសម័យខ្មែរក្រហម ពេលដែលយើងចេញពីភ្នំពេញទៅ គេចេះតែប្រាប់
2 ថាខ្មែរក្រហមសហការណ៍ស្តាប់ ប៉ុន្តែខ្ញុំអត់ទាន់បានដឹងថាសហការរបៀបម៉េចទេ គ្រាន់តែពេលចេញទៅ
3 ឃើញមនុស្សស្លាប់អីៗអីចឹង ហើយគេ ទៅតាមផ្លូវគេប្រមូលមនុស្ស ថាយកទៅរៀនសូត្រអីចឹង។
4 ចេះតែដឹងព្រឹត្តិៗ ហើយពេលជួបអ្នកណាគេថា “ប្រយ័ត្នណា ប្រយ័ត្នដែលគេសម្លាប់” ចេះតែឮអីចឹង។
5 អីចឹងខ្ញុំត្រូវតែមានការប្រយ័ត្នប្រយែង ពីព្រោះខ្ញុំត្រូវគិតពីអាយុជីវិតខ្ញុំដែរ ខ្ញុំមិនឲ្យអ្នកណាដឹងទេ។ សូម្បី
6 តែឪពុកម្តាយក្មេករបស់ខ្ញុំ និងប្តីរបស់ខ្ញុំក៏គាត់មិនដឹងថាខ្ញុំសរសេរកំណត់ហេតុដែរ។ ដូច្នេះ ខ្ញុំលាក់។

7 **ស៖** សូមអរគុណអ្នកស្រី។ តើជាមធ្យមក្នុងមួយថ្ងៃ អ្នកស្រីចំណាយពេលប្រហែលជាប៉ុន្មាន
8 នាទី ប៉ុន្មានម៉ោង ដើម្បីសរសេរកំណត់ហេតុនេះ?

9 **ឆ៖** ខ្ញុំសរសេរកំណត់ហេតុនេះ ពីពីរទៅបីនាទី ពីព្រោះជាកំណត់ហេតុខ្លីៗ។

10 **ស៖** អ្នកស្រីនៅក្នុងទម្រង់បែបបទព័ត៌មានជនរងគ្រោះ អ្នកស្រីបានដាក់នូវសៀវភៅមួយដែល
11 មានចំណងជើងថា -- តើអ្នកស្រីអាចពន្យល់បានទេ ថាតើសៀវភៅនេះ និងកំណត់ហេតុហ្នឹង គឺវាមាន
12 ទំនាក់ទំនងគ្នាបែបណា?

13 [១៣:៥១:១៣]

14 **ឆ៖** សៀវភៅដែលខ្ញុំសរសេរ “កាលណាយើងជួបគ្នា”នេះ គឺខ្ញុំយោងទៅលើកំណត់ហេតុ
15 ដែលខ្ញុំសរសេរខ្លីៗ ពីព្រោះខ្ញុំសរសេរនៅក្នុងឆ្នាំ១៩៨០។ ដូច្នេះ ខ្ញុំមិនទាន់ភ្លេចអ្វីៗដែលកន្លងផុតមកទេ។
16 ពេលដែលខ្ញុំសរសេរកំណត់ហេតុខ្ញុំសរសេរខ្លីៗ ដល់ពេលខ្ញុំយកមកក្នុងសៀវភៅ “កាលណាយើងជួប
17 គ្នា” គឺខ្ញុំនឹកពីអ្វីដែលខ្ញុំបានជួបប្រទះ។ ហ្នឹងខ្ញុំអត់សរសេរអស់ផង បើសិនជាខ្ញុំសរសេរអស់មិនដឹងជា
18 រាប់រយសន្លឹក មិនដឹងយ៉ាងម៉េច យ៉ាងណាទេ។

19 **ស៖** សូមអរគុណអ្នកស្រី។ ឥឡូវនេះ ខ្ញុំចង់ពិភាក្សាទៅលើកំណត់ត្រារបស់អ្នកស្រី។ ខ្ញុំចង់
20 បង្ហាញកំណត់ត្រាមួយទៀត គឺខ្ញុំចង់បង្ហាញនៅលើអេក្រង់ ហើយខ្ញុំសូមអនុញ្ញាតប្រគល់ជូនលោកស្រីគឺ
21 ខ្មែរមានលេខ 01032946, ភាសាអង់គ្លេសមានលេខ 01036456, ភាសាបារាំងមានលេខ 01036
22 472។

23 **លោក យីគាំង លូ៖**

24 លោកប្រធានខ្ញុំ តើខ្ញុំអាចប្រគល់ឯកសារនេះជូនទៅដើមបណ្តឹងរដ្ឋប្បវេណី និងដាក់បង្ហាញនៅ
25 លើអេក្រង់បានដែរឬទេ?

1 **ប្រធានអង្គជំនុំជម្រះ៖**

2 អង្គជំនុំជម្រះអនុញ្ញាត។ មន្ត្រីរដ្ឋបាលតុលាការទទួលឯកសារជាក្រដាសពីមេធាវីជូនទៅដើម
3 បណ្តឹងរដ្ឋប្បវេណី។

4 [១៣:៥៣:២០]

5 **សួរដោយលោក យីគាំង លូ៖**

6 ស៖ ឯកសារនេះគឺមាននៅលើអេក្រង់រួចទៅហើយ។ ដូច្នេះលោកស្រី តើលោកស្រីអាចប្រាប់
7 បានដែរឬទេថា តើឯកសារហ្នឹងគឺមានកាលបរិច្ឆេទថ្ងៃណាដែរ គឺខាងលើបំផុត និងខាងក្រោមបំផុត
8 នោះ?

9 **លោកស្រី អ៊ុំ សុផានី៖**

10 ឆ៖ កាលបរិច្ឆេទរបស់ថ្ងៃដែលខ្ញុំសរសេរកំណត់ហេតុនេះ គឺថ្ងៃខាងលើបំផុតមានថ្ងៃ០៥ ខែ៥
11 ១៩៧៥។ ចុងបំផុតគឺមានថ្ងៃ០៩ ខែ៥ ៧៥។

12 ស៖ សូមអរគុណអ្នកស្រី។ នេះគឺជាកំណត់ត្រាដែលអ្នកស្រីសរសេរនៅក្នុងខែឧសភា ឆ្នាំ៧៥។
13 អ្នកស្រីអាចប្រាប់បានដែរឬទេថា នៅក្នុងខែនេះ នៅក្នុងរយៈពេលនេះ អ្នកស្រីនិយមសរសេរញឹកញាប់
14 ប៉ុណ្ណាដែរ កំណត់ហេតុនៅឆ្នាំ៧៥ហ្នឹង?

15 ឆ៖ ពេលដែលខ្ញុំសរសេរកំណត់ហេតុដើមដំបូងឡើង គឺយើងនៅកំពុងតែរត់ នៅកំពុងតែជម្លៀស
16 ចេញពីភ្នំពេញ។ ដូច្នេះ ខ្ញុំមានពេលសរសេររៀងរាល់ថ្ងៃ។ អ៊ីចឹងបានជាឃើញនៅក្នុងកំណត់ហេតុខ្ញុំ
17 ថ្ងៃទី០៥, ថ្ងៃទី០៦, ថ្ងៃទី០៧, ថ្ងៃទី០៨, ថ្ងៃទី០៩។ ចាស គឺសរសេររៀងរាល់ថ្ងៃ។

18 ស៖ សូមអរគុណអ្នកស្រី។

19 **លោក យីគាំង លូ៖**

20 ឥឡូវនេះ ខ្ញុំសុំបង្ហាញឯកសារមួយទៀត។ ដូច្នេះ ខ្ញុំសុំអនុញ្ញាតលោកប្រធានបង្ហាញឯកសារ
21 ទំព័របន្តនៅលើអេក្រង់ និងប្រគល់ឯកសារជូនទៅលោកស្រី សុផានី។ សូមលោកប្រធានអនុញ្ញាត។

22 **ប្រធានអង្គជំនុំជម្រះ៖**

23 អង្គជំនុំជម្រះអនុញ្ញាត។

24 [១៣:៥៥:១៧]

25

1 **សួរដោយលោក យីគាំង លូ៖**

2 **ស៖** លោកស្រី សុផានី ខ្ញុំចង់ឱ្យលោកស្រីពិនិត្យមើលបន្តិចទៅលើឯកសារនេះ។ លោកស្រី
3 សូមលោកស្រីពិនិត្យមើលទៅលើឯកសារនេះ គឺដូចគ្នានឹងឯកសារមុននេះដែរ តើលោកស្រីអាចពិនិត្យ
4 មើល ហើយប្រាប់ថាតើលោកស្រីនៅក្នុងរយៈពេលនេះ នៅក្នុងរយៈពេលដែលបង្ហាញលើឯកសារហ្នឹង
5 លោកស្រីសរសេរកំណត់ហេតុហ្នឹងញឹកញាប់ប៉ុណ្ណាដែរ?

6 **លោកស្រី អ៊ី សុផានី៖**

7 **ឆ៖** គឺថាក្រោយមក ខ្ញុំសរសេរមិនសូវញឹកញាប់ទេ ដោយសារតែយើងមានការងារធ្វើ ហើយ
8 យើងមិនសូវមានពេលៗសរសេរ បានជាមិនសូវញឹកញាប់។

9 **ស៖** សូមអរគុណអ្នកស្រី។ តើអ្នកស្រីអាចអាននូវកាលបរិច្ឆេទដំបូងនៃកំណត់ត្រាហ្នឹង និង
10 កាលបរិច្ឆេទចុងក្រោយនៃកំណត់ត្រាហ្នឹង តើវានៅក្នុងអំឡុងពេលណាដែរ?

11 **ឆ៖** កាលបរិច្ឆេទទី១ គឺដំបូងគឺថ្ងៃ០៣ ខែ១២ ឆ្នាំ១៩៧៥។ ខាងក្រោមបំផុតគឺថ្ងៃ០៣ ខែ០២
12 ឆ្នាំ១៩៧៦។

13 **ស៖** សូមអរគុណអ្នកស្រី។ អ្នកស្រីនិយាយថា អ្នកស្រីសរសេរតិចជាងលើកមុន។ ខ្ញុំចង់ដឹងថា
14 ហេតុអ្វីបានជាក្នុងរយៈពេលនេះ អ្នកស្រីសរសេរបានតិចជាងរយៈពេលមុន?

15 **ឆ៖** បានជាខ្ញុំសរសេរតិច ពីព្រោះអីខ្ញុំរស់ធ្វើការងារៗ ជួនកាលគេប្តូរផ្ទះ គេប្តូរកន្លែង។
16 អីចឹងខ្ញុំមិនសូវបានសរសេរញឹកញាប់ទេ។

17 **ស៖** លោកស្រី សុផានី ភាគីច្រើននៅក្នុងកំណត់ត្រារបស់អ្នកស្រីៗតែងតែមានកាលបរិច្ឆេទ។
18 ខ្ញុំចង់ដឹងថាតើអ្នកស្រីធ្វើយ៉ាងដូចម្តេចទើបមានកាលបរិច្ឆេទហ្នឹង? តើអ្នកស្រីមានប្រតិទិនតាមខ្លួន ឬ
19 មួយយ៉ាងដូចម្តេចដែរ?

20 [១៣:៥៧:៤៨]

21 **ឆ៖** ខ្ញុំពុំមានប្រតិទិនអីតាមខ្លួនខ្ញុំទេ ប៉ុន្តែដើមដំបូងឡើង ខ្ញុំពេលដែលខ្ញុំទៅធ្វើការ គឺថាអង្គការ
22 គេចាក់មីក្រូ។ អីចឹងដោយសារតែមីក្រូហ្នឹង ខ្ញុំស្តាប់ទៅ ខ្ញុំដឹងថ្ងៃខែ។ ដល់ពេលក្រោយមកទៀត ខ្ញុំគ្មាន
23 មីក្រូណាស្តាប់ទេ គឺថាខ្ញុំជួនកាលសួរ ឮសូរចាស់ៗនិយាយគ្នាទៅ ខ្ញុំក៏ដឹងតាមចាស់ៗហ្នឹងទៅ។ គាត់
24 អីចឹងៗសរសេររបៀបហ្នឹង។

25 **ស៖** សូមអរគុណអ្នកស្រី។

1 **លោក យីគាំង លូ៖**

2 ឥឡូវនេះ ខ្ញុំសូមបង្ហាញឯកសារបន្ត គឺខ្មែរមានលេខ 01032955 ហើយខ្មែរ ERN បន្ទាប់គឺ
3 01032957 និង 958។ ចំណែកភាសាអង់គ្លេសមានលេខ 01032465 ដល់ 466, 467 និង 468។
4 ភាសាបារាំងមានលេខ 01036485, 488 និង 489។ ខ្ញុំសូមអនុញ្ញាតលោកប្រធានបង្ហាញឯកសារនេះ
5 ជូនទៅអ្នកស្រី សុផានី។ សូមលោកប្រធានអនុញ្ញាត។

6 **ប្រធានអង្គជំនុំ៖**

7 អង្គជំនុំជម្រះអនុញ្ញាត។

8 **សួរដោយលោក យីគាំង លូ៖**

9 ស៖ លោកស្រីនៅទំព័រដំបូង ដែលខ្ញុំប្រគល់ជូនលោកស្រី គឺថាកាលបរិច្ឆេទនៅនេះ វាមាន
10 លក្ខណៈយ៉ាងដូចម្តេចដែរ តើវាជាកាលបរិច្ឆេទដូចដែលលោកស្រីបញ្ជាក់ដូចគ្នាគឺថា មានថ្ងៃខែឆ្នាំដូចពី
11 មុនដែរ ឬក៏យ៉ាងដូចម្តេច?

12 **លោកស្រី អ៊ី សុផានី៖**

13 ឆ៖ លើកនេះ គឺខ្ញុំយកតាមប្រតិទិនខ្មែរ គឺថាកាលដែលខ្ញុំសរសេរជារបៀប១រោច ២រោច
14 អីចឹងហ្នឹង គឺយកតាមហ្នឹង ដោយសារតែខ្ញុំសួរចាស់ៗហ្នឹង ដូចខ្ញុំបានជម្រាបថា ខ្ញុំគ្មានវាដូចអីស្តាប់ទៀត
15 -- គ្មានវិទ្យុស្តាប់ទៀតទេ គឺខ្ញុំសួរទៅ -- ឮសូរគេនិយាយទៅ ក៏ខ្ញុំកត់តាមហ្នឹងទៅ។

16 ស៖ ឥឡូវនេះ យើងមើលទៅទំព័របន្ទាប់គឺមានតារាងមួយចំនួន គឺនៅទំព័របន្ទាប់មានតារាងមួយ
17 ចំនួន តើលោកស្រីអាចប្រាប់បានទេថា តើតារាងហ្នឹងបង្ហាញអំពីអ្វី ហើយលេខហ្នឹងគឺលេខអ្វី មើលទៅ
18 ដូចជាការគណនាគណិតវិទ្យាអីចឹង។ តើអ្នកស្រីអាចប្រាប់បានទេ ថាតើលេខនៅតារាងហ្នឹងគឺជាអ្វី?

19 [១៤:០១:១៨]

20 ឆ៖ ខ្ញុំ ពេលដែលខ្ញុំធ្វើគណនា -- ធ្វើអីចឹងៗ សរសេរលេខហ្នឹង ខ្ញុំអត់ដឹងថា ខែបារាំងយ៉ាង
21 ម៉េច ខែខ្មែរយ៉ាងម៉េច ប៉ុន្តែចេះតែចង់ភ្ជាប់ថា បើថ្ងៃនេះថ្ងៃបារាំង តើថ្ងៃខែហ្នឹងប៉ុន្មាន ព្រោះខ្ញុំចង់ -- ខ្ញុំ
22 រាងរកលេខដើម្បីដាក់ថ្ងៃខែដែលខ្ញុំកើតកូន ព្រោះខ្ញុំអត់ដឹងថាខ្ញុំកើតកូននៅថ្ងៃណា។ អីចឹងបានខ្ញុំធ្វើទៅ
23 ក៏ ធ្វើយ៉ាងម៉េចក៏វាមិនចេញដែរ ព្រោះអីគ្រាន់តែខ្ញុំស្មានៗទៅ ខ្ញុំអត់ដឹងថាហ្នឹង ខ្ញុំក៏ចេះដាក់ស្មានទៅ។
24 ប៉ុន្តែស្មានទៅជ្រលិះគ្នាដែរ ជ្រលិះមួយអាទិត្យ ថ្ងៃក៏ត្រូវ ថាឆ្នាំវាត្រូវហើយ ប៉ុន្តែខ្ញុំដាក់ថ្ងៃខែកូនខ្ញុំដាក់ថ្ងៃ
25 ០៧ ខែ៧ ឆ្នាំ១៩៧៧ ដល់ខ្ញុំបបបនេះដាច់ហើយ ខ្ញុំមើលទៅឃើញកូនខ្ញុំកើតថ្ងៃ១៤ ខែ៧ ឆ្នាំ១៩៧៧ គឺ

1 ថា ខ្ញុំលោតបានមួយអាទិត្យៗ មុនមួយអាទិត្យថ្ងៃកំណើតកូនខ្ញុំ។

2 **ស៖** សូមអរគុណអ្នកស្រី។ ឥឡូវនេះ ខ្ញុំសូមបន្តទៅប្រធានបទបន្ទាប់ គឺអំពីការងារនៅក្នុង
3 សម័យខ្មែរក្រហម។ អ្នកស្រីបានឆ្លើយទៅនឹងសំណួររបស់លោកប្រធានថា អ្នកស្រីគឺជាកសិករនៅក្នុង
4 របបនោះ។ តើអ្នកស្រីអាចពន្យល់បានទេថាតើអ្នកស្រីធ្វើការងារអ្វីខ្លះ? ព្រោះថាប្រើពាក្យកសិករដាំ
5 ស្រូវហ្នឹង វាហាក់ដូចជាពាក្យទូទៅពេក។ តើអ្នកស្រីអាចបញ្ជាក់បានលម្អិតអំពីការងាររបស់អ្នកស្រីនៅ
6 សម័យនោះបានដែរឬទេ?

7 **ឆ៖** ចាសបាន។ ខ្ញុំ បានជាខ្ញុំចាំខ្លួនខ្ញុំជាកសិករ ពីព្រោះខ្ញុំពេលខែប្រាំខែក្នុងមួយឆ្នាំ ធ្វើផ្ទះ
8 ដឹកទំនប់ ដឹកប្រឡាយ ដឹកត្រពាំង ដែលត្រពាំងធំសព្វថ្ងៃនៅស្រុកត្រាំកក់ហ្នឹង គឺខ្ញុំក៏ចូលរួមបានដឹក
9 ត្រពាំងហ្នឹងដែរ។ ហើយខ្ញុំធ្វើផ្លូវពីអង្គរកាមកអង្គ ពីអង្គតាសោមមកអង្គរកា។ ហើយខ្ញុំបានចូលធ្វើ គេ
10 ហៅថា “ស្រែគំរូ”។ ហើយខ្ញុំបានចូលរួមធ្វើស្រែ ស្ទឹង ដក ច្រូតកាត់ ដូចគេដូចឯងដែរ ហើយនិងបាន
11 ធ្វើ ជួនកាលខ្ញុំបានធ្វើកប្បាសៗ ធ្មេចកប្បាស ធ្មេចអីហ្នឹង ហើយជួនកាលខ្ញុំ ពេលដែលខ្ញុំទម្ងន់ ខ្ញុំបាន
12 មើលគោ អីចឹងខ្ញុំមើលគោ ប៉ុន្តែខ្ញុំមើលគោ ខ្ញុំរល់តែមើលមាត់វាស៊ីស្មៅ ហត់ណាស់ មើលគោ។ ចាស
13 មើលគោពេលដែលខ្ញុំទម្ងន់។ អរគុណ។

14 **ស៖** សូមអរគុណអ្នកស្រី។ អីចឹងអ្នកស្រីមិនមែនធ្វើការងារត្រឹមជាកសិករទេ អីចឹងមែនទេ?

15 **ឆ៖** ចាស ពេលជួនខ្លះខ្ញុំក៏រែកដី។ ដីហ្នឹងមានជីលាមកគោ និងលាមកមនុស្សដែរ ជួនកាល។
16 ពេលណា ពេលរែកដីដំបូកដាក់ស្រែពេលណាដូច្នោះ។

17 [១៤:០៤:៥២]

18 **ស៖** សូមអរគុណអ្នកស្រី។ អីចឹងអ្នកស្រីធ្វើការងារច្រើន។ អីចឹង តើអ្នកស្រីអាចជ្រើសរើស
19 ការងារតាមដែលអ្នកស្រីចង់ធ្វើដែរឬទេ?

20 **ឆ៖** ខ្ញុំមិនអាចរើសការងារបានទេ ពីព្រោះសុទ្ធតែអង្គការតម្រូវ។

21 **ស៖** តើអ្នកស្រីអាចប្រាប់បានទេថា អ្នកស្រីធ្វើការប៉ុន្មានម៉ោងក្នុងមួយថ្ងៃ បានន័យថាពីមួយ
22 ពេលទៅមួយពេលហ្នឹង?

23 **ឆ៖** ខ្ញុំជម្រាបថា នៅសម័យប៉ុលពត គឺមានរដូវ។ កាលណារដូវច្រូតកាត់ គឺខ្ញុំធ្វើការសឹងតែ
24 មួយថ្ងៃ --មួយយប់ទាល់ភ្លឺ ប៉ុន្តែគ្រាន់តែថា ពេលណាយើងហូបបាយក៏ហូបទៅ ជួនកាលយើងលូច
25 សម្រាកអី ដូចថាគេឯងលក់នៅលើគំនរចំបើងហ្នឹង គឺថាគេសឹងធ្វើទាល់ភ្លឺ ព្រោះអីគេធ្វើដាក់ -- គេធ្វើអា

1 --អ្នកណាមានកម្លាំងធ្វើទៅ អ្នកណាលក់កំលក់ទៅ គឺថាសឹងតែទាល់ភ្លឺ។ តែបើសិនជា នៅរដូវប្រាំង
2 វិញ គឺយើងមានពេល មានម៉ោង ដូចម៉ោងពីព្រលឹមអីចឹង យើងវែកស្រូវ វែកអាចម៍គោ ឬក៏វែកដី
3 ដំបូកអីដាក់ស្រែបានសម្រាកបន្តិច ហើយចូលចុះទៅទៀត។ ហើយបើយប់ឡើង យើងធ្វើជីកប្រឡាយ
4 ជីកត្រពាំង។ អីចឹងជួនកាលដល់ម៉ោងដប់យប់ៗ។

5 **ស៖** សូមអរគុណអ្នកស្រី។ ក្នុងរយៈពេលនោះ តើអ្នកស្រីធ្វើយ៉ាងណាបានដឹងថាវាម៉ោង
6 ដប់យប់ ម៉ោងដប់ល្ងាចអី អ្នកស្រីមាននាឡិកាពាក់ដែរឬទេ?

7 **ឆ៖** ខ្ញុំគ្មាននាឡិកាទេ ប៉ុន្តែបើសិនជាពេលណាដែលធ្វើជីកស្រះ ជីកត្រពាំង ជីក លើកត្រពាំង
8 ជីកត្រពាំងហ្នឹង គឺមានមីក្រូឡូគេបញ្ជាក់ដូចម៉េច ម៉ោងប៉ុណ្ណោះៗទៅ។ អីចឹងខ្ញុំដឹងតាមមីក្រូហ្នឹង។

9 [១៤:០៧:២៨]

10 **ស៖** សូមអរគុណលោកស្រី។ នៅពេលគេឱ្យលោកស្រីធ្វើការ តើគេអនុញ្ញាតឱ្យលោកស្រី
11 ឈប់ ឬក៏គេអនុញ្ញាតឱ្យលោកស្រីមិនទៅធ្វើការបានដែរទេ?

12 **ឆ៖** បាទគ្មានទេ ទាល់តែយើង ទាល់តែមានការអនុញ្ញាតពីអង្គការ ទាល់តែសុំការអនុញ្ញាត។
13 យើងអត់អាចឈប់ដោយសេរីស្រេចតែចិត្តយើងទេ។

14 **ស៖** បាទ សូមអរគុណ។

15 **លោក យីគាំង លូ៖**

16 លោកប្រធាន ខ្ញុំសូមបង្ហាញនូវទំព័រមួយជូនទៅដល់សាក្សី គឺ ERN ខ្មែរ 00562903, អង់គ្លេស
17 0103743, និងភាសាបារាំង 0103735។

18 **ប្រធានអង្គជំនុំ៖**

19 អង្គជំនុំជម្រះអនុញ្ញាត។

20 **សួរដោយលោក យីគាំង លូ៖**

21 **ស៖** លោកស្រី ក្រោយពីលោកស្រីមើលទៅឯកសារនេះរួចហើយ តើនៅក្នុងប្រអប់ពណ៌លឿង
22 តើលោកស្រីអាចបញ្ជាក់បានទេ តើវាចង់មានន័យថាយ៉ាងម៉េចដែរ?

23 **លោកស្រី អ៊ុំ សុផានី៖**

24 **ឆ៖** ទាំងអស់មានពីរប្រអប់។ អីចឹងខ្ញុំសូមសួរលោកមេធាវីថា ឱ្យខ្ញុំមើលប្រអប់លើ ឬក៏
25 ប្រអប់ក្រោម?

1 **ស៖** បាទ សូមឱ្យលោកស្រីប្រាប់ប្រអប់នៅខាងក្រោមនេះ តើប្រអប់នៅខាងក្រោមហ្នឹងចង់
2 មានន័យថាយ៉ាងដូចម្តេច?

3 **ឆ៖** ប្រអប់នៅខាងក្រោមនេះ គឺជាបទចម្រៀងដែលខ្ញុំតែង ទំនុកច្រៀង និងទំនុកភ្លេងដោយ
4 ខ្លួនខ្ញុំ។ មានចំណងជើងថា “ទារុណអមនុស្សធម៌”។ ប៉ុន្តែពេលនេះ គឺលោកមេធាវីអនុញ្ញាតឱ្យខ្ញុំអាន
5 មិនឱ្យខ្ញុំច្រៀងទេ។

6 [១៤:១០:០១]

7 **អ៊ីចឹង ខ្ញុំសូមអាន៖** “ចេញ ចេញ ចេញ ភ្នំពេញអើយ ខ្ញុំណាអ្នកហើយ ទុក្ខគ្មានស្បើយនៅក្នុងឱវ៉ា
8 ខ្ញុំដឹងថា យើងគ្មានសេរី តាំងពីចេញបានមួយថ្ងៃម៉្លេះ។ ទី២ “ទប់ ទប់ ទប់ លើកទំនប់ និងដឹកប្រឡាយ
9 សែនខ្យល់ខ្លាយ ហ្នឹងហើយចំណេះ មហាវិទ្យាល័យនេះ រៀនកាប់រៀនវែក ចាំបាច់អ្វីរៀនក្នុងសាលា។
10 (បន្ទោ) ខ្ញុំឈរលើស្រែគំរូ ឱ្យអារម្មណ៍ធ្ងរពីទុក្ខសោកា ផ្ទុយទៅវិញ ខ្ញុំសែនខ្លោចផ្សា ព្រោះប្រាត់មាតា
11 បិតា និងញាតិការផងទាំងឡាយ”។ ទី៣ “ស្នើ ស្នើ ស្នើ សហករណ៍ធ្វើប្រុងចិត្តប្រុងកាយ បើបាត់ខ្លួន
12 កុំបីធ្ងល់ឆ្ងាយ មុខជាអន្តរាយ កាយសូន្យសង្វារ។ ឱ! អនិច្ចាវាសនាខ្មែរអើយ!”។

13 **ទំនុកច្រៀងនេះ ខ្ញុំចង់បើកស្រាយថាពេលដែលខ្ញុំចេញពីភ្នំពេញ។ បានជាខ្ញុំថា “លាហើយភ្នំពេញ**
14 **ទុក្ខគ្មានស្បើយហ្នឹង” ពីព្រោះខ្ញុំគ្រាន់តែចេញផុតពីផ្លូវ ពីផ្លូវផ្ទះខ្ញុំមក ចូលមកដល់ផ្លូវមុនីវង្ស ខ្ញុំឃើញ**
15 **សាកសព ហើយខ្ញុំឃើញប្រជាជនវែកអីវ៉ាន់ទៅតាមទិសដែលអង្គការចង្អុលឱ្យ គឺគ្មានយើង អត់អាច**
16 **បកក្រោយបានទេ បើថាទៅផ្លូវជាតិលេខ១ គឺយើងទៅផ្លូវជាតិលេខ១។ បើគេបិទផ្លូវជាតិលេខ១ គេឱ្យ**
17 **ទៅផ្លូវជាតិលេខ២ យើងត្រូវតែទៅផ្លូវជាតិលេខ២ យើងមិនអាចទៅផ្លូវជាតិលេខ១បាន។ អ៊ីចឹង ខ្ញុំគិត**
18 **ថា ដូចជាអត់មានសេរីភាពតាំងពីចេញដំបូង។ ដែលខ្ញុំថា “ទប់ ទប់ ទប់ លើកទំនប់ និងដឹកប្រឡាយ**
19 **នេះ សែនខ្យល់ខ្លាយ” ពីព្រោះពេលនោះគ្មានសាលារៀនទេ។**

20 [១៤:១២:០៥]

21 **ស៖** លោកស្រី បាទសូមអរគុណចំពោះការបកស្រាយ។ ពេលដែលបកស្រាយអីចេះ ខ្ញុំដឹងថា
22 លោកស្រីមានវិវិយភាពនៅក្នុងខ្លួនហើយ។ ខ្ញុំសូមបន្តសួរតទៅទៀត ហើយសូមឱ្យលោកស្រីឆ្លើយចំ
23 សំណួរខ្ញុំ។ ឥឡូវខ្ញុំប្រហែលជា មិនបើឱ្យបកស្រាយ គឺខ្ញុំសូមសួរសំណួរដំបូងតែម្តង។ លោកស្រីបាន
24 អានហើយនូវទំនុកច្រៀងនេះ។ ខ្ញុំសូមសួរថា តើលោកស្រីបាននិពន្ធទំនុកច្រៀងនេះនៅពេលណាដែរ?

25 **ឆ៖** ខ្ញុំនិពន្ធទំនុកច្រៀងនេះ ក្នុងឆ្នាំ១៩៧៥។

1 **ស៖** សូមលោកស្រីអាចជួយបញ្ជាក់បានទេ គឺក្នុងឆ្នាំ៧៥ហ្នឹងមានអាចចាំថ្ងៃ ចាំខែអីទេ អាច
2 ដើមឆ្នាំ៧៥ ឬក៏ចុងឆ្នាំ៧៥ ជាដើម?

3 **ឆ៖** --

4 **ប្រធានអង្គជំនុំ៖**

5 កុំអាល់ឆ្លើយតប! ក្បាល--

6 **លោកស្រី អ៊ី សុផានី៖**

7 **ឆ៖** ខ្ញុំមិនអាចឆ្លាំខែថ្ងៃ ដែលខ្ញុំនេះទេ ប៉ុន្តែគ្រាន់តែខ្ញុំចាំថា ខ្ញុំតែងនៅចុងឆ្នាំ១៩៧៥។

8 **សួរដោយលោក យីតាំង លូ៖**

9 **ស៖** អីចឹង អាចនិយាយបានថា លោកស្រីនិពន្ធនៅក្នុងអំឡុងរបបខ្មែរក្រហម។ តើត្រឹមត្រូវទេ?

10 **ឆ៖** ចាស ត្រឹមត្រូវ។

11 **ស៖** មុនពេលដែលខ្ញុំបញ្ឈប់លោកស្រី លោកស្រីបានពន្យល់មូលហេតុនៃបទចម្រៀងនេះ។ សុំ
12 ឲ្យលោកស្រីពន្យល់សង្ខេបបានហើយ ថាហេតុអ្វីបានជាលោកស្រីនឹកឃើញ ហើយសរសេរ និពន្ធនូវ
13 បទចម្រៀងនេះឡើង? ខ្ញុំសូម -- គឺថាបើសិនណាជាមានអ្នកណាម្នាក់បាត់ខ្លួន គឺថាមានអ្វីកើតឡើង
14 ហើយមិនបាច់ទេ និងបាត់បង់ជីវិតហើយ បើអ្នកណាម្នាក់បាត់ខ្លួន គឺមានន័យថា បាត់សង្ខារហើយ។
15 អីចឹងមែនទេ?

16 **ឆ៖** ចាស ប្រាកដហើយ។

17 [១៤:១៤:៤៨]

18 **ស៖** សូមឲ្យលោកស្រីជួយពន្យល់បន្តិចមក ហេតុអ្វីក៏បានឃ្លាមួយលោកស្រីសរសេរថា “កាល
19 ណាបាត់ខ្លួន គឺបាត់បង់អាយុជីវិតហើយ បាត់បង់សូន្យសង្ខារហើយ”។ ហេតុអីលោកស្រីនឹកឃើញ
20 សរសេររឿងហ្នឹង?

21 **ឆ៖** បានជាខ្ញុំសរសេររឿងហ្នឹង ពីព្រោះខ្ញុំទៅដល់ភ្លាមបានប្រាំបួនថ្ងៃ ខ្ញុំឃើញបងស្រីផ្នែកខ្ញុំ
22 យំ។ ហើយខ្ញុំឃើញម្តាយភ្ញាក់ខ្ញុំប្រាប់ថា “កុំយំៗប្រយ័ត្នគេយកទៅ”។ ពេលគាត់យំហ្នឹង ដូចថាគាត់មិន
23 បាននិយាយប្រាប់ខ្ញុំផ្ទាល់ទេ ប៉ុន្តែខ្ញុំឮអ្នក -- ដូចថាសាច់ញាតិអីប្តីខ្ញុំហ្នឹងថា “គេយកបងផ្នែកខ្ញុំទៅហើយ”។
24 ហើយដល់ពេលចុងរហូត -- ទៅចុះៗខ្ញុំទៅដល់ដំបូងនោះ ទៅដល់គេយកទៅដំបូង ដល់ពេលខ្ញុំតែងបទ
25 ភ្លេងហ្នឹងជិតៗចប់ ជិតចុង៧៥ អត់ឃើញត្រឡប់មកវិញៗ ហើយខ្ញុំដឹង ខ្ញុំឮសូរគេថាតែទៅហើយបាត់

1 ហើយ អត់ -- ហើយមិនមែនមានតែគាត់មួយទេ មានស្ត្រីៗមួយគំនរទៀត ដែលមានប្តីជានាយទាហាន
2 ជាគ្រូបង្រៀនជាអី គេយកទៅបាត់អីចឹងហើយ ហើយគេប្រមូលផ្តុំនារីៗអស់ហ្នឹង គេដាក់ថា “កង
3 មេម៉ាយ”។ ខ្ញុំគ្រាន់តែឮថាពាក្យ “កងមេម៉ាយ” គឺបានន័យថាប្តី -- អត់ប្តីហើយ មេម៉ាយហ្នឹង។ គេដាក់
4 ឈ្មោះ “កងមេម៉ាយ” អីចឹងហ្នឹង។ អីចឹងបានខ្ញុំសន្មតថា ទៅហើយអត់ត្រឡប់មកវិញទេ។

5 **ស៖** សូមអរគុណលោកស្រីៗ បានពន្យល់លម្អិតហើយចំណុចនេះ។ ខ្ញុំសូមបង្ហាញទំព័រមួយ
6 ទៀតនៃសៀវភៅរបស់លោកស្រី។ ខ្ញុំសូមអានសម្រង់នេះជូនលោកស្រី ERN ជាភាសាខ្មែរ 00562
7 885 ដល់ 2886, អង់គ្លេស 0103734, បារាំង 01037349។

8 **លោក យីគាំង លូ៖**

9 លោកប្រធានខ្ញុំសូមការអនុញ្ញាតដើម្បីបង្ហាញទំព័រនេះជូនសាក្សីតាមរយៈអេក្រង់កុំព្យូទ័រ។

10 **ប្រធានអង្គជំនុំ៖**

11 អង្គជំនុំជម្រះអនុញ្ញាត។

12 [១៤:១៧:៥០]

13 **សួរដោយលោក យីគាំង លូ៖**

14 **ស៖** លោកស្រី សូមលោកស្រីពិនិត្យមើលទំព័រនេះ ហើយនិងពិនិត្យមើលនៅក្នុងប្រអប់ពណ៌
15 លឿងហ្នឹង តើលោកស្រីសរសេរអំពីអ្វីដែរក្នុងប្រអប់ហ្នឹង?

16 **ឆ៖** ចាសនៅក្នុងប្រអប់នេះខ្ញុំសរសេរថា៖ “តើមិត្តទាំងអស់គ្នាហ៊ានលើកដៃតាមសេចក្តីសម្រេច
17 របស់បក្សទេ? ដែលមានគោលការណ៍ដូចតទៅ៖ ជនណាមិនសកម្មការងារ សេចក្តីសម្រេចអនុម័តថា
18 ទុកក៏មិនចំណេញ ដកចេញក៏មិនខាត”។

19 **ស៖** លោកស្រី សុំផានី អ្នកណាជាអ្នកនឹកឃើញយកពាក្យនេះយកមកសរសេរនេះ?

20 **ឆ៖** ទេ មិនមានអ្នកណាដែលឃើញយកពាក្យមកសរសេរទេ បើសិនជាអង្គការមិននិយាយដូច្នោះ
21 ខ្ញុំមានពាក្យអីនឹងនិយាយថា “ទុកក៏មិនចំណេញ ដកចេញមិនខាត”។ គឺអង្គការគេបានប្រជុំថាដូច្នោះ។

22 **ស៖** ប្រហែលជាមានបញ្ហាបកប្រែវាមិនច្បាស់។ តើត្រឹមត្រូវទេដែលខ្ញុំអាចនិយាយថាអង្គការ
23 ជាអ្នកនិយាយឃ្លានេះឡើង តើអីចឹងឬក៏យ៉ាងណា?

24 **ឆ៖** ពិតប្រាកដហើយចាស។

25 **ស៖** សូមអរគុណលោកស្រី តើលោកស្រីធ្វើយ៉ាងម៉េចដែរ ក្រោយពេលលោកស្រីឮសួរអង្គការ

1 និយាយពាក្យហ្នឹងចេញមកនេះ?

2 **ប្រធានអង្គជំនុំជម្រះ៖**

3 លោកស្រី សុផានី កុំអាលទាន់ឆ្លើយតប! សូមអញ្ជើញ លោកវ៉ិចទ័រ កូប៉េ!

4 **លោក វ៉ិចទ័រ កូប៉េ៖**

5 ខ្ញុំហាក់បីដូចជាមានភាពច្របូកច្របល់បន្តិច។ មេធាវីដើមបណ្តឹងរដ្ឋប្បវេណី អានសម្រង់ចេញ
6 ពីសៀវភៅ។ ខ្ញុំមិនដឹងថាតើអ្វីៗដែលសរសេរនៅក្នុងសៀវភៅហ្នឹង គឺជាអ្វីៗដែលគាត់ -- គឺថាមានគេ
7 និពន្ធ ឬក៏មានគេលើកឃ្លាប្រយោគនេះហើយ មិនមែនជាការធ្វើជារឿងនិទាន ឬក៏ប្រឌិតអីនោះទេ។
8 ធម្មតាគេយកកំណត់ត្រាហ្នឹងយកមក ហើយសាកសួរ ក៏ប៉ុន្តែនៅពេលនេះគឺថាអា -- ខ្ញុំមិនដឹងថា
9 សៀវភៅនេះជាសៀវភៅបែបប្រលោមលោកឬក៏យ៉ាងម៉េចនោះទេ ខ្ញុំវាមិនដឹង ឬក៏ថាវាពាក់ព័ន្ធនឹង
10 ព្រឹត្តិការណ៍ជាក់ស្តែងតែម្តង។ តើលោកកំពុងតែសួរតែឃ្លានៅក្នុងរឿងប្រលោមលោកមួយ ឬក៏រឿងនៅ
11 ក្នុងជីវិតមួយជាសាមញ្ញធម្មតានោះ? ខ្ញុំមិនជំទាស់ទេ ខ្ញុំគ្រាន់តែសុំឱ្យមេធាវីដើមបណ្តឹងរដ្ឋប្បវេណី
12 បញ្ជាក់ខ្ញុំចំណុចនេះ។

13 **លោក យីគាំង លូ៖**

14 លោក លោកស្រីចៅក្រម ដើមបណ្តឹងរដ្ឋប្បវេណីបានឆ្លើយទៅនឹងសំណួររបស់ខ្ញុំមុន ដើម្បី
15 បង្កើតឱ្យឃើញនូវទំនាក់ទំនងរវាងសៀវភៅនេះ ហើយនិងកំណត់ដៃកំណត់ត្រារបស់គាត់។ ហើយការ
16 ថាជនជាប់ចោទគឺមិន -- បើសិនណាជាដើមបណ្តឹង -- (សុំទោស) បើសិនណាជាមេធាវីមិនច្បាស់
17 អាចសួរទៅលោកស្រី សុផានី ផ្ទាល់តែម្តង។ បើសិនណាជាអង្គជំនុំជម្រះអនុញ្ញាត ខ្ញុំសូមបន្តការតាំង
18 សំណួរតទៅទៀតលោកប្រធាន។

19 **សួរដោយលោក យីគាំង លូ៖**

20 **ស៖** សូមអរគុណលោកស្រី។ សំណួររបស់ខ្ញុំគឺដូច្នោះ តើលោកស្រីចាំទេ លោកស្រីបានធ្វើអ្វី
21 ក្រោយលោកស្រីបានឮពាក្យហ្នឹងចេញពីអង្គការមក។ ពាក្យ“ទុកក៏មិនចំណេញ ដកចេញក៏មិនខាតនេះ”?

22 [១៤:២២:០៥]

23 **លោកស្រី អ៊ុំ សុផានី៖**

24 **ឆ៖** ពេលដែលខ្ញុំបានឮកិច្ចប្រជុំរបស់អង្គការនិយាយថា “ទុកក៏មិនចំណេញ ដកចេញមិនខាត”
25 ពេលនោះខ្ញុំក៏លើកដៃ លើកដៃឡើងដើម្បីមានយោបល់ ព្រោះអីធម្មតាយើងសុំការអនុញ្ញាតដើម្បីឆ្លើយ

1 ព្រោះអីពេលហ្នឹងគេអនុញ្ញាតឱ្យយើងឆ្លើយហើយ ឱ្យយើងសួរឬក៏ឆ្លើយហើយនឹងៗពាក្យគេ ឱ្យយើង
 2 មានមតិ។ ខ្ញុំភ័យ ពីព្រោះខ្ញុំមានគេហៅថាសុខភាពមិនសូវល្អ ខ្ញុំរៀងខ្សោយ ខ្ញុំមានឈឺច្រើន។ អីចឹងខ្ញុំ
 3 ក៏ឡើងថ្លែងថា “ខ្ញុំសព្វថ្ងៃនេះធ្វើការងារជូនអង្គការអត់មានលាក់កម្លាំងទេ ប៉ុន្តែខ្ញុំសូមធ្វើទៅតាមកម្លាំង
 4 របស់ខ្ញុំ ខ្ញុំមិនអាចធ្វើឱ្យហំហាក់ ដូចជាមាំទាំដូចគេទេ”។ ឧទាហរណ៍ជាក់ស្តែងនៅពេលដែលខ្ញុំផ្លាស់
 5 ទៅធ្វើចម្ការនៅ១៦០ ខ្ញុំបានបានឃើញស្ត្រីចាស់ម្នាក់ គាត់មានរោគរាករូស ហើយគាត់ដើរទៅធ្វើការអត់
 6 បានទេ។ គាត់មានរោគរាករូសហ្នឹង គឺថាបត់ជើងបត់ដៃនៅហ្នឹងកន្លែង។ ហើយពេលហ្នឹងអត់មាន
 7 នរណាប្តឹងទៅៗជិតស្រីនោះ -- ប្តឹងទៅកើបលាមកស្រីនោះ ប្តឹងទៅគក់សំពត់ស្រីនោះទេ។ ប៉ុន
 8 ខ្ញុំថាកិច្ចការនេះវាស្រាល ទោះបីជាគួរឱ្យខ្លើមរអើមក្តី ក៏ខ្ញុំប្តឹងធ្វើ។ អីចឹង ខ្ញុំបានលើកនៅក្នុងអង្គប្រជុំ
 9 ថាពេលនោះមិនមែនថាអង្គប្រជុំហ្នឹងមិនឃើញខ្ញុំទេ គឺទាំងអស់គ្នាគឺបានទៅធ្វើការជាមួយខ្ញុំ បានឃើញ
 10 សកម្មភាពខ្ញុំបោកសំពត់ស្ត្រីដែលប្រឡាក់លាមក ហើយបានកើបដាក់ជើងដាក់អី កុំកន្លែងហ្នឹងផុតនិយម
 11 ទាំងអស់គ្នាបានឃើញខ្ញុំធ្វើអីចឹងមែន ដែលគ្មានអ្នកណាមួយប្តឹងទៅធ្វើកន្លែងគគ្រិច ឆ្កេះឆ្កាបហ្នឹង។
 12 តែខ្ញុំ កម្លាំងខ្ញុំធ្វើបានខ្ញុំធ្វើ។ អាកន្លែងបើវែកដីបង្កើតខ្ញុំ ខ្ញុំធ្វើតែមួយថ្ងៃ ខ្ញុំត្រូវឈប់ធ្វើហើយ ព្រោះអីខ្ញុំអត់
 13 សូវមានកម្លាំងធ្វើអាហ្នឹង ព្រោះអីខ្ញុំកើតរោគហិត។ អីចឹងបានខ្ញុំឡើងការពារ ដើម្បីខ្ញុំការពារសុវត្ថិភាព
 14 ខ្លួនដែរ ព្រោះខ្ញុំខ្លាចអង្គការគេចោទប្រកាន់ថាខ្ញុំខ្ជិលច្រអូស គេយកខ្ញុំទៅសម្លាប់។ អានេះការពារដែល
 15 សុវត្ថិភាពផ្ទាល់ខ្លួន បានជាខ្ញុំប្តឹងឆ្លើយអីចឹង។

[១៤:២៤:២៩]

17 **ស៖** សូមអរគុណលោកស្រី សុផានី។ លោកស្រីខ្ញុំស្នើថាឱ្យឆ្លើយខ្លីៗបានហើយដោយសារតែ
 18 ពេលវេលា។ តែការឆ្លើយលម្អិតបែបនេះ ខ្ញុំសូមថ្លែងអំណរគុណច្រើនណាស់ ហើយខ្ញុំសូមបន្តសួរត
 19 ទៅមុខទៀត។ ខ្ញុំសូមបង្ហាញជូនលោកស្រីនូវទំព័រមួយនៃកំណត់ត្រារបស់លោកស្រី ERN ជាភាសាខ្មែរ
 20 01032955, ERN អង់គ្លេស 01036466, បារាំង 0036485។

លោក យីគាំង លូ៖

22 លោកប្រធាន ខ្ញុំសូមការអនុញ្ញាតដើម្បីបង្ហាញជូនដើមបណ្តឹងរដ្ឋប្បវេណី។ តើលោកប្រធាន
 23 អនុញ្ញាតឬក៏យ៉ាងណា?

ប្រធានអង្គជំនុំ៖

25 អង្គជំនុំជម្រះអនុញ្ញាត។

1 **សួរដោយលោក យីគាំង លូ៖**

2 **ស៖** លោកស្រី សុផានី នៅត្រង់ទំព័រនេះក៏មានប្រអប់ ហើយខ្ញុំស្រង់តែមួយឃ្លាទេ ខ្ញុំគូសព័ទ្ធ
3 ជុំវិញតែមួយឃ្លាទេ។ តើកាលបរិច្ឆេទហ្នឹងគឺថ្ងៃខែឆ្នាំណាដែរ? ហើយនៅក្នុងប្រអប់ពណ៌លឿងនេះ
4 ដែលខ្ញុំគូសតែមួយបន្ទាត់ តើលោកស្រីចង់សរសេរអំពីអ្វី?

5 **លោក អ៊ុំ សុផានី៖**

6 **ឆ៖** នៅក្នុងប្រអប់នេះ ខ្ញុំសរសេរថា “ឯ ស៊ូ ណាន វែកដីជាមួយអ្នកទោសបីនាក់”។
7 **ស៖** លោកស្រី តើប្តីលោកស្រី គាត់ឈ្មោះ ស៊ូ ណាន។ តើ ស៊ូ ណាន មួយនេះក៏ជាប្តីលោកស្រី
8 ដែរ ឬក៏យ៉ាងម៉េច?

9 **ឆ៖** បាទ ជាស្វាមីរបស់ខ្ញុំ។

10 **ស៖** លោកស្រីដឹងទេថា ហេតុអ្វីបានគេបញ្ជូនស្វាមីលោកស្រីឱ្យទៅធ្វើការជាមួយអ្នកទោសបី
11 នាក់ទៀតនោះ?

12 **ឆ៖** ពីព្រោះគេចោទប្រកាន់ប្តីខ្ញុំ។ ពេលដែលមុននឹងមកដល់ គេសួរថា៖ “ដើរនិងជិះកង់មួយ
13 ណាស្រួលជាង?” ប្តីខ្ញុំថា៖ “ម៉េចស្រួលដូចកង់ កង់លឿនជាង”។ គេសួរទៀតថា៖ “កង់និងម៉ូតូណា
14 ស្រួលជាង?” ប្តីខ្ញុំថា៖ “ម៉ូតូស្រួលជាង”។ គេសួរទៀតថា៖ “ចុះម៉ូតូនិងឡាន?” គាត់ថា៖ “ឡានវា
15 ត្រជាក់ វាស្រួល វាលឿន យើងអាក់បាន”។ បានជាគេសួរ -- បានជាគេឮប្តីខ្ញុំអីចឹង ក៏គេហៅគាត់ឡើង
16 ឡាំប្រឹក្សាមកឃុំនៅត្រពាំងធំ។ រឿងនេះ ខ្ញុំបានសួរគាត់ពេលចាស់ៗនេះហើយ ប៉ុន្តែគាត់មិនដែលនិយាយ
17 សោះ។ ខ្ញុំសួរគាត់ពីយូរហើយ គាត់បានផ្តុំបានពាក្យប៉ុណ្ណឹងប្រាប់ខ្ញុំ។ អរគុណ។

18 **ស៖** សូមអរគុណច្រើនលោកស្រី ហើយខ្ញុំក៏ស្នើសុំឱ្យលោកស្រីជួយបញ្ជាក់កាលបរិច្ឆេទពេល
19 វេលានៃការសរសេរកំណត់ត្រានេះផងដែរ។ លោកស្រីអាចមើលឃើញទេអក្សរនេះ អាចមើលឃើញ
20 កាលបរិច្ឆេទបញ្ជាក់ជូនអង្គជំនុំជម្រះផងបានទេ?

21 **ឆ៖** បាទ បាន គឺថ្ងៃ១២ រោច។

22 [១៤:២៨:៤៥]

23 **ស៖** សូមអរគុណលោកស្រី។ នៅក្នុងសក្ខីកម្មរបស់លោកស្រីមុនៗ លោកស្រីបាននិយាយថា
24 សាច់ញាតិខ្លះរបស់លោកស្រីបានបាត់ខ្លួន។ តើសាច់ញាតិដែលបានបាត់ខ្លួនទាំងនោះ ជាអ្នកណាខ្លះដែរ
25 លោកស្រីអាចជម្រាបជូនតុលាការបានទេ?

1 **ឆ៖** ចាស បាន។ ខ្ញុំបានបែកពីឪពុកម្តាយនៅឆ្នាំ១៩៧៥។ ខ្ញុំទៅស្រុកត្រាំកក់ហ្នឹងជាមួយបងស្រី
2 និងប្អូន។ ពេលខ្ញុំទៅដល់ ខ្ញុំឃើញសាច់ញាតិខាងប្តីខ្ញុំ គឺថាគេយកបងផ្លែខ្ញុំ ដែលពាក់ស័ក្តិ៤កន្លះ ដែល
3 ជាអ្នកបើកបរយន្តហោះទៅបាត់។ ប៉ុន្តែខ្ញុំអត់បានឃើញគេមកនាំទៅទេ ប៉ុន្តែគ្រាន់ខ្ញុំដឹងថា ទៅហើយ
4 អត់ឃើញ។ ហើយបងផ្លែទី៦ ក៏បាត់ខ្លួនអត់ឃើញ។ បងផ្លែទី៥ ឈ្មោះ ស្វី ណែម ហៅ ស្វី សូត្រ
5 ជាវេជ្ជបណ្ឌិតបានគេ ត្រូវគេសម្លាប់នៅគុកទួលស្តែង បោះពុម្ពដោយក្រសួងយោសនាការ និងវប្បធម៌
6 ទំព័រទី៣៧។

7 **ស៖** សូមអរគុណលោកស្រី សុផានី។ ខ្ញុំដឹងថាធ្វើឱ្យលោកស្រីមានការពិបាកចិត្តក្នុងការរំលឹក
8 រឿងរ៉ាវនេះឡើង។ ខ្ញុំសុំបង្ហាញទំព័រមួយទៀតនៃសៀវភៅរបស់លោកស្រីគឺ 448 ដែលថា សរសេរថា
9 “យើងមិនបានជួបគ្នាម្តងទៀតទេ”។ ERN ជាភាសាអង់គ្លេស 00562887 – នេះជាERN ជាភាសាខ្មែរ
10 ទេ 00562887, ERN អង់គ្លេស 01037342, បារាំង 01037350។

11 **លោក យីគាំង លូ៖**

12 លោកប្រធានខ្ញុំសុំធ្វើការអនុញ្ញាតដើម្បីឯកសារជូនសាក្សីម្តងទៀត។

13 **ប្រធានអង្គជំនុំ៖**

14 អង្គជំនុំជម្រះអនុញ្ញាត។

15 **សួរដោយលោក យីគាំង លូ៖**

16 **ស៖** លោកស្រី សុផានី ក្រោយពីលោកស្រីឃើញអត្ថបទនេះ ត្រង់ទំព័រនេះ។ តើលោកស្រីអាច
17 ជម្រាបជូនតុលាការបានផងទេថា តើលោកស្រីសរសេរអំពីអ្វីដែរនៅក្នុងប្រអប់នេះ?

18 [១៤:៣១:៤៦]

19 **លោកស្រី អ៊ី សុផានី៖**

20 **ឆ៖** នៅក្នុងប្រអប់នេះខ្ញុំសរសេរថា៖ “និយាយហើយក្នុងខ្លួនខ្ញុំដូចជាពុំនឹកភ័យអ្វីទេ ពីព្រោះខ្ញុំ
21 និយាយមានហេតុផលច្បាស់លាស់ ប៉ុន្តែ អ៊ី កាក់ គាត់ត្រូវជាប្អូនផ្លែមួយក្មេកខ្ញុំផង ត្រូវជាដន្តងមួយ
22 ក្មេកខ្ញុំផង បានលួចមកប្រដៅខ្ញុំស្ងាត់ៗថា ផានី អើយ! កុំបិទខ្លាំងពេក ប្រយ័ត្នណា”។

23 **ស៖** តើមានអ្វីកើតឡើងនៅពេលសាច់ផ្លែរបស់លោកស្រីម្នាក់មកប្រាប់លោកស្រីថា “កុំបិទ
24 ខ្លាំងពេកប្រយ័ត្ន!” ហើយតើវាមានអ្វីកើតឡើងទៀតក្រោយពីប្រាប់ហើយនឹង?

25 **ឆ៖** ក្រោយពីគាត់ប្រាប់ខ្ញុំហើយ ខ្ញុំគិតថាលែងគិតហើយ ងាប់អីងាប់ទៅ ដូចស្លាប់ស្រួលជាង

1 ព្រោះអីវាអត់សិទ្ធិសេរីភាព វាអត់មានដូចថាសប្បាយក្នុងចិត្តសោះ អាហារហូបក៏មិនគ្រប់គ្រាន់។ អីចឹង
2 ខ្ញុំគ្រាន់តែថា -- គាត់ថាប្រយ័ត្នហ្នឹង គឺថាប្រយ័ត្នស្លាប់ហ្នឹងឯង។

3 **ស៖** សូមអរគុណច្រើនលោកស្រី សុផានី។ ខ្ញុំសុំបន្តជូន ចូលទៅទំព័របន្តបន្ទាប់ទៀតដើម្បីសួរ
4 ទៅមុខទៀត។ លោកស្រីបាននិយាយ -- ខ្ញុំចង់ដឹងអីចេះ ថាតើលោកស្រីធ្វើការអ្វីដែរមុនចាកចេញពី
5 ទីក្រុងភ្នំពេញឆ្នាំ១៩៧៥ នោះ?

6 **ឆ៖** មុនចាកចេញពីភ្នំពេញឆ្នាំ១៩៧៥ ខ្ញុំជានិស្សិតនៅមហាវិទ្យាល័យបូរណវិទ្យា ឆ្នាំទី៤។

7 **ស៖** នៅក្នុងចម្លើយរបស់លើកមុន លោកស្រីបានសរសេរថា លោកស្រីមានសុខភាពមិនល្អ។
8 តើអីចឹងត្រឹមត្រូវទេ?

9 **ឆ៖** បាទ មែន។

10 **ស៖** សូមអរគុណ។ នៅពេលដែលលោកស្រីនៅឯត្រាំកក់នោះ ហើយមានសុខភាពមិនល្អអីចឹង
11 តើលោកស្រីបានទៅមន្ទីរពេទ្យណាមួយទេ?

12 **ឆ៖** ពេលដែលខ្ញុំនៅត្រាំកក់ ដែលខ្ញុំមានសុខភាពមិនល្អ ខ្ញុំអត់មានទៅមន្ទីរពេទ្យណាទេ
13 ប៉ុន្តែខ្ញុំទៅសុំថ្នាំ បានទៅសុំថ្នាំ។

14 **ស៖** សុំអរគុណច្រើនលោកស្រី។ លោកស្រី ខ្ញុំសុំបង្ហាញជូនលោកស្រីនៅទំព័រមួយទៀត។
15 ហើយសុំការអនុញ្ញាតពីអង្គជំនុំជម្រះ ដើម្បីបង្ហាញមួយទំព័រទៀតលោកប្រធាន។

16 **ប្រធានអង្គជំនុំជម្រះ៖**

17 សូមអញ្ជើញលោកមេធាវី វ៉ិចទ័រ កូប៉េ!

18 [១៤:៣៥:១២]

19 **លោក វ៉ិចទ័រ កូប៉េ៖**

20 សូមអរគុណលោកប្រធាន។ ខ្ញុំសូមជំទាស់ចំពោះការតាំងសំណួររបបនេះ។ អង្គជំនុំជម្រះបាន
21 ដាក់សម្រង់នេះចូលទៅក្នុងសំណុំរឿង គឺជាសំណង់នៃសំណើរបស់ដើមបណ្តឹងរដ្ឋប្បវេណី។ យើងមិន
22 ដឹងទេថាតើការជ្រើសរើសកថាខណ្ឌនានាទាំងឡាយយកមកសួរនេះ យើងសូមឱ្យដើមបណ្តឹងរដ្ឋប្បវេណី
23 ផ្តល់ជាភាសាអង់គ្លេស ដោយមានការបកប្រែទាំងស្រុងតែម្តង ដើម្បីឱ្យយើងខ្ញុំបានយល់ ថាតើដើម-
24 បណ្តឹងរដ្ឋប្បវេណីរូបនេះគាត់បានសរសេរអំពីអ្វី ប៉ុន្តែមានការបដិសេធ។ ឥឡូវនេះ គឺថាយើងឃើញថា
25 មានការជ្រើសរើសកថាខណ្ឌមួយចំនួនដែលអាចចាត់ទុកថាជារឿងប្រលោមលោកមួយយ៉ាងដូច្នោះក៏ថា

1 បាន ដើម្បីឱ្យយើងខ្ញុំចង់ដឹងមើលថាតើកថាខណ្ឌទាំងអស់នេះ វាទាក់ទងទៅនឹងផ្នែកផ្សេងៗទៀតនៃ
2 សៀវភៅនេះយ៉ាងដូចម្តេចដែរ។ ដូច្នោះ ខ្ញុំយល់ឃើញថាការតាំងសំណួរបែបនេះ គឺមិនត្រឹមត្រូវទេ
3 ក្នុងការជ្រើសរើសតែពីរបីកថាខណ្ឌចេញពីសៀវភៅនេះ ហើយរួចហើយយកមកតាំងជាសំណួរទៅកាន់
4 ដើមបណ្តឹងរដ្ឋប្បវេណីរូបនេះ។ ដូច្នោះខ្ញុំសូមជំទាស់ចំពោះការតាំងសំណួរបែបនេះ។

5 **លោក យីគាំង លូ៖**

6 ខ្ញុំសូមឆ្លើយបត់ទៅនឹងការជំទាស់នេះ។ សៀវភៅនេះ បានដាក់ចូលក្នុងសំណុំរឿងហើយតាំងពី
7 លោកស្រីត្រូវបានទទួលស្គាល់ផ្លូវការជាដើមបណ្តឹងរដ្ឋប្បវេណី។ យើងបានស្នើសុំឱ្យតុលាការធ្វើការ
8 បកប្រែជាភាសាអង់គ្លេស។ អ្នកណាក៏មានសិទ្ធិទទួលបានឯកសារនេះដែរ។ ឯកសារទាំងអស់ដែលខ្ញុំ
9 ប្រើប្រាស់ ដាក់នៅក្នុងសំណុំរឿងតាំងពីមុនខ្ញុំក្លាយជាដើម -- មេធាវីដើមបណ្តឹងរដ្ឋប្បវេណីមកម៉្លោះ។
10 អ្នកៗដទៃទៀតក៏បានអានសៀវភៅនេះដែរ ហើយដើមបណ្តឹងរដ្ឋប្បវេណី គឺគាត់បានដាក់ឯកសារនេះ
11 ហើយដើម្បីឆ្លើយតាំងពីឆ្នាំទៅមកម៉្លោះ។ ដូច្នោះបើសិនមេធាវីការពារក្តីចង់សួរ មើលពីសៀវភៅនេះ ខ្ញុំ
12 អត់ដែលបានឃើញសំណើណាមួយជាផ្លូវការពីមេធាវីការពារក្តីនៅឡើយទេមកដល់ម៉ោងនេះ នាទីនេះ។
13 ខ្ញុំបានទទួលអ៊ីម៉ែលមួយពីមេធាវីការពារក្តី ដែលស្នើឱ្យខ្ញុំផ្តល់ការបកប្រែសៀវភៅនេះជាភាសាអង់គ្លេស
14 ប៉ុន្តែមិន នេះមិនមានន័យថាជាសំណើសុំឱ្យបកប្រែទេ សុំឱ្យផ្តល់ជាភាសាអង់គ្លេស។ លោកស្រី គឺជា
15 អ្នកនិពន្ធដែលមានចំណេះដឹងខ្ពង់ខ្ពស់ម្នាក់។ គាត់សរសេរសៀវភៅច្រើនក្បាលណាស់ ហើយសៀវភៅ
16 មួយក្បាលនេះ គាត់ក៏បានស្នើសុំដាក់ឱ្យក្នុងសំណុំរឿង ហើយមេធាវីការពារក្តីសំណើសុំឱ្យផ្តល់នូវការ
17 បកប្រែសៀវភៅផ្សេងទៀត មិនមែនសៀវភៅនេះទេ។ អ្វីដែលខ្ញុំបានទទួលព័ត៌មានមកនោះ គឺជាសំណើ
18 សុំនេះ គឺថាមិនអាចដាក់បញ្ជូនមកខ្ញុំផ្ទាល់នោះបានទេ គឺថាត្រូវតែដាក់ យ៉ាងហោចណាស់ក៏ត្រូវដាក់
19 បញ្ជូនតាមរយៈសហមេធាវីនាំមុខតំណាងដើមបណ្តឹងរដ្ឋប្បវេណីនេះ។ ខ្ញុំក៏សម្រេចមិនបានឆ្លើយទៅនឹង
20 អ៊ីម៉ែលរបស់មេធាវីការពារក្តីនោះទេ។

21 ខ្ញុំសង្ឃឹមថា នេះគឺជាចម្លើយរបស់ខ្ញុំទៅនឹងការបដិសេធ ដើម្បីជូនអង្គជំនុំជម្រះឱ្យបានជ្រាប។
22 ដូច្នោះ ខ្ញុំសូមឱ្យអង្គជំនុំជម្រះមេត្តាសម្រេចត្រង់ចំណុចនេះតែម្តង។ សូមអរគុណ។

23 [១៤:៣៨:៤៥]

24 **លោក វិចទ័រ កូប៉េ៖**

25 សូមអធ្យាស្រ័យលោកប្រធាន ខ្ញុំសូមការបញ្ជាក់។ ប្រហែលជាកំហុសរបស់ខ្ញុំ។ ខ្ញុំសួរទៅវិញ

1 តើអ្នកដើមបណ្តឹងរដ្ឋប្បវេណីនេះបានសរសេរសៀវភៅពីរក្បាលឬក៏យ៉ាម៉េច? តាមខ្ញុំយល់ ស្មានតែគាត់
2 ហ្នឹងសរសេរសៀវភៅតែមួយក្បាលនេះទេ ។

3 **លោក យីគាំង លូ៖**

4 បាទ សូមអរគុណច្រើន។ លោកស្រី សុផានី តាមខ្ញុំដឹង គាត់សរសេរសៀវភៅច្រើន គាត់មាន
5 ការចងចាំច្រើន។ ក្នុងសៀវភៅរបស់គាត់សរសេររដ្ឋប្បវេណីការចងចាំច្រើន ដូចជាសៀវភៅមួយក្បាល
6 នេះជាដើម គឺសរសេរយោងទៅលើបទពិសោធន៍ការចងចាំ ក៏ដូចជាកំណត់ត្រារបស់គាត់ ហើយបាន
7 គាត់សរសេរសៀវភៅនេះឡើង។ សៀវភៅ នេះគឺសៀវភៅដែលខ្ញុំមើលទៅគួរឱ្យជឿជាក់បាន ក្នុងនាម
8 ជាមេធាវី ខ្ញុំដឹងគឺគាត់សរសេរដោយសំអាងទៅលើអង្គហេតុ គាត់យកអង្គហេតុដាក់នៅក្នុងសៀវភៅ
9 ដទៃទៀតផងដែរ។ គឺគាត់សរសេរដោយសំអាងទៅលើបទពិសោធន៍របស់គាត់នៅក្នុងរបបខ្មែរក្រហម។
10 ហើយសៀវភៅដទៃទៀតក៏យោងអង្គហេតុនៅក្នុងរបបខ្មែរក្រហមដែរ តែមិនបានដាក់ទៅក្នុងសំណុំរឿង
11 ទេ។ ហើយសៀវភៅមួយក្បាលនេះ ដែលពេលសរសេរថា “យើងនឹងមិនជួបគ្នាម្តងទៀតទេ”។ ក្នុង
12 ឋានៈខ្ញុំជា នាមខ្ញុំជាមេធាវីផងដែរ ខ្ញុំក៏បានសម្រេចយកសៀវភៅនេះ ដោយខ្ញុំមើលឃើញសំអាងទៅលើ
13 អង្គហេតុភាគច្រើន។

14 [១៤:៤០:១៥]

15 **ប្រធានអង្គជំនុំ៖**

16 បាទ សេចក្តីជំទាស់របស់មេធាវីការពារក្តីលោក នួន ជា ចំពោះនីតិវិធីនៃការធ្វើបែបនេះរបស់
17 មេធាវី ក្រុមមេធាវីការពារក្តី -- ដើមបណ្តឹងរដ្ឋប្បវេណីគឺមិនត្រឹមត្រូវទេ។ ដូច្នេះលោកមេធាវីនាំមុខ
18 តំណាងដើមបណ្តឹងរដ្ឋប្បវេណីបន្តនីតិវិធីនៃការសួរដេញដោលរបស់ខ្លួនតទៅទៀតចុះ។

19 **លោក យីគាំង លូ៖**

20 សូមអរគុណលោកប្រធាន លោក លោកស្រីចៅក្រម។ បាទ ខ្ញុំសូមស្នើបង្ហាញជូនលោកស្រី
21 សុផានី ទំព័រមួយទៀតនៅសៀវភៅរបស់គាត់ដែលថា “តើកាលណាយើងជួបគ្នាម្តងទៀត”។ ខ្ញុំសូម
22 អាន ERN ជាភាសាខ្មែរ 00562876, 01037340, 01037348។ លោកប្រធាន ខ្ញុំសូមបង្ហាញ
23 ឯកសារនេះជូនសាក្សី។

24 **ប្រធានអង្គជំនុំ៖**

25 អង្គជំនុំជម្រះអនុញ្ញាត។

1 **សួរដោយលោក យីតាំង លូ៖**

2 **ស៖** លោកស្រី សុផានី -- បាទ ចាំឯកសារនេះលេចមកលើអេក្រង់សិន ចាំខ្ញុំតាំងសំណួរទៅ
3 កាន់លោកស្រីតែម្តង។ លោកស្រី សុផានី ក្នុងទំព័រនេះមានពីរប្រអប់ ខ្ញុំសូមបង្ហាញប្រអប់ទី២ នៅត្រង់
4 ទំព័រនេះ សូមឱ្យលោកស្រីបញ្ជាក់ជូនអង្គជំនុំជម្រះ តើលោកស្រីសរសេរអំពីអ្វីនៅក្នុងប្រអប់ទី២នេះ?

5 **លោកស្រី អ៊ី សុផានី៖**

6 **ឆ៖** នៅក្នុងប្រអប់ទី២នេះ ខ្ញុំសរសេរអំពីពេលដែលខ្ញុំឈឺពោះកើតកូន។ ខ្ញុំសរសេរថា៖ “ខ្ញុំចេះ
7 តែឈឺពោះ ស្រីម្នាក់ជាប្រធានពេទ្យក៏មកមើលខ្ញុំដែរ។ នាងនោះដល់ឃើញខ្ញុំកើតកូនមិនស្រួលដូចគេដូច
8 ឯង ក៏មកពិនិត្យខ្ញុំញឹកញាប់ណាស់។ គេពិនិត្យទៅគេនិយាយថា កូននៅពោះខ្ញុំនេះមិននៅទេ។ បានសេច
9 ក្តីថាកូននោះស្លាប់ហើយ។ ខ្ញុំក៏ប្រាប់ពេទ្យថា បើដូច្នោះ ពេទ្យប្រញាប់យកចេញទៅ ខ្ញុំឈឺខ្លាំងណាស់”។

10 [១៤:៤៣:១២]

11 **ស៖** តើពេទ្យហ្នឹងគេចាត់ការយ៉ាងម៉េចដែរ ក្រោយពីលោកស្រីប្រាប់ទៅពេទ្យហ្នឹងថា លោក
12 ស្រីឈឺខ្លាំងណាស់ឱ្យយកកូនហ្នឹងចេញទៅ បើកូនហ្នឹងស្លាប់?

13 **ឆ៖** មេពេទ្យនោះនៅក្មេង ខ្ញុំគិតថាប្រហែលជាគ្មានបទពិសោធន៍អ្វីទេ។ បានជាគ្រាន់មកស្តាប់
14 ពោះខ្ញុំហើយ វិនិច្ឆ័យថាកូននោះស្លាប់នៅក្នុងពោះ។ ខ្ញុំក៏និយាយថា “សូមពេទ្យយកចេញទៅ ពីព្រោះខ្ញុំ
15 ឈឺខ្លាំងណាស់” ព្រោះខ្ញុំមិនដែលកើត នេះជាការកើតកូនដំបូង។ បើសិនណាជាពេទ្យ គេមានសមត្ថភាព
16 គេច្បាស់ជាមានវិធីហើយ ប៉ុន្តែនេះពេទ្យអត់មានសមត្ថភាពទេ គឺទុកខ្ញុំចោលតាំងពីខ្ញុំឈឺពោះពេល
17 ព្រលឹមថ្ងៃពុធ រហូតដល់ព្រលឹមថ្ងៃព្រហស្បតិ៍ទៀត គឺកើតដោយគេហៅថាយថាកម្ម កើតដោយ
18 ធម្មជាតិមក។ ពេទ្យហ្នឹងអត់មានមធ្យោបាយធ្វើ អសមត្ថភាព។

19 **ស៖** អ៊ីចឹងមានន័យថា ទារកដែលកើតចេញមកហ្នឹងគឺអត់ទាន់ស្លាប់ទេ អ៊ីចឹងឬក៏យ៉ាងម៉េច
20 លោកស្រី?

21 **ឆ៖** ចាស ប្រាកដណាស់ គឺថាវាវាស់ដល់សព្វថ្ងៃនេះ ឈ្មោះ ស៊ី បុទម។

22 **ស៖** សូមអរគុណលោកស្រី។ សូមលោកស្រីជម្រាបជូនតុលាការបន្តិចមក ថាពេលដែលលោក
23 ស្រីចូលទៅមន្ទីរពេទ្យដើម្បីសម្រាលកូនហ្នឹង។ សូមឱ្យលោកស្រីរៀបរាប់មើលថា តើនៅមន្ទីរហ្នឹងគេ
24 មានសេវាពេទ្យហ្នឹងយ៉ាងម៉េចដែរ ហើយគេមានថ្នាំសង្កូវហ្នឹង ឬក៏មិនមានយ៉ាងណានោះដែរ?

25 [១៤:៤៥:០០]

1 **ឆ៖** ពេទ្យដែលខ្ញុំទៅសម្រាលកូននោះឈ្មោះហៅថា “ពេទ្យត្រពាំងគល់” ប៉ុន្តែមិនមែនជាពេទ្យ
2 ទេ គឺតាំងនៅក្នុងវត្ត។ ពេទ្យនោះធ្វើពីឈើ មានខាងត្បូង ខាងជើង ខាងលិច។ ខាងជើង ខាងត្បូង គឺជា
3 អ្នកជំងឺស្រាលចូលទៅ។ ខាងត្បូងជាអ្នកឈឺកើតកូន ចំណែកខាងលិចវិញគឺជាអ្នកជំងឺធ្ងន់។ ជំងឺធ្ងន់
4 គឺថាតែកាលណាចូលទៅគឺស្លាប់ហើយ។ ភាគច្រើនគឺស្លាប់អត់មានអាចជាមកវិញទេ។ ចំណែកឯមន្ទីរ
5 កន្លែងដែលខ្ញុំកើតកូន គឺជាសាលារៀនទេ គេយកធ្វើមន្ទីរពេទ្យហ្នឹង។ គេសាលាវែងអីចឹង គេគ្រាន់តែ
6 បាំងមួយកំណាត់ហ្នឹងធ្វើជាកន្លែងពេទ្យ កន្លែងសម្រាលកូន មួយកំណាត់ទៀតសម្រាប់ស្ត្រីដែលកើតកូន
7 ហើយរស់ ដូចថារង់ចាំថ្ងៃចេញមក កើតកូនហើយមកគេនៅមួយបន្ទប់ជុំគ្នាអីចឹង។ ហើយគេដុតឧស
8 អីចឹងទៅឱ្យវា គេហៅថាអាំងភ្លើង ឆេះទៅមានផ្សែង មានអីហ្នឹង គឺទាំងអស់គ្នាហ្នឹងនៅក្នុងបន្ទប់
9 ហ្នឹងហប់ដោយផ្សែងហ្នឹងទៅ ហើយមន្ទីរពេទ្យហ្នឹងគ្មានបង្គន់ គ្មានមុងគ្មានអីទេ អត់មានអីនេះទេ គឺថា
10 ចំណែកឯថ្នាំសង្កូវវិញគឺមានតែថ្នាំមូលៗ ដែលយើងថាថ្នាំអាចម៍ទន្សាយ ដូចថា ខ្លៅៗ វាមិនដឹងថា
11 ឈ្មោះថ្នាំអី។ ហើយស៊ីរ៉ូមដែលគេចាក់នោះ ខ្ញុំមិនដឹងថាគេចាក់យកទឹកអីមកទេ ប៉ុន្តែគេដាក់នៅក្នុងដប
12 បេ.ហ្សេ.អ៊ី។

ប្រធានអង្គជំនុំជម្រះ៖

14 បាទ អរគុណលោកមេធាវី អរគុណលោកស្រីដើមបណ្តឹងរដ្ឋប្បវេណី។ ឥឡូវនេះដល់ពេល
15 សម្រាកហើយ អង្គជំនុំជម្រះប្រកាសសម្រាកចាប់ពីពេលនេះតទៅរហូតដល់ម៉ោងបីសូមអញ្ជើញចូល
16 វិញ ដើម្បីបន្តកិច្ចដំណើរការសវនាការ។

17 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកសមរម្យដល់ដើមបណ្តឹងរដ្ឋប្បវេណីក្នុង
18 អំឡុងពេលឈប់សម្រាក។ ហើយនិងឱ្យអញ្ជើញគាត់ត្រឡប់មកចូលរួមនៅក្នុងបន្ទប់សវនាការកន្លែង
19 ផ្តល់សក្ខីកម្មនេះវិញ នៅវេលា -- ឱ្យបានមុនម៉ោងបី។ សម្រាកចុះ!

ក្រឡាបញ្ជី៖

21 សូមអញ្ជើញក្រោកឈរ!
22 (សវនាការសម្រាកពីម៉ោង ១៤:៤៧ នាទី ដល់ម៉ោង ១៥:១៦នាទី)

[១៥:១៦:០៦]

ប្រធានអង្គជំនុំជម្រះ៖

25 បាទ អង្គុយចុះ!

1 យើងមានបញ្ហានៃសុខភាពរបស់ជនជាប់ចោទ ខៀវ សំផន ដូច្នោះ គឺអង្គជំនុំជម្រះមិនអាចបន្ត
2 កិច្ចដំណើរការសវនាការបានទេ ដោយគាត់បាន -- គ្រូពេទ្យប្រចាំការដែលត្រូវពិនិត្យថែទាំសុខភាព
3 ជនជាប់ចោទនៅ អ.វ.ត.ក នេះ បានផ្តល់អនុសាសន៍ថា គាត់មានបញ្ហាដូច្នោះ ហើយទាមទារឱ្យគាត់
4 សម្រាក និងបន្តការពិនិត្យព្យាបាលនៅក្នុងអំឡុងពេលរសៀលនេះ។ ហេតុដូច្នោះ អង្គជំនុំជម្រះសម្រេច
5 ផ្អាកកិច្ចដំណើរការសវនាការថ្ងៃនេះត្រឹមនេះ។ ហើយសវនាការលើកបន្តទៅធ្វើនៅថ្ងៃស្អែក។ ហើយនៅ
6 ថ្ងៃស្អែកនេះ ខ្ញុំសូមជម្រាបជូនភាគីនិងសាធារណជនជ្រាបថា គឺយើងបន្តដូចសព្វដង គឺចាប់ផ្តើមវេលា
7 ម៉ោងប្រាំបួនព្រឹក។ ហើយនៅព្រឹកថ្ងៃស្អែកនេះ អង្គជំនុំជម្រះនឹងធ្វើសវនាការស្តាប់របាយការណ៍របស់
8 អ្នកជំនាញ អំពីលទ្ធផលនៃការពិនិត្យវាយតម្លៃសម្បទាចូលរួមសវនាការរបស់ជនជាប់ចោទ។ ហើយ
9 ទន្ទឹមនឹងនេះផងដែរ ដោយសារការពិនិត្យលើសំណើសុំហ្នឹងគឺមានចំនួនតិច។ អីចឹង អង្គជំនុំជម្រះប៉ាន់
10 ស្មានថា ប្រហែលជាកិច្ចដំណើរការសវនាការស្តាប់របាយការណ៍អ្នកជំនាញ ទំនងជាមិនមែនមិនប្រើ
11 ពេលវេលាយូរដូចការគ្រោងទុកទេ។ ហេតុដូច្នោះ អង្គជំនុំជម្រះកោះអញ្ជើញលោកស្រីដើមបណ្តឹងរដ្ឋ-
12 ប្បវេណី អ៊ុំ សុផានី សូមអញ្ជើញមកជាការត្រៀមបម្រុង ដើម្បីបន្តកិច្ចដំណើរការនីតិវិធី ប្រសិនបើ
13 ពេលវេលាដែលយើងដំណើរការនោះវានៅសេសសល់អាចធ្វើសម្រាប់បញ្ចប់នូវការស្តាប់សក្ខីកម្មរបស់
14 លោកស្រី។ អីចឹង អង្គជំនុំជម្រះសូមអញ្ជើញលោកស្រីមកបន្តទៀត ហើយដូចគ្នាដែរ គឺបុគ្គលិកអង្គការ
15 ធី.ភី.អូ ដែលជាជំនួយការ ជំនួយស្មារតីដល់ដើមបណ្តឹងរដ្ឋប្បវេណីក្នុងការផ្តល់សក្ខីកម្ម ក៏សូមអញ្ជើញ
16 មកដែរ។

17 បាទ ឥឡូវនេះ គឺអង្គជំនុំជម្រះប្រកាសផ្អាកកិច្ចដំណើរការសវនាការសម្រាប់ថ្ងៃនេះ ត្រឹមនេះ។
18 ហើយបង្គាប់ឱ្យអនុរក្សមន្ទីរឃុំឃាំងនាំជនជាប់ចោទទាំងពីររូបទៅកាន់មន្ទីរឃុំឃាំង អ.វ.ត.ក វិញចុះ
19 ហើយនិងបង្គាប់ឱ្យនាំខ្លួនគាត់ត្រឡប់មកចូលរួមសវនាការនៅព្រឹកថ្ងៃស្អែកឱ្យបានមុនម៉ោងប្រាំបួន។

20 ហើយមន្ត្រីរដ្ឋបាលតុលាការសម្របសម្រួលជាមួយនឹងអង្គភាពគាំពារសាក្សី និងអ្នកជំនាញក្នុង
21 ការជូនដើមបណ្តឹងរដ្ឋប្បវេណី និងបុគ្គលិក ធី.ភី.អូ ត្រឡប់ទៅកាន់លំនៅឋានវិញ ហើយឱ្យអញ្ជើញ
22 គាត់ត្រឡប់មកកាន់បរិវេណនៃ អ.វ.ត.ក យើងវិញនេះ នៅចាប់ពីព្រឹកថ្ងៃស្អែកទៅ។ សម្រាកចុះ។

23 **ក្រឡាបញ្ជី៖**

24 សូមអញ្ជើញក្រោកឈរ!

25 (សវនាការផ្អាកនៅម៉ោង ១៥:២០នាទី)